

दिल्ली परिवहन विभाग महिलाओं के लिए शुरू करेगा, रियायती पास के लिए भी कार्ड जारी किए जाएंगे

मुफ्त सफर के लिए अगले माह से मिलेंगे कार्ड

सुविधा

1

राजीव शर्मा

नई दिल्ली। दिल्ली की बसों में महिलाओं को मुफ्त यात्रा को सुविधा जारी रखने के लिए जल्द एनसीएमसी (नेशनल कॉमन मोबिलिटी कार्ड) कार्ड जारी होने शुरू हो जाएंगे। डीटीसी (दिल्ली परिवहन निगम) ने इसके लिए टेन्डर प्रक्रिया पूरी कर ली है।

डीटीसी के मुताबिक, महिलाओं और ट्रांसजेंडर्स के लिए पिंग कार्ड निशुल्क जारी होगा, जबकि रियायती यात्रा और सामान्य यात्रा के लिए जारी किए जाने वाले पास के लिए लोगों को मामूली शुल्क देना पड़ेगा। मेट्रो और नमो भारत ट्रेनों को तरह जारी होने वाले कार्ड का वह शुल्क सिर्फ एक बार लिया जाएगा।

फिलहाल महिलाओं और ट्रांसजेंडर्स को दिल्ली की बसों में मुफ्त यात्रा के लिए पिंग टिकट जारी किए जाते हैं। दिल्ली में योजना करीब सात लाख पिंग टिकट जारी करीब जाते हैं। महिलाओं और ट्रांसजेंडर्स को प्रत्येक यात्रा के लिए अलग-अलग टिकट लेना पड़ता है।

फरवरी में जारी हो सकते हैं कार्ड: डीटीसी के एक अधिकारी ने

07

लाख के करीब महिलाएं रोज डीटीसी बसों में सफर करती हैं

10

साल से करीब दिल्ली में महिलाओं को मुफ्त सफर की सुविधा



दिल्ली का आधार कार्ड होना अनिवार्य

कार्ड के लिए पत्र महिलाओं और ट्रांसजेंडर्स के लिए दिल्ली के पते वाला आधार कार्ड जरूरी होगा। इसके अलावा रियायती यात्रा का कार्ड और सामान्य कार्ड मामूली शुल्क लेकर जारी किए जाएंगे। सामान्य श्रेणी के कार्ड को कोई भी यात्री निर्धारित शुल्क देकर ले सकता है, जबकि रियायती पास उन्हीं यात्रियों को जारी किए जाएंगे, जो उसकी पात्रता को पूरा करेंगे। मसलन, वरिष्ठ नागरिक, दिव्यांगजन, फरकार, खिलाड़ी या अन्य श्रेणी में आने वाले लोगों को इससे संबंधित दस्तावेज भी देने होंगे। उच्च कंपनियों को भी कार्ड जारी किए जाने की एवज में पैसा मिलेगा। उन्हें कार्ड धारकों को प्रत्येक यात्रा पर कमीशन भी मिलेगा। यह कमीशन उन्हें सरकार की ओर से दिया जाएगा। इसका भार जनता पर नहीं पड़ेगा।

बताया कि एनसीएमसी कार्ड जारी करने के लिए प्राइवेट कंपनियों को करीब एक महीना लगेगा। कावटिश जारी हो जाने के बाद कंपनियां निर्धारित

केंद्रों पर अपना सेटअप लगाएंगी। उन्होंने उम्मीद जताई है कि कार्ड जारी करने की प्रक्रिया फरवरी में शुरू हो सकती है।

दिल्लीवालों को आज से 81 नए आरोग्य केंद्र का तोहफा

सुविधा

2

- आरोग्य मंदिरों की संख्या 319 हो जाएगी
- प्राथमिक स्वास्थ्य सेवाएं मजबूत होंगी

नई दिल्ली, प्रमुख संवाददाता। दिल्ली में बुधवार को 81 नए आयुष्मान आरोग्य केंद्र खुलेंगे। यह जानकारी दिल्ली के स्वास्थ्य मंत्री डॉ. पंकज कुमार सिंह ने दी।

उन्होंने कहा कि राजधानी में आयुष्मान भारत प्रधानमंत्री जन आरोग्य योजना (एबी-पीएनएवाई) के तहत अब तक 6,91,530 लोगों को आयुष्मान स्वास्थ्य कार्ड बनाया जा चुका है। इसमें 70 वर्ष से अधिक उम्र के बुजुर्गों को जारी 2,65,895 आयुष्मान भारत वय वंदना कार्ड भी शामिल हैं। इससे आर्थिक रूप से कमजोर मरीजों को इलाज असाध्य हुआ है।

मंत्री ने कहा कि दिल्ली में 1100 से ज्यादा आयुष्मान आरोग्य मंदिर शुरू किए जाने हैं। इस दिशा में सरकार तेजी

से आगे बढ़ रही है। दिल्ली में अभी 238 आयुष्मान आरोग्य मंदिर हैं। जहां चिकित्सा सेवाएं संचालित की जा रही हैं। बुधवार को 81 नए आरोग्य मंदिरों के उद्घाटन के बाद दिल्ली में आयुष्मान आरोग्य मंदिरों की संख्या 319 पहुंच जाएगी। इससे दिल्ली की प्राथमिक स्वास्थ्य सेवाओं को मजबूती मिलेगी।

उन्होंने कहा कि महिलाओं, बुजुर्गों और कम आय वाले परिवारों को मुफ्त इलाज सुनिश्चित हो रहा है। उन्होंने कहा कि एबी पीएनएवाई योजना के तहत अब तक 189 अस्पताल पैनल में शामिल हो चुके हैं, जिनमें 138 निजी अस्पताल, 41 दिल्ली सरकार के अस्पताल और 10 केंद्र सरकार के अस्पताल भी शामिल हैं।

निर्णय: गिग वर्कर्स से दस मिनट में सामान पहुंचाने का दबाव हटा

नई दिल्ली, विशेष संवाददाता। केंद्र सरकार के निर्णय के बाद गिग वर्कर्स से दस मिनट में सामान पहुंचाने का दबाव हट गया है। श्रम एवं रोजगार मंत्रालय के हस्तक्षेप के बाद ब्लिंकिट ने 10 मिनट में डिलीवरी के दावे को हटा दिया है। अन्य कंपनियां भी जल्द इस बारे में फैसला कर सकती हैं।

सरकार ने की कंपनियों से बात : सूत्रों का कहना है कि केंद्रीय श्रम एवं रोजगार मंत्री डॉ. मनसुख मांडविया ने बीते हफ्ते ब्लिंकिट, जेप्टो, जोमैटो और स्विगी जैसी बड़ी कंपनियों के साथ बैठक की थी। इसमें डिलीवरी से जुड़े समय और डिलीवरी बाँय की सुरक्षा को लेकर चर्चा हुई। बताया जा रहा है कि क्विक-कॉमर्स कंपनियों के 10 मिनट में डिलीवरी संबंधी फैसले पर श्रम मंत्रालय की ओर से चिंता जताई गई।

टैग-लाइन बदली : केंद्र सरकार के साथ बैठक के बाद ब्लिंकिट ने सबसे पहले अपने ब्रांड से 10 मिनट में सामान पहुंचाने संबंधी दावे को हटा

यूनियन ने फैसला सराहा

गिग एंड प्लेटफॉर्म सर्विस वर्कर्स यूनियन (जीआईपीएसडब्ल्यूयू) ने भी फैसले का स्वागत किया है। यूनियन ने कहा कि यह कदम डिलीवरी कर्मचारियों की सुरक्षा, सेहत और सम्मान के लिए बहुत जरूरी है।

जान-सेहत का खतरा बताया, हड़ताल भी की

दस मिनट के भीतर डिलीवरी के दबाव को लेकर 31 दिसंबर 2025 को गिग वर्कर्स ने देशभर में हड़ताल कर दी थी। उनका कहना था कि उत्पादों की डिलीवरी की इस जल्दबाजी की वजह से उनकी जान, सेहत और आमदनी पर खतरा बन जाता है। इन घटनाओं के बाद गिग वर्कर्स की सुरक्षा और अधिकारों को लेकर बहस और तेज हो गई थी।

था कि 10 हजार से अधिक उत्पाद की 10 मिनट में डिलीवरी, जिसे बदलकर लिखा गया है कि 30 हजार से अधिक

सेना प्रमुख बोले- आधुनिक युद्ध के लिए रुद्र और भैरव जैसी ब्रिगेड से सेना की ताकत बढ़ेगी देश को रॉकेट फोर्स की जरूरत

नई दिल्ली, विशेष संवाददाता। सेना प्रमुख जनरल डीपेंद्र सिंह ने मंगलवार को कहा कि भारत को अब रॉकेट-मिसाइल फोर्स की जरूरत है। उन्होंने स्पष्ट किया कि देश को ऐसी फोर्स चाहिए, जिसमें रॉकेट और मिसाइल दोनों की क्षमताएं मौजूद हों। चीन और पाकिस्तान पहले ही इस तरह की फोर्स खरीद कर चुके हैं।

सेना दिवस से पूर्व धर्मिक संचारदाता सम्मेलन को संबोधित करते हुए जनरल डियेरी ने बताया कि भारत पिछले रॉकेट मिसाइल को लगातार मजबूत कर रहा है। इससे भारत का क्षमता 120 किलोमीटर तक है। इसके अलावा, प्रत्यक्ष संचित अन्य रॉकेट और मिसाइल प्रणालियों पर भी काम चल रहा है। मौजूदा हालात में रॉकेट और मिसाइल फोर्स जरूरत बन चुकी है तथा सरकार भी इस पर सहमत है। अब फैसला यह लेना है कि यह फोर्स सेना के भीतर रखी जाए या रक्षा मंत्रालय के स्वयं नियंत्रण में होनी।

इंटीग्रेटेड बैटल ग्रुप के गठन को संजोरी: सेना प्रमुख ने कहा, ऑपरेशन सिंदूर के बाद सेना ने अपनी वेगवानों में कई अंश बढ़ाए हैं। इनमें से



नई दिल्ली में मंगलवार को पत्रकार वर्ग के दौरान सेना प्रमुख जनरल डीपेंद्र सिंह।

पाकिस्तान-बांग्लादेश के मौजूदा संबंधों पर नजर

पाकिस्तान बांग्लादेश को हथियार देने से जुड़े सवाल पर सेना प्रमुख ने कहा, ये फैसले खास तौर पर नहीं लगते। उन्होंने कहा कि भारत और बांग्लादेश की सेनाओं के बीच सख्त जारि है और बांग्लादेश की सेना भारत के खिलाफ नहीं है। इसका विकास के मामले में वे फैसले ले सकते हैं, लेकिन भारत नजर रखे हुए है।

सेना की ताकत बढ़ाने के लिए इंटीग्रेटेड बैटल ग्रुप (आईबीजी) के गठन को संजोरी हो रहा है। सेना जनरल रुद्र के अधिकारी के नेतृत्व में सेना की 16 यूनिटों की पिलाकर ऐसे समूह बनाए जाएंगे, जिनके लिए आवश्यक

विशेष-निर्देश तैयार किए जा रहे हैं।

कई बदलाव किए जा रहे हैं: जनरल डियेरी ने बताया कि भविष्य की युद्ध आवश्यकताओं को ध्यान में रखते हुए भू-रक्षा, रक्षात्मक, डिमांड और रुद्र ब्रिगेड जैसी इकाइयों के गठन की

36 अल्टीमेटम मरे जंग घाटी में बोले, इनमें 65 फौजारी पाकिस्तानी

120 किलोमीटर रेंज वाले मिसाइल प्रणाली का परीक्षण कर चुका भारत

नियंत्रण रेखा पर आठ आतंकी शिविर सक्रिय

सेना प्रमुख ने कहा, ऑपरेशन सिंदूर के बाद पाकिस्तान में आठ आतंकी शिविरों के सक्रिय हो गए हैं। इनमें से छह शिविर नियंत्रण रेखा के पार और दो अंतरराष्ट्रीय सीमा के पास पार संचालित हो रहे हैं। भारतीय सेना इनकी गतिविधियों पर कड़ी नजर रखे हैं और किसी भी दुर्घटना का मुकौला जवाब देने के लिए तैयार है।

शक्सगाम घाटी पर चीन का दावा खारिज किया

शक्सगाम घाटी को लेकर चीन के दावों पर सेना प्रमुख ने कहा, विदेश मंत्रालय पहले ही स्पष्ट कर चुका है कि भारत, चीन और जट में हुई सभी स्वीकार नहीं करता। पाक ने वर्ष 1963 में अंग्रेजों से करार भारतीय क्षेत्र में से शक्सगाम घाटी का 580 वर्ग किलोमीटर हिस्सा चीन को सौंप दिया था।

सेना नहीं, राजनेताओं ने दी थी परमाणु हमले की धमकी

इस सवाल पर कि क्या ऑपरेशन सिंदूर के दौरान पाक सेना ने परमाणु हमले की धमकी दी थी, सेना प्रमुख ने कहा कि डीजीएमओ स्तर की बातचीत में ऐसा कोई मुद्दा नहीं उठा। उन्होंने स्पष्ट किया कि ऐसी बातें यहां के राजनीतिज्ञों या आम जनता की ओर से कही गई थीं।

एयर डिफेंस सिस्टम मजबूत हो रहे: डीएन से जुड़ी चुनौतियों पर जनरल डियेरी ने कहा, सेना एयर डिफेंस सिस्टम को मजबूत कर रही है। डीएन की पहचान के लिए छोटे और आधुनिक रडार लगाए जा रहे हैं।

दो टूक: पाक ड्रोन घुसपैट तुरंत बंद करे

सेना प्रमुख ने कहा कि भारत ने पाकिस्तान से ड्रोन घुसपैट तुरंत रोकने को कहा है। मंगलवार को भारत-पाक के इंजीनियरों में फोन पर बातचीत हुई, जिसमें यह मुद्दा उठाया गया। उन्होंने दो टूक कहा कि पाक को सख्त जवाब दिया गया है कि वह अस्वीकार्य है। वह ऐसी गतिविधियों से तुरंत लहाम लहारा।

राज्यी ने दिखे ड्रोन: जम्मू-कश्मीर के राजीनी ने मंगलवार शाम एयरबोरी के पास उड़ते हुए पाकिस्तानी ड्रोन की रफ्तार देखी गई। भारतीय सेना ने जवाबी कार्रवाई की जिसके बाद ड्रोन वापस लौट गया। इससे पहले रॉकेट की कुछ जिलों में चक ड्रोन दिखे थे। रॉकेट से अब तक आठ ड्रोन भारतीय सीमा के पास दिखे हैं।

➤ कार्रवाई के बाद लौटे P12

क्या है रॉकेट फोर्स: रॉकेट फोर्स सेना की स्पेशल यूनिट होती है, जो लंबी दूरी की मिसाइलों और रॉकेट हथियारों का संचालन, नियंत्रण में इलेमाल को जवाब देती है। पाक ड्रोन और मिसाइल हमलों का जवाब देती है।

ट्रंप का नया दांव: ईरान सरकार पर दबाव बढ़ाने के लिए किया फैसला ईरान से व्यापार करने वाले देशों पर 25% टैरिफ थोपा

नई दिल्ली, एजेंसी। अमेरिका के राष्ट्रपति डोनाल्ड ट्रंप ने सोमवार देर रात ईरान से किसी भी तरह के व्यापार पर रोक लगाने का फरमान जारी कर दिया। डोनाल्ड ट्रंप ने ट्वीट सोशल पर लिखा कि ईरान से व्यापार करने वाला कोई भी देश अमेरिका के साथ अपने व्यापार पर 25 फीसदी टैरिफ देगा। उन्होंने कहा कि यह आदेश अंतिम है और इसमें किसी तरह का बदलाव नहीं होगा।

ईरान में दो हफ्ते से ज्यादा समय से हिंसक प्रदर्शन हो रहे हैं। ट्रंप का यह कदम सीधे तौर पर ईरान की सरकार पर दबाव बनाने के लिए उठाया गया है, लेकिन इसका असर सिर्फ ईरान तक सीमित नहीं रहेगा। भारत, चीन, रूस, तुर्की और संयुक्त अरब अमीरात जैसे देश ईरान के बड़े व्यापारिक भागीदार हैं। ऐसे में इन देशों को अब अमेरिका और ईरान के बीच एक को चुनने की मुश्किल स्थिति का सामना करना पड़ सकता है।

अमेरिका ने भारत पर पहले ही 50 फीसदी टैरिफ लगा रखा है। नया टैरिफ भारत-अमेरिका के संबंधों में तनाव बढ़ा सकता है। हालांकि, ट्रंप ने यह नहीं बताया कि इस नीति को कैसे लागू किया जाएगा। इस आदेश ने दुनिया के बड़े हिस्से में हलचल पैदा कर दी है।

ईरान से ₹1.68 बिलियन डॉलर का व्यापार: भारत-ईरान के बीच लंबे समय से व्यापारिक संबंध हैं। बीते कुछ समय में ईरान के कच्चे तेल पर प्रतिबंध के बाद दोनों देशों में व्यापार का स्वरूप बदला है। व्यापार का दायरा अब गैर तेल उत्पादों में बढ़ा है। वित्त वर्ष 2024-25

ट्रंप ने कहा, प्रतिष्ठानों पर कब्जा करें प्रदर्शनकारी


ईरान में विरोध के बीच ट्रंप ने ईरानी अधिकारियों संग बैठक कर दी। उन्होंने प्रदर्शनकारियों से कहा, संघर्ष जारी रखो, मदद रास्ते में है। उन्होंने कहा कि ईरानी देशभक्तों कातिलों और अत्याचारियों के नाम सुरक्षित रखो, उन्हें इसकी भारी कीमत चुकानी होगी। > P17



भारत से ईरान जाने वाले उत्पाद

भारत से ईरान को मुख्य रूप से कृषि और उपभोक्ता उत्पाद भेजे जाते हैं। इसमें बासमती चावल एक अहम उत्पाद है। इसके अलावा चाय और चीनी की भी ईरान में अच्छी खासी मांग है। भारतीय दवाइयों की भी वहां मार्केट में मजबूत हिस्सेदारी है। फल और अन्य खाद्य उत्पाद भी भारत के प्रमुख निर्यात उत्पाद हैं।

दोनों देशों का व्यापार (अरब डॉलर में)



में दोनों देशों के बीच कुल व्यापार लगभग 1.68 बिलियन डॉलर रहा था।

सबसे बड़ा बासमती खरीदार : ईरान भारत का सबसे बड़ा बासमती चावल खरीदार है। भारत ने 2025-26 के अप्रैल-नवंबर के दौरान ईरान को

468.10 मिलियन अमेरिकी डॉलर का बासमती चावल निर्यात किया, जिसकी कुल मात्रा 5.99 लाख टन थी।

चाबहार को लेकर दुविधा बढ़ेगी : चाबहार बंदरगाह का विकास भारत-ईरान द्वारा संपर्क एवं व्यापारिक संबंधों

ईरान से आयात

ईरान से भारत मुख्य रूप से खजूर और सूखे मेवे आयात करता है इसमें पिस्ता और बादाम शामिल हैं। इसके अलावा कुछ पेट्रोकेमिकल उत्पाद भी भारत आते हैं। पहले ईरान भारत का बड़ा तेल आपूर्तिकर्ता था, लेकिन अंतरराष्ट्रीय प्रतिबंधों के चलते तेल आयात लगभग बंद हो गया।

इन देशों पर सबसे ज्यादा असर

- चीन: ईरान का सबसे बड़ा तेल और व्यापारिक साझेदार
- यूरोपीय यूनियन: जर्मनी और इटली जैसे यूरोपीय देश ईरान से करते हैं व्यापार
- तुर्किये: ईरान से तेल और गैस आयात करता है
- यूएई: ईरान का दूसरा सबसे बड़ा व्यापार भागीदार
- रूस: सैन्य, ऊर्जा, परिवहन क्षेत्रों में मिलकर काम करते हैं
- इराक, अफगानिस्तान, पाकिस्तान जैसे देश भी ईरान से व्यापार करते हैं

को बढ़ावा देने के लिए किया जा रहा है। पहले अमेरिका इस पर सख्त था, लेकिन हाल में भारत को परिचालन जारी रखने के लिए छह महीने छूट दी गई थी। यह प्रतिबंध छूट 29 अक्टूबर से प्रभावी है।

> चिंता बढ़ाई P17

लावारिस कुत्तों से प्यार है तो घर क्यों नहीं ले जाते:कोर्ट

टिप्पणी

■ प्रभात कुमार

नई दिल्ली। सुप्रीम कोर्ट ने मंगलवार को कहा कि लावारिस कुत्तों के हमले से होने वाले किसी भी नुकसान के लिए नगर निगम और कुत्तों को खाना खिलाने वालों पर जिम्मेदारी डालेंगे। अदालत ने कहा, अगर आपको इन जानवरों से इतना प्यार है तो आप उन्हें अपने घर क्यों नहीं ले जाते?

राज्यों को भारी मुआवजा देने का आदेश देंगे: जस्टिस विक्रम नाथ, संदीप मेहता और एनवी अजारीया को विशेष पीठ ने मामले को सुनवाई करते हुए कहा कि वह



लावारिस कुत्तों से होने वाली घटनाओं के लिए राज्य सरकारों, नगर निकायों से पीड़ितों को भारी मुआवजा देने को कहेंगे, क्योंकि ये संस्थाएं पांच सालों से लावारिस कुत्तों, जानवरों से जुड़े नियम-कानूनों को लागू करने में पूरी तरह से विफल रही हैं।

जयाबदेह बनाए जाएंगे: शीर्ष

अदालत के आदेश का पालन नहीं किया जा रहा

सुप्रीम कोर्ट द्वारा पिछले वर्ष सात नवंबर को पारित आदेश के अनुपालन की निगरानी कर रही पीठ ने कहा कि यह चिंता का विषय है कि सक्षम प्राधिकार कानून और इस अदालत के आदेश का प्रभावी पालन नहीं कर रहे हैं।

अदालत ने सवाल पूछते हुए कहा कि जब कुत्ते नौ साल के बच्चे पर हमला करते हैं तो किसे जिम्मेदार ठहराया जाना चाहिए, उस संगठन को जो उन्हें खाना खिला रहा है। अदालत ने लावारिस कुत्तों को हिमायत करने और खाना खिलाने वालों से कहा कि आप चाहते हैं कि हम इस समस्या पर

अब तक सिर्फ कुत्तों के लिए हैं भावनाएं: जस्टिस मेहता

वर्ल्ड अधिवक्ता मेनका गुरुस्वामी ने इस मुद्दे को भावनात्मक बताया तो जस्टिस मेहता ने कहा कि अब तक भावनाएं सिर्फ कुत्तों के लिए हैं। जब अधिवक्ता ने समर्थन में संसदीय बहस पेश की, तो जस्टिस मेहता ने कहा कि संसद सदस्य एलीट थे।

अपनी आंखें मूंद लें। जस्टिस मेहता ने कहा कि जब लावारिस कुत्ता किसी पर हमला करता है तो कौन जिम्मेदार होगा, वह किसी के कब्जे में नहीं हो सकता। आपको पालतू जानवर चाहिए, तो इसके लिए लाइसेंस लें।

मालूम हो कि सुप्रीम कोर्ट ने अपने आदेश में देशभर के नगर निकायों को

पीड़ित का पक्ष भी सुना

कामना पांडेय ने पीठ को उस कुत्ते को गोद लेने का अपना अनुभव बताया, जिसने उन्हें काटा था। उन्होंने बताया कि उसके बाद उस कुत्ते ने कभी किसी को नहीं काटा। उन्होंने बताया कि उन्हें पता चला कि जिस कुत्ते ने उन पर हमला किया था, उसके साथ लंबे समय तक कूरता की गई थी।

बस अड्डा, रेलवे स्टेशन, हॉस्पिटल, अस्पताल आदि सार्वजनिक परिसरों से लावारिस कुत्तों को हटाने का आदेश दिया था। पीठ ने आदेश दिया था कि कुत्तों को उठाने के बाद टीकाकरण या वंश्याकरण कर उसी जगह पर नहीं छोड़ा जाना चाहिए जहां से उन्हें उठाया गया था।

एनपीएस में निश्चित पेंशन के लिए समिति का गठन

नई दिल्ली, विशेष संवाददाता। नेशनल पेंशन सिस्टम (एनपीएस) के तहत सुनिश्चित (गारंटीड) पेंशन के लिए पेंशन कोष नियामक एवं विकास प्राधिकरण ने विशेषज्ञ समिति का गठन किया है। यह समिति एनपीएस के तहत ऐसा ढांचा तैयार करेगी, जिससे सेवानिवृत्ति के बाद लोगों को नियमित और सुरक्षित पेंशन मिल सके।

केंद्र ने सामाजिक सुरक्षा का दायरा बढ़ाने के तहत 15 सदस्यीय समिति का गठन किया है। समिति में कानून, बीमा, वित्त, पूंजी बाजार और शिक्षा जगत से जुड़े विशेषज्ञ शामिल किए गए हैं।

समिति बताएगी कि कैसे नौकरी के दौरान जमा पैसे से पेंशन शुरू होने तक का रास्ता सरल हो। कैसे कानूनी और बाजार आधारित गारंटी दी जाए, जिससे

- समिति सुनिश्चित पेंशन का तरीका बताएगी
- साफ और पारदर्शी नियम बनाए जाएंगे

पेंशन सुरक्षित और भरोसेमंद हो। पेंशन से जुड़ी नियम और शर्तें तय करनी होंगी। लॉकइन पीरियड कितना होगा और कितनी निकासी हो सकेगी।

जोखिम को स्पष्ट किया जाएगा: जोखिम और कानूनी सुरक्षा को भी स्पष्ट करना होगा, जिससे कि पेंशन देने वाली संस्थाओं के लिए मजबूत नियम बनाने और कर से जुड़े पहलु स्पष्ट हों। साथ ही, ग्राहकों की सुरक्षा के लिए गलत जानकारी देकर कोई योजना न बेची जाए। इसके लिए साफ और पारदर्शी नियम बनाने का काम होगा।

म्यूचुअल फंड में एसआईपी से निवेश का दिसंबर में रिकॉर्ड बना पिछले साल किस्तों से निवेश रिकॉर्ड स्तर पर

नई दिल्ली, एजेंसी। सिस्टमैटिक इन्वेस्टमेंट प्लान यानी किस्तों के जरिए म्यूचुअल फंड में निवेश 2025 में अब तक के सबसे ऊंचे स्तर पर पहुंच गया है। निवेशकों में अनुशासित और लंबी अवधि में संपत्ति बनाने की बढ़ती रुचि के चलते 2025 में एसआईपी के माध्यम से कुल निवेश 3.34 लाख करोड़ रुपये दर्ज किया गया।

एसोसिएशन ऑफ म्यूचुअल फंड्स इन इंडिया के आंकड़ों के मुताबिक, 2024 में एसआईपी के जरिए 2.68 लाख करोड़ रुपये और 2023 में 1.84 लाख करोड़ रुपये का निवेश हुआ था।

जानकारों ने कहा कि निवेशकों ने बाजार में गिरावट को निवेश के अवसर के रूप में लगातार इस्तेमाल किया है। 2025 में 3.34 लाख करोड़ रुपये का कुल एसआईपी निवेश निवेशकों की दीर्घकालिक सोच को दर्शाता है।

दिसंबर में रिकॉर्ड: सितंबर, अक्टूबर और नवंबर में एसआईपी योगदान लगातार 29,000 करोड़ से ऊपर रहा, जबकि दिसंबर में यह रिकॉर्ड 31,000 करोड़ के उच्चतम स्तर पर पहुंच गया।

सिस्टमैटिक इन्वेस्टमेंट प्लान से निवेश

वर्ष	निवेश
2025	3.34
2024	2.68
2023	1.84

आंकड़े लाख करोड़ रुपये में

31 हजार करोड़
आया दिसंबर
में एसआईपी के जरिये



इक्विटी फंड में तेजी का रुझान बरकरार

इक्विटी आधारित म्यूचुअल फंड योजनाओं में शुद्ध निवेश 3.8 लाख करोड़ रुपये रहा, जिसे मजबूत एसआईपी योगदान और भारत की दीर्घकालिक विकास कहानी में निवेशकों के भरोसे का समर्थन मिला। एम्फी के सीईओ वेंकट चलसानी ने पहले कहा था कि म्यूचुअल फंड इंडस्ट्री का आउटलुक सकारात्मक बना हुआ है।

क्या होता है सिस्टमैटिक इन्वेस्टमेंट प्लान

सिस्टमैटिक इन्वेस्टमेंट प्लान म्यूचुअल फंड द्वारा दिया जाने वाला एक निवेश विकल्प है, जिसके तहत शेयर बाजार में सुरक्षित निवेश की चाह रखने वाला निवेशक एकमुश्त राशि लगाने के बजाय तय अंतराल—जैसे हर महीने—में एक निश्चित रकम निवेश कर सकता है। एसआईपी की किस्त 250 रुपये प्रति माह से भी शुरू की जा सकती है।

अलग-अलग फैसले आने के बाद अब मामला मुख्य न्यायाधीश के समक्ष रखा जाएगा

अधिकारियों की जांच से पहले मंजूरी मामले पर खंडित फैसला

अदालत से

नई दिल्ली, विशेष संवाददाता। सुप्रीम कोर्ट ने सरकारी अधिकारियों के खिलाफ भ्रष्टाचार मामलों की जांच शुरू करने से पहले अनुमति लेने से संबंधित, भ्रष्टाचार रोधी कानून की 2018 की धारा की संवैधानिक वैधता पर मंगलवार को खंडित निर्णय सुनाया।

इस मुद्दे पर फैसला सुनाने वाली पीठ में शामिल जजों की अलग-अलग राय होने के चलते अब इस मामले को मुख्य न्यायाधीश सूर्यकांत के समक्ष रखने का निर्देश दिया है ताकि इस मुद्दे पर फैसला करने के लिए बड़ी पीठ गठित की जा सके। केंद्र ने जुलाई 2018 में भ्रष्टाचार निवारण अधिनियम, 1988 में संशोधन करते हुए धारा 17ए का प्रावधान शामिल किया था। इसके अंतर्गत सक्षम प्राधिकारी की पूर्व मंजूरी के बिना आधिकारिक कर्तव्यों के निर्वहन में की गई सिफारिशों/आदेशों के लिए किसी भी लोकसेवक के खिलाफ 'जांच या पूछताछ' नहीं की जा सकती है।

चाचिकाकर्ता संगठन की ओर से अधिवक्ता प्रशांत भूषण ने सुनवाई के दौरान पीठ से कहा था कि वे प्रावधान भ्रष्टाचार विरोधी कानून को कमजोर करते हैं क्योंकि सरकार, जो सक्षम प्राधिकार है, से आमतौर पर मंजूरी नहीं मिलती है।

एक ने असंवैधानिक तो दूसरे ने वैध बताया

‘धारा 17ए असंवैधानिक, इसे खत्म किया जाना चाहिए’

जस्टिस नागरत्ना ने अलग लिखे अपने फैसले में कहा कि किसी अधिकारी के खिलाफ आरोपों की जांच के लिए पूर्व मंजूरी की जरूरत भ्रष्टाचार निवारण अधिनियम के मकसद के खिलाफ है क्योंकि यह जांच को रोकती है और भ्रष्ट अधिकारियों को बचाती है। उन्होंने कहा कि धारा 17ए असंवैधानिक है और इसे खत्म किया जाना चाहिए। उन्होंने कहा कि भ्रष्टाचार के आरोपों में किसी भी लोक सेवक के खिलाफ जांच शुरू करने के लिए कोई पूर्व अनुमति लेने की जरूरत नहीं है। पूर्व मंजूरी की जरूरत कानून के उद्देश्य के विपरीत है।



‘धारा 17ए वैध, ईमानदार अफसरों के हाथ मजबूत होंगे’

जस्टिस विश्वनाथन ने अपने फैसले में कहा कि पीसी एक्ट की धारा 17 खत्म करना बच्चे को नहाने के पानी के साथ बाहर फेंकने जैसा होगा और इलाज बीमारी से भी बदतर होगा। उन्होंने कहा कि धारा 17ए संवैधानिक रूप से वैध है, इस शर्त के अधीन कि मंजूरी का फैसला लोकपाल या राज्य के लोकायुक्त द्वारा किया जाना चाहिए। कानून का यह प्रावधान ईमानदार अधिकारियों के हाथों को मजबूत करेगा, पर यह भी सुनिश्चित करेगा कि भ्रष्ट लोगों को सजा मिले। यह प्रावधान गारंटी देगा कि प्रशासनिक तंत्र सेवा के लिए सबसे अच्छी प्रतिभा आकर्षित करे।

‘युवा माता-पिता की काली कमाई का त्याग करें’

सुप्रीम कोर्ट की जज जस्टिस वीवी नागरत्ना ने मंगलवार को भ्रष्टाचार की बुराई को खत्म करने के लिए देश के युवाओं से अपील की कि वे अपने माता-पिता द्वारा भ्रष्ट तरीकों से कमाए गए काले धन का त्याग करें। इस देश के युवाओं और बच्चों को अपने माता-पिता और अभिभावकों द्वारा आय के ज्ञात स्रोतों से अधिक अर्जित धन का त्याग करना चाहिए न कि उसके लाभार्थी बनना चाहिए। अपने फैसले में, जस्टिस नागरत्ना ने कहा कि यह उनके (युवा) द्वारा न केवल शासन के प्रति, बल्कि राष्ट्र के प्रति भी एक महत्वपूर्ण सेवा होगी। उन्होंने कहा कि भ्रष्टाचार को पूरी तरह से जड़ से खत्म किया जाना चाहिए। सुशासन के लिए यह अभिशाप है।

मामले को ऐसे समझें...



क्या है धारा 17ए

धारा 17ए देश के भ्रष्टाचार निवारण अधिनियम का प्रावधान है। इसके मुताबिक किसी सरकारी अधिकारी के आधिकारिक फैसले को लेकर जांच या मामला दर्ज करने से पहले सरकार की अनुमति लेना जरूरी है।



किन मामलों पर लागू

यह तब लागू होता है जब आरोप हो कि अधिकारी ने नीति बनाते समय फाइल पास करते समय टेंडर / प्रोजेक्ट मंजूर करते समय गलत नीयत से फैसला लिया। लेकिन अगर मामला रिश्वत लेते रंगे हाथ पकड़े जाने का हो, तो 17ए लागू नहीं होता।



इसका असर

इस कानून से ईमानदार अफसरों को बिना डर फैसले लेने की आजादी मिलती है। उनके खिलाफ बाद में बदले की भावना से झूठे मामले दर्ज होने से बचाव होता है। पर जांच में अक्सर देरी होती है।

17ए क्यों चर्चा में रहता है

बड़े अधिकारियों और नेताओं से जुड़े मामलों में जांच एजेंसियां कहती हैं कि अनुमति नहीं मिली। विपक्ष का आरोप है कि यह धारा भ्रष्ट अफसरों की ढाल बन गई है।

भारतीयों के मोबाइल पर सर्वाधिक साइबर हमले

नई दिल्ली/वाशिंगटन, एजेंसी। भारत दुनियाभर में सबसे अधिक मोबाइल मैलवेयर हमले झेलने वाला देश है। अमेरिकी क्लाउड सुरक्षा कंपनी जेडस्केलर की नई रिपोर्ट के अनुसार, दुनियाभर में होने वाले कुल मोबाइल हमलों में से 26 प्रतिशत भारत में देखे गए हैं। वहीं, अमेरिका में 15 फीसदी और कनाडा में 14 प्रतिशत खतरे दर्ज किए गए।

पिछले साल की तुलना में एंड्रॉइड मैलवेयर में 67 फीसदी की बढ़ोतरी हुई। इसका मुख्य कारण स्पाइवेयर और बैंकिंग मैलवेयर हैं। कंपनी ने यह रिपोर्ट 'श्रेटलैब्स 2025 मोबाइल, आईओटी और ओटी श्रेट' नाम से जारी की है, इसमें वर्ष 2024-2025 के बीच दो करोड़ से अधिक मोबाइल खतरों का विश्लेषण किया गया है। रिपोर्ट के अनुसार, पिछले साल के



मुकाबले भारत में मोबाइल खतरों की सक्रियता में 38% की बढ़ोतरी हुई है। रिपोर्ट में गूगल प्ले स्टोर पर ऐसे 239 खतरनाक ऐप मिले हैं, जिन्हें 4.2

67 फीसदी की बढ़ोतरी दर्ज की गई एंड्रॉइड मैलवेयर में पिछले वर्ष की तुलना में ये सेक्टर अधिक निशाने पर

क्षेत्र व उद्योग	हमले
रिटेल व होलसेल	38
होटल व पर्यटन	31
मैनुफैक्चरिंग	16
ऊर्जा और गैस	8

भारत ही क्यों

जेडस्केलर के सीआईएसओ सुब्रत सिन्हा के अनुसार, यूपीआई, सुपर ऐप्स और आईओटी नेटवर्क ने भारत को साइबर अपराधियों के लिए निशाना बना दिया है। डिजिटल भुगतान के चलन ने अपराधियों के लिए रास्ते खोल दिए हैं। विशेषज्ञों ने सलाह दी कि संस्थाओं को मजबूत सुरक्षा ढांचे की जरूरत है और कंपनियों को एआई-संचालित थ्रेट डिटेक्शन का इस्तेमाल करना चाहिए।

करोड़ बार डाउनलोड किया गया है। ये ऐप्स उत्पादकता और अच्छे से काम करने वाले टूल्स के नाम पर छिपाए गए थे।

330 परियोजनाओं संग यूपी के पास सबसे बड़ा इंफ्रास्ट्रक्चर पोर्टफोलियो

उत्तर प्रदेश में 39 फीसदी परियोजनाएं पूरी : योगी

प्रेसवार्ता

लखनऊ, विशेष संवाददाता। मुख्यमंत्री योगी आदित्यनाथ ने कहा है कि 'एक्टिव गवर्नेंस एंड टाइमली इम्प्लीमेंटेशन' (प्रगति) केवल बड़े इंफ्रास्ट्रक्चर प्रोजेक्ट्स की समीक्षा का मंच नहीं, बल्कि नए भारत की नई कार्यसंस्कृति का सशक्त उदाहरण है। वर्तमान में प्रदेश के पास ₹10.48 लाख करोड़ की 330 परियोजनाओं के साथ देश का सबसे बड़ा इंफ्रास्ट्रक्चर पोर्टफोलियो है। इनमें परिवहन, ऊर्जा, शहरी विकास, स्वास्थ्य और औद्योगिक विकास से जुड़े प्रमुख प्रोजेक्ट शामिल हैं। इनमें से ₹2.37 लाख करोड़ की लागत की 128 परियोजनाएं (39%) पहले ही पूर्ण हो चुकी हैं, जबकि ₹8.11 लाख करोड़ की 202 परियोजनाएं निर्धारित समय-सीमा के भीतर प्रगति पर हैं।

प्रदेश में 515 मुद्दों में से 494 का समाधान : मुख्यमंत्री ने मंगलवार को आयोजित विशेष प्रेस वार्ता में कहा कि उत्तर प्रदेश में ₹4.19 लाख करोड़ की लागत के 65 बड़े प्रोजेक्ट 'प्रगति' के अंतर्गत शामिल हैं। इनमें से 26 परियोजनाएं पूरी होकर कामोत्तरी हो चुकी हैं, जबकि 39 परियोजनाएं निर्माण के विभिन्न चरणों में प्रगति पर हैं। मुख्यमंत्री ने बताया कि प्रदेश में 515 मुद्दों में से 494 का समाधान (96%) किया गया है। वहीं, प्रगति के अंतर्गत 287 मुद्दों में से 278 मुद्दों का समाधान (97%) सुनिश्चित किया गया है। राष्ट्रीय स्तर पर प्रगति के प्रभाव



10.48 लाख करोड़ रुपये की परियोजनाएं उत्तर प्रदेश में चल रही हैं

2.37 लाख करोड़ रुपये की लागत की 128 परियोजनाएं पहले ही पूर्ण हो चुकी हैं

गुजरात में रखी गई प्रगति की बुनियाद

'प्रगति' उस प्रशासनिक मॉडल को दर्शाता है, जिसकी नींव प्रधानमंत्री नरेंद्र मोदी ने गुजरात के मुख्यमंत्री रहते हुए रखी और 2014 के बाद इसे राष्ट्रीय स्तर पर सुदृढ़ किया। मुख्यमंत्री ने कहा कि 'प्रगति' ने यह सिद्ध किया है कि जब इंटरनेट, टेक्नोलॉजी और अकाउंटेबिलिटी एक साथ आती हैं, तो आउटकम अपने आप सुनिश्चित हो जाते हैं।

प्रगति मॉडल राज्य के लिए सिद्ध हुआ गेम चेंजर

उत्तर प्रदेश के संदर्भ में मुख्यमंत्री ने कहा कि प्रगति मॉडल राज्य के लिए एक गेम-चेंजर सिद्ध हुआ है। उत्तर प्रदेश आज देश के प्रमुख इंफ्रास्ट्रक्चर ग्रोथ इंजन के रूप में उभरा है। एक्सप्रेस-वे नेटवर्क, देश का सबसे बड़ा रेलवे नेटवर्क, सर्वाधिक शहरों में मेट्रो और एयर कनेक्टिविटी, देश की पहली रैपिड रेल, अंतर्देशीय जलमार्ग और रोपवे जैसे प्रोजेक्ट समयबद्ध ढंग से आगे बढ़े हैं।

मच्छर और माफिया एक जैसे : मुख्यमंत्री

गोरखपुर। मुख्यमंत्री ने कहा कि हम सिर्फ उत्तर प्रदेश में संभावनाओं की ही बात नहीं करते, बल्कि दृढ़ इच्छाशक्ति से संभावनाओं के अनुरूप परिणाम भी देते हैं। सीएम ने कहा नौजवानों को रोजगार मिल रहा है। बहन-बेटियों को मुस्कुराते हुए स्कूल-बाजार जाने का माहौल मिल रहा है। यदि किसी ने बहन-बेटियों की राह में बाधा डालने का दुस्साहस किया तो अगले चौराहे पर यमराज उसका टिकट काटने को तैयार मिलेगा। सीएम योगी ने कहा कि मच्छर और माफिया एक दूसरे के पूरक होते हैं। एक शरीर को अस्वस्थ करता है तो दूसरा समाज को।

का उल्लेख करते हुए मुख्यमंत्री ने बताया कि इसके माध्यम से ₹86 लाख करोड़ से अधिक की परियोजनाओं को गति मिली है। इनमें से 377 प्रमुख परियोजनाओं की प्रत्यक्ष

समीक्षा प्रधानमंत्री द्वारा की जाती है, जबकि 3162 में से 2958 मुद्दों का समाधान किया जा चुका है, जो शासन की विश्वसनीयता को दर्शाता है।

दो टुक: पाकिस्तान और चीन की तैयारियों के बीच भारतीय सेना सतर्क भारत को भी रॉकेट फोर्स बनानी होगी : सेनाध्यक्ष

नई दिल्ली, विशेष संवाददाता। सेना प्रमुख जनरल उपेंद्र द्विवेदी ने मंगलवार को कहा कि भारत को अब रॉकेट-मिसाइल फोर्स की जरूरत है। उन्होंने स्पष्ट किया कि देश को ऐसी फोर्स चाहिए, जिसमें रॉकेट और मिसाइल दोनों की क्षमताएं मौजूद हों। चीन और पाकिस्तान पहले ही इस तरह की फोर्स खड़ी कर चुके हैं।

सेना दिवस से पूर्व वार्षिक संवाददाता सम्मेलन को संबोधित करते हुए जनरल द्विवेदी ने बताया कि भारत पिनाका रॉकेट सिस्टम को लगातार मजबूत कर रहा है। इसकी मारक क्षमता 120 किलोमीटर तक है। इसके अलावा, प्रलय सहित अन्य रॉकेट और मिसाइल प्रणालियों पर भी काम चल रहा है। मौजूदा हालात में रॉकेट और मिसाइल फोर्स भारत की जरूरत बन चुकी है तथा सरकार भी इस पर सहमत है। अब फैसला यह होना है कि यह फोर्स सेना के भीतर रहेगी या रक्षा मंत्रालय के सीधे नियंत्रण में होगी।

सेना प्रमुख ने कहा, ऑपरेशन सिंदूर के बाद सेना ने अपनी तैयारियों में कई अहम बदलाव किए हैं। हाल ही में सेना की मारक क्षमता बढ़ाने के लिए इंटिग्रेटेड बैटल ग्रुप (आईबीजी) के गठन को मंजूरी दी गई है। मेजर जनरल स्तर के अधिकारी के नेतृत्व में सेना की 16 यूनिटों को मिलाकर ऐसे समूह बनाए जाएंगे, जिनके लिए आवश्यक दिशा-निर्देश तैयार किए जा रहे हैं।

नई ब्रिगेडों से ताकत बढ़ेगी: जनरल द्विवेदी ने बताया कि भविष्य की युद्ध आवश्यकताओं को ध्यान में रखते

शवसगाम घाटी पर चीन का दावा खारिज किया



शवसगाम घाटी को लेकर चीन के दावों पर सेना प्रमुख ने कहा, विदेश मंत्रालय पहले ही स्पष्ट कर चुका है कि भारत, चीन और पाक में हुई सधि स्वीकार नहीं करता। पाक ने वर्ष 1963 में अवैध रूप से कब्जाए भारतीय क्षेत्र में से शवसगाम घाटी का 5180 वर्ग किलोमीटर हिस्सा चीन को सौंप दिया था।

नई दिल्ली में मंगलवार को पत्रकार वार्ता के दौरान सेना प्रमुख जनरल उपेंद्र द्विवेदी।

नियंत्रण रेखा पर आठ आतंकी शिविर सक्रिय

जनरल द्विवेदी ने कहा, ऑपरेशन सिंदूर के बाद पाकिस्तान में आठ आतंकी शिविर फिर से सक्रिय हो गए हैं। इनमें से छह शिविर नियंत्रण रेखा के पार और दो अंतरराष्ट्रीय सीमा के उस पार संचालित हो रहे हैं। इनमें 100 से 150 आतंकियों के मौजूद होने की जानकारी है। भारतीय सेना इनकी गतिविधियों पर कड़ी नजर रखे है और किसी भी दुस्साहस का मुंहतोड़ जवाब देने के लिए पूरी तरह तैयार है। पाक को कड़ा संदेश देते हुए सेना प्रमुख ने कहा कि ऑपरेशन सिंदूर अब भी जारी है। उन्होंने बताया कि ऐसी सूचनाएं मिल रही हैं कि पाकिस्तान एक बार फिर पूरी तैयारी में जुटा है और कट्टरपंथियों को बढ़ावा दे रहा है।

हुए भैरव, शक्तिमान, दिव्यास्त्र और रुद्र ब्रिगेड जैसी इकाइयों के गठन की प्रक्रिया भी चल रही है। ट्रेनिंग कमांड का विस्तार किया जा रहा है। सेना प्रमुख ने कहा कि युद्धक तैयारियों को मजबूत करने के लिए तैनाती व्यवस्था में भी नए सिरे से बदलाव किए जा रहे हैं।

एयर डिफेंस सिस्टम मजबूत हो रहे : ड्रोन से जुड़ी चुनौतियों पर जनरल द्विवेदी ने कहा, सेना एयर डिफेंस सिस्टम

को मजबूत कर रही है। ड्रोन की पहचान के लिए छोटे और आधुनिक रडार लगाए जा रहे हैं। वर्तमान में पाक सीमा पर करीब 10 हजार ड्रोन सक्रिय हैं। इस चुनौती से निपटने के लिए सेना में टेक्नो-कमांडर तैयार किए जा रहे हैं। सेना प्रमुख ने यह भी कहा, आज सेना को मजबूत महिला अफसरों की जरूरत है, जो काली माता के रूप का प्रतीक हों।

ड्रोन घुसपैठ पर लगाम लगाने की

36 आतंकी मारे गए घाटी में बीते वर्ष, इनमें 65 फीसदी पाकिस्तानी

पाक-बांग्लादेश के संबंधों पर नजर

पाकिस्तान द्वारा बांग्लादेश को हथियार देने से जुड़े सवाल पर सेना प्रमुख ने कहा, ये फैसले स्थायी सरकार के नहीं लगते। उन्होंने कहा, भारत और बांग्लादेश की सेनाओं के बीच संवाद जारी है। क्षमता विकास के मामले में वे फैसले ले सकते हैं, लेकिन भारत नजर रखे हुए है।

‘राजनेताओं ने दी थी धमकी’

इस सवाल पर कि क्या ऑपरेशन सिंदूर के दौरान पाक सेना ने परमाणु हमले की धमकी दी थी, सेना प्रमुख ने कहा कि डीजीएमओ स्तर की बातचीत में ऐसा कोई मुद्दा नहीं उठा। उन्होंने स्पष्ट किया कि ऐसी बातें वहां के राजनीतिज्ञों या आम जनता की ओर से कही गई थीं।

हिदायत: सेना प्रमुख ने कहा, भारत ने पाक को उसकी ओर से हो रही ड्रोन घुसपैठ तुरंत रोकने को कहा है। उन्होंने बताया कि मंगलवार को भारत और पाकिस्तान के डीजीएमओ के बीच फोन पर बातचीत हुई, जिसमें यह मुद्दा स्पष्ट रूप से उठाया गया। सेना प्रमुख के अनुसार, शनिवार से अब तक कम से कम आठ ड्रोन भारतीय सीमा के पास दिखे हैं।

विदेश मंत्री बोले- भारत की अध्यक्षता में होने वाले सम्मेलन में लचीलापन, नवाचार और सहयोग प्राथमिकता होगी ब्रिक्स देशों को एकजुट करेंगे: जयशंकर

भरोसा

नई दिल्ली, एजेंसी। विदेश मंत्री एस. जयशंकर ने मंगलवार को कहा है कि इस वर्ष होने वाले ब्रिक्स शिखर सम्मेलन की भारत की अध्यक्षता के दौरान लचीलापन, नवाचार, सहयोग और स्थिरता प्रमुख प्राथमिकताएं होंगी। सम्मेलन के दौरान भारत वैश्विक कल्याण के लिए ब्रिक्स देशों की क्षमता को एकजुट करने का प्रयास करेगा।

दिल्ली स्थित सुप्रीम स्वराज भवन में जयशंकर ने ब्रिक्स शिखर सम्मेलन के लोगो, थीम व वेबसाइट का अनावरण किया। उन्होंने कहा कि ब्रिक्स 20 वर्षों में उभरते बाजारों, विकासशील अर्थव्यवस्थाओं के बीच सहयोग के एक महत्वपूर्ण मंच के रूप में विकसित हुआ है। बता दें कि यह चौथे बार है जब भारत ने ब्रिक्स की कमान संभाली है। इससे पहले 2012, 2016 और 2021 में अध्यक्षता कर चुका है। विदेश मंत्री ने कहा पिछले कुछ वर्षों में ब्रिक्स ने अपने

नए लोगो में कमल संग नमस्ते का निशान



ब्रिक्स 2026 का नया लोगो भारत के राष्ट्रीय पुष्प कमल से प्रेरित है। कमल भारत की सांस्कृतिक धरासत, मजबूती और सतुलन का प्रतीक माना जाता है। लोगो की पंखुड़ियों में ब्रिक्स देशों के रंग दर्शाए गए हैं, जो विविधता में एकता और अलग-अलग आवाजों को साझा उद्देश्य से जोड़ने का संदेश देते हैं। केंद्र में बना नमस्कार का चिह्न सम्मान, सहयोग व साझेदारी की भावना को दर्शाता है। लोगो के साथ टैगलाइन है- लचीलापन, नवाचार, सहयोग और सतत विकास के लिए निर्माण। यह थीम क्षमताओं को मजबूत करने, नवाचार को बढ़ावा देने व सभी के लाभ के लिए सतत विकास सुनिश्चित करने के महत्व को रेखांकित करती है। यह भारत की उस सोच को दर्शाती है, जिसमें ब्रिक्स देशों के बीच सहयोग सझा चुनौतियों का संतुलित व समावेशी समाधान दे सकता है।

एजेंडे और सदस्यता का विस्तार किया है और बदलती वैश्विक परिस्थितियों के अनुरूप काम कर रहा है।

ब्रिक्स 2026 की वेबसाइट लॉन्च: विदेश मंत्री ने मौके पर ब्रिक्स की नई वेबसाइट भी लॉन्च की। इसका उद्देश्य ब्रिक्स से जुड़ी सभी जानकारी के लिए एक केंद्रीय डिजिटल मंच उपलब्ध कराना है। वेबसाइट पर ब्रिक्स

की पहल, परियोजनाएं, कार्यक्रम व दस्तावेज आसानी से देखे जा सकेंगे।

अध्यक्षता अहम क्यों: अमेरिकी राष्ट्रपति ट्रंप की टैरिफ नीतियों से बचने के लिए ब्रिक्स देश अपनी स्थानीय मुद्राओं में व्यापार बढ़ा रहे हैं। ब्रिक्स ने समय-समय पर डॉलर के बर्चस को चुनौती देने की कोशिश की है, जिससे अमेरिका की चिंता बढ़ी है। भारत की



नई दिल्ली में मंगलवार को एक कार्यक्रम में विदेश मंत्री एस. जयशंकर।

जयशंकर-रुबियो के बीच ऊर्जा और व्यापार पर चर्चा

नई दिल्ली। विदेश मंत्री एस. जयशंकर ने मंगलवार को अमेरिका के विदेश मंत्री मार्को रुबियो से फोन पर बातचीत की। दोनों के बीच व्यापार, महत्वपूर्ण खनिजों, परमाणु ऊर्जा और रक्षा सहयोग जैसे प्रमुख मुद्दों पर चर्चा हुई। जयशंकर ने कहा, दोनों एस इन विषयों पर लगातार संर्क में बने रहने पर सहमत हुए हैं। उन्होंने बतया कि इन विषयों के अलावा अन्य मुद्दों पर सर्फ में बने रहने पर दोनों देश के बीच सहमति बनी है।

2026 की अध्यक्षता में मंच से वैश्विक सहयोग और प्रभाव के और मजबूत होने की उम्मीद जताई जा रही है।

वैश्विक आंकड़ों में ताकत: ब्रिक्स समूह दुनिया की करीब 50% आबादी का प्रतिनिधित्व करता है। इसके सदस्य देशों की संयुक्त गिरसदारी करीब 40% वैश्विक जीडीपी और लगभग 26% वैश्विक व्यापार में है।

सदस्य देश: ब्रिक्स के वर्तमान में 10 सदस्य देश हैं। इसमें ब्राजील, रूस, भारत, चीन और दक्षिण अफ्रीका पांच मूल सदस्य हैं। 2024-2025 में मिस्र, इथियोपिया, ईरान, सऊदी, युएई तथा इंडोनेशिया पूर्ण सदस्य बने। बेलारूस, बोलीविया, कजाकिस्तान, मलाेशिया, क्यूबा, नाइजीरिया, थाईलैंड, युगांडा और उज्बेकिस्तान भागीदार देश हैं।

अब स्वचालित सेंसर से प्रदूषण पर रहेगी पैनी नजर

एमएनएनआईटी

■ अनिकेत यादव

प्रयागराज। मोतीलाल नेहरू राष्ट्रीय प्रौद्योगिकी संस्थान (एमएनएनआईटी) में अब हानिकारक गैस और धांप की पहचान रियल टाइम में करने वाली नई तकनीक पर काम शुरू हो गया है। यह तकनीक स्वास्थ्य और पर्यावरण सुरक्षा के क्षेत्र में अहम साबित होगी। संस्थान के इलेक्ट्रॉनिक्स एंड कम्युनिकेशन इंजीनियरिंग (ईसीई) विभाग के असिस्टेंट प्रोफेसर डॉ.



दीपक पुनेठा को इस शोध परियोजना के लिए काउंसिल ऑफ साइंस एंड टेक्नोलॉजी, उत्तर प्रदेश (यूपीसीएसटी) से ग्रांट मिली है। इस परियोजना के तहत ऐसे स्मार्ट सेंसर विकसित किए जाएंगे जो बाहरी बिजली पर निर्भर नहीं होंगे। ये सेंसर

- हानिकारक गैस पहचानने की नई तकनीक पर काम शुरू
- सौर ऊर्जा व ट्राइबोइलेक्ट्रिक नैनोजेनरेटर का होगा प्रयोग
- इससे रियल-टाइम हेल्थकेयर मॉनिटरिंग में मिलेगी बड़ी मदद

खुद ही ऊर्जा उत्पन्न कर काम करेंगे, जिससे इन्हें दूर-दराज और संवेदनशील क्षेत्रों में भी आसानी से उपयोग किया जा सकेगा। शोध में सौर ऊर्जा और ट्राइबोइलेक्ट्रिक नैनोजेनरेटर का इस्तेमाल किया जा रहा है। इन दोनों तकनीकों की मदद से

स्वास्थ्य सेवाओं को मिलेगी नई दिशा

वैज्ञानिकों का कहना है कि यह तकनीक रियल-टाइम हेल्थकेयर मॉनिटरिंग में उपयोगी साबित होगी। खासकर अस्पतालों, औद्योगिक क्षेत्रों और प्रदूषण प्रभावित इलाकों में इसका व्यापक उपयोग किया जा सकेगा। परियोजना का मुख्य उद्देश्य कम लागत, अधिक संवेदनशील और भरोसेमंद तकनीक विकसित करना है। इससे भविष्य में बीमारियों की समय रहते पहचान संभव हो सकेगी और स्वास्थ्य सेवाओं को नई दिशा मिलेगी।

सेंसर को लगातार ऊर्जा मिलती रहेगी और यह लंबे समय तक बिना रुकावट काम कर सकेगा।

यह सेंसर हवा में मौजूद हानिकारक गैसों और धांप की तुरंत पहचान कर सकेगा। इससे स्वास्थ्य पर पड़ने वाले खतरों की समय रहते जानकारी मिल

पाएगी और आवश्यक कदम उठाए जा सकेंगे। परियोजना में मशीन लर्निंग का भी अहम रोल होगा। सेंसर से मिलने वाले डाटा का विश्लेषण मशीन लर्निंग एल्गोरिथ्म के जरिए किया जाएगा, जिससे परिणाम अधिक सटीक और भरोसेमंद होंगे।

संस्थाओं, संतों से गोमाता के संरक्षण का मांगेंगे सहयोग : शंकराचार्य

आगमन

■ राजेंद्र सिंह

हनुमानगंज । शंकराचार्य स्वामी अविमुक्तेश्वरानंद मंगलवार दोपहर माघ मेला क्षेत्र के सेक्टर चार त्रिवेणी मार्ग स्थित अपने शिविर पहुंचे। मीडिया से वार्ता में शंकराचार्य ने कहा माघ मेला मात्र एक पर्व नहीं है अपितु यह सनातन साधना, तीर्थ परंपरा, संत समागम और आध्यात्मिक जागरण का महान उत्सव है। यहां आने वाला प्रत्येक साधक तीर्थराज प्रयाग के दिव्य संगम से जीवन में पुण्य और प्रेरणा अर्जित करता है। माघ मास में यहां लगने वाला सभी मेला स्वयं में विशेष होता है। कुम्भ, महाकुम्भ, मिनी कुम्भ यह सब विचारों को भ्रमित करने वाले शब्दों का खेल है।

शंकराचार्य ने कहा कि वह मेला में



स्वामी अविमुक्तेश्वरानंद सरस्वती।

आई संस्थाओं एवं प्रमुख संतों से व्यक्तिगत रूप मिलने का प्रयास करेंगे और उनसे गोमाता के संरक्षण एवं संवर्धन के लिए समर्थन मांगेंगे। माघ मेला की व्यवस्था को लेकर कहा संत यहां व्यवस्था देखने नहीं बल्कि तपस्या करने आते हैं। उन्होंने कहा जितनी अधिक व्यवस्था होगी तपस्या उतनी ही कठिन होगी। उन्होंने कहा कि बांग्लादेशी हिंदुओं की रक्षा के लिए शेख हसीना को देश से निकलना होगा। पश्चिम बंगाल में बाबर के नाम पर

बाबरी मस्जिद बनाने की घोषणा पर कठोर टिप्पणी करते हुए शंकराचार्य ने कहा बाबर कोई खुदा नहीं है, मस्जिद खुदा के नाम पर वक्फ की जाती है। भारत ने बाबर को नकार दिया है, इसलिए देश की जनता को बाबर के नाम पर कुछ भी स्वीकार नहीं है। उन्होंने कहा कि सनातनी हिंदुओं का भविष्य राजनीति से तय नहीं होगा, यदि राजनीति से तय होता तो रावण, कंस जैसे राजा मारे नहीं जाते। हिंदुओं का भला सनातन धर्म का पालन करने और धर्म के मर्म को समझने से होगा। इसके लिए धर्माचार्य के सानिध्य में आना होगा और उनके बताए मार्ग पर चलना होगा तभी हिंदुओं का भला हो सकता है। शंकराचार्य ने मोदी और ट्रंप की दोस्ती पर भी निशाना साधते हुए कहा जितनी जल्दी हो सके टैरिफ सहित अन्य मसले अमेरिका से सुलझा लेने चाहिए।

बीएसएफ में कांस्टेबल के 549 पदों पर खेल कोटे से भर्तियां होंगी

पावर जॉक्स

सीमा सुरक्षा बल (बीएसएफ) ने खेल कोटे से कांस्टेबल (जनरल इयूटी) के 549 पदों पर भर्ती के लिए आवेदन आमंत्रित किए हैं। ये नियुक्तियां अस्थायी होंगी। 15 जनवरी 2024 या उसके बाद विभिन्न खेल स्पर्धाओं में पदक जीतने या प्रतिभाग करने वाले खिलाड़ी ही आवेदन कर सकते हैं। भर्ती से संबंधित विस्तृत जानकारी इस प्रकार है...

कांस्टेबल (ज. इयूटी), पद: 549

(खेल के अनुसार रिक्त पदों की संख्या)

- तीरंदाजी पद: 06 (पुरुष-03, महिला-03)
- एथलेटिक्स पद: 103 (पुड-53, म.-50)
- क्रास कंट्री पद: 21 (पुड-10, म.-11)
- बॉस्केटबॉल पद: 20 (पु.-03, म.-17)
- बैडमिंटन पद: 08 (पु.-03, म.-05)
- बॉक्सिंग पद: 30 (पु.-10, म.-20)
- साइकिलिंग पद: 16 (पु.-07, म.-09)
- डाइविंग पद: 08 (पु.-05, म.-03)
- घुड़सवारी पद: 03 (पु.-03, म.-00)
- फेंसिंग पद: 08 (पु.-03, म.-05)
- फुटबॉल पद: 21 (पु.-04, म.-17)
- जिम्नास्टिक पद: 12 (पु.-06, म.-06)
- हैंडबॉल पद: 15 (पु.-07, म.-08)
- हॉकी पद: 10 (पु.-04, म.-06)
- कबड्डी पद: 06 (पु.-02, म.-04)
- जूडो पद: 21 (पु.-10, म.-11)
- कराटे पद: 15 (पु.-12, म.-03)
- सेपक टकरा पद: 18 (पु.-10, म.-08)
- स्वीमिंग पद: 31 (पु.-17, म.-14)
- शूटिंग पद: 08 (पु.-05, म.-03)
- टेबल टेनिस पद: 04 (पु.-02, म.-02)
- ताइक्वांडो पद: 14 (पु.-04, म.-10)
- वालीबॉल पद: 29 (पु.-14, म.-15)
- वाटर पोलो पद: 04 (पु.-02, म.-02)
- वेट लिफ्टिंग पद: 24 (पु.-14, म.-10)
- कुश्ती (फ्री स्टाइल) पद: 31 (पुरुष-17, महिला-14)
- कुश्ती (ग्रीको रोमन) पद: 20 (पुरुष-20)
- वाटर स्पोर्ट्स पद: 18 (पु.-10, म.-08)
- वूशु पद: 15 (पु.-11, म.-04)
- योगा पद: 10 (पु.-06, म.-04)



ऑनलाइन आवेदन करने की अंतिम तिथि: 15 जनवरी 2026

योग्यता : मान्यता प्राप्त शिक्षा बोर्ड/ संस्थान से 10वीं पास या समकक्ष योग्यता हो।

■ ओलंपिक गेम्स/ एशियन गेम्स या कॉमनवेल्थ गेम्स में भाग लिया हो या पदक जीता हो।

■ एशियन चैंपियनशिप/ एशियन कप/ एशियन कॉमनवेल्थ चैंपियनशिप में भाग लिया हो या पदक जीता हो।

■ यूथ ओलंपिक गेम्स/यूथ जूनियर एशियन चैंपियनशिप/यूथ जूनियर कॉमनवेल्थ चैंपियनशिप में पदक जीता हो।

■ वर्ल्ड चैंपियनशिप/वर्ल्डकप में भाग लिया हो या पदक विजेता हो।

■ राष्ट्रीय खेल और राष्ट्रीय चैंपियनशिप/ यूथ राष्ट्रीय चैंपियनशिप/ जूनियर राष्ट्रीय चैंपियनशिप में पदक जीता हो।

वेतनमान : 21,700 से 69,100 रुपये।

आयु सीमा

■ न्यूनतम 18 और अधिकतम 23 वर्ष से कम हो। आयु सीमा की गणना 01 अगस्त 2025 को आधार मानकर की जाएगी।

■ अधिकतम आयु सीमा में एससी/एसटी वर्ग को पांच वर्ष और ओबीसी वर्ग (नॉन क्रोमी लेयर) को तीन वर्ष की छूट दी जाएगी।

चयन प्रक्रिया

■ शारीरिक मानक परीक्षण, खेल कौशल, दस्तावेज सत्यापन और चिकित्सा परीक्षण के आधार पर योग्य उम्मीदवारों का चयन किया जाएगा।

शारीरिक मानक परीक्षण

- कद : पुरुष-170 सेमी और महिला- 157 सेमी
- सीना (सिर्फ पुरुषों के लिए) : 80 सेमी (पांच सेंटीमीटर का फुलाव हो)
- वजन (उपरोक्त सभी पदों के लिए) : कद और आयु के सही अनुपात में।
- दृष्टि क्षमता (सभी पदों के लिए) : 6/6 से 6/9
- टैटू (उपरोक्त सभी पदों के लिए) : शरीर के किसी भी हिस्से पर स्थायी टैटू मान्य नहीं होगा। हालांकि कोहनी से लेकर हथेली के बीच अंदर की ओर तथा हथेली के पीछे बने टैटू कुछ मामलों में स्वीकार्य होंगे।

जरूरी सूचना

- यदि किसी अभ्यर्थी ने किसी विशेष प्रतियोगिता में एक से अधिक पदक प्राप्त किए हैं तो उसे प्रतियोगिता में प्राप्त सर्वोच्च पदक/स्थान के लिए ही अंक दिए जाएंगे।
- अलग-अलग प्रतियोगिताओं के लिए दिए गए अंक समग्र खेल उपलब्धियों में शामिल नहीं किए जाएंगे।

आवेदन शुल्क

- 159 रुपये। एससी/एसटी वर्ग और महिलाओं के लिए कोई शुल्क देय नहीं है।
- शुल्क का भुगतान डेबिट कार्ड/ क्रेडिट कार्ड/ नेट बैंकिंग या यूपीआई के जरिए ऑनलाइन करना होगा।
- आधिकारिक वेबसाइट : rectt.bsf.gov.in

कोल इंडिया में इंडस्ट्रियल ट्रेनी के 125 पदों पर मौके

कोल इंडिया ने इंडस्ट्रियल ट्रेनी के 125 पदों पर आवेदन मांगे हैं। ये नियुक्तियां देशभर की विभिन्न शाखाओं में की जाएंगी। पात्र अभ्यर्थी आधिकारिक वेबसाइट पर जाकर ऑनलाइन आवेदन कर सकते हैं। आवेदन करने की अंतिम तिथि 15 जनवरी 2026 निर्धारित की गई है।

योग्यता : इंस्टीट्यूट ऑफ चार्टर्ड अकाउंटेंट्स ऑफ इंडिया की ओर से आयोजित चार्टर्ड अकाउंटेंट की इंटरमीडिएट परीक्षा पास की हो। या

■ इंस्टीट्यूट ऑफ कॉस्ट अकाउंटेंट्स ऑफ इंडिया की ओर से आयोजित कॉस्ट एंड मैनेजमेंट अकाउंटेंट की इंटरमीडिएट परीक्षा पास हो।

स्टाइपेंड : 22,000 रुपये।

आयु सीमा : 28 वर्ष से कम हो। आयु सीमा की गणना 15 जनवरी 2026 को आधार मानकर की जाएगी।

आवेदन शुल्क : किसी वर्ग के लिए कोई शुल्क देय नहीं है।

चयन प्रक्रिया : शैक्षणिक योग्यता में प्राप्त अंकों के आधार पर चयन होगा।

आवेदन प्रक्रिया : कोल इंडिया की वेबसाइट (www.coalindia.in) पर लॉगइन करें। होमपेज पर 'Latest News' सेक्शन में 'Detailed advertisement/ notification for engagement of INDUSTRIAL TRAINEE (CA/CMA) 2025' नाम से भर्ती से संबंधित विज्ञापन दिखाई देगा। इसपर क्लिक करें।

■ नये पेज पर नोटिफिकेशन खुल जाएगा। इसे अच्छी तरह से पढ़ लें और अपनी योग्यता जांच लें।

■ अब नोटिफिकेशन में दिए गए लिंक पर '[https:// apps.coalindia.in/ords/dashboard/r/internship-candidate/login](https://apps.coalindia.in/ords/dashboard/r/internship-candidate/login)' पर क्लिक करें।

■ नये पेज पर रजिस्ट्रेशन फॉर्म खुल जाएगा। इसमें मांगी गई जानकारी दर्ज कर रजिस्ट्रेशन कर लें।

■ मोबाइल नंबर और ई-मेल आईडी पर रजिस्ट्रेशन नंबर और पासवर्ड प्राप्त हो जाएगा। अब पिछले पेज पर वापस आएंगे। यहां लॉगइन करें और आवेदन प्रक्रिया पूरी करें।

इरकॉन में मैनेजर के 32 पदों पर नियुक्तियां होंगी

इंडियन रेलवे कंस्ट्रक्शन (इरकॉन) इंटरनेशनल लिमिटेड ने अनुबंध के आधार पर 32 मैनेजर (इलेक्ट्रिकल) के पदों पर आवेदन मांगे हैं। अभ्यर्थियों को इरकॉन की आधिकारिक वेबसाइट पर जाकर आवेदन-पत्र को डाउनलोड करना होगा। इसके बाद आवेदन-पत्र भरकर मांगे गए दस्तावेजों की स्वप्रमाणित प्रतियों के साथ संस्थान के तय पते पर डाक से भेजना होगा। डाक के माध्यम से आवेदन स्वीकार होने की अंतिम तिथि 19 जनवरी 2026 निर्धारित की गई है। पदों की संख्या और भर्ती संबंधी विस्तृत जानकारी इस प्रकार है...

योग्यता : मान्यता प्राप्त संस्थान/विश्वविद्यालय से 60 फीसदी अंको के साथ इलेक्ट्रिकल इंजीनियरिंग में बीई/बीटेक की डिग्री हो। संबंधित क्षेत्र में न्यूनतम पांच वर्ष का कार्यानुभव हो।

वेतनमान : 60,000 रुपये।

आयु सीमा : अधिकतम 50 वर्ष से

कम हो। अधिकतम आयु सीमा की गणना 01 जनवरी 2026 को आधार मानकर की जाएगी।

■ अधिकतम आयु सीमा में एससी/एसटी वर्ग को पांच वर्ष, ओबीसी वर्ग (नॉन क्रीमीलेयर) को तीन वर्ष और दिव्यांगों को 10 वर्ष की छूट होगी।

चयन प्रक्रिया : लिखित परीक्षा या शॉर्टलिस्ट किए गए उम्मीदवारों का इंटरव्यू के जरिए चयन किया जाएगा।

आवेदन शुल्क : किसी वर्ग के लिए कोई शुल्क देय नहीं है।

■ आधिकारिक वेबसाइट :

<https://ircon.org>

यहां भेजें आवेदन : जनरल मैनेजर/एचआरएम, इरकान इंटरनेशनल लिमिटेड, सी-4, डिस्ट्रिक्ट सेंटर, साकेत, नई दिल्ली – 110 017

अधिक जानकारी यहां मिलेगी

■ ई-मेल आईडी :

recruitment@ircon.org

केंद्रीय गृह मंत्री ने 267 करोड़ की परियोजनाओं का उद्घाटन किया सनातन धर्म को मिटाना आसान नहीं: अमित शाह

गुजरात

अहमदाबाद, एजेंसी। केंद्रीय गृह मंत्री अमित शाह ने बार-बार किए गए विनाश के प्रयासों के बावजूद सोमनाथ मंदिर के पुनर्निर्माण का उदाहरण देते हुए मंगलवार को कहा कि भारत के सनातन धर्म, संस्कृति और लोगों की आस्था को मिटाना आसान नहीं है।

शाह ने कहा कि मंदिर पर हमला करने वाले लोग अंततः मिट गए, लेकिन मंदिर आज भी गुजरात के गिर सोमनाथ जिले में समुद्र तट पर उसी स्थान पर शान से खड़ा है। गांधीनगर जिले के मानसा में 267 करोड़ रुपये की विभिन्न परियोजनाओं का उद्घाटन और शिलान्यास करने के बाद अमित शाह एक कार्यक्रम को संबोधित कर रहे थे।

मालूम हो कि प्रधानमंत्री नरेंद्र मोदी ने 11 जनवरी को सोमनाथ स्वाभिमान पर्व का उद्घाटन किया था। महमूद गजनी ने 1,000 वर्ष पहले सोमनाथ मंदिर पर पहला हमला किया था।

शाह ने कहा कि 1000 साल बाद और 16 बार नष्ट होने के बावजूद, सोमनाथ मंदिर अब भी खड़ा है और



गांधीनगर में मंगलवार को रिसर्च सेंटर की नींव रखने के दौरान केंद्रीय गृह मंत्री अमित शाह।

उसका ध्वज आसमान में लहरा रहा है। उन्होंने कहा कि वहां एक भव्य सोमनाथ कॉरिडोर का निर्माण भी किया जा रहा है। यह पूरी दुनिया को संदेश है कि भारत के सनातन धर्म, संस्कृति और लोगों की आस्था को मिटाना इतना आसान नहीं है।

पर्व पूरे वर्ष मनाया जाएगा : शाह ने कहा कि सोमनाथ स्वाभिमान पर्व पूरे एक वर्ष तक मनाया जाएगा। इस दौरान देशभर में कई कार्यक्रम आयोजित किए जाएंगे, जिनका उद्देश्य भारत की आत्मा

‘हमारी आस्था, धर्म और आत्मसम्मान पर प्रहार’

शाह ने कहा कि आजादी के बाद इस मंदिर का पुनर्निर्माण सरदार वल्लभभाई पटेल, केएम मुंशी, जामनगर के महाराजा और देश के प्रथम राष्ट्रपति डॉ. राजेंद्र प्रसाद के प्रयासों से किया गया। उन्होंने कहा कि इन सभी ने सोमनाथ मंदिर के पुनर्स्थापन का संकल्प लिया था। शाह ने कहा, उस संकल्प के पीछे भावना यह थी कि सोमनाथ पर हुआ हमला केवल मंदिर पर हमला नहीं था, बल्कि वह हमारी आस्था, हमारे धर्म और हमारे आत्मसम्मान पर प्रहार था।

को झकझोरना, उसकी चेतना को जागृत करना और सनातन धर्म की जड़ों को समाज के सबसे गहरे स्तर तक मजबूत करना है।

उन्होंने कहा, लगभग एक हजार वर्ष पहले हमारे भव्य सोमनाथ मंदिर को महमूद गजनी ने ध्वस्त किया था। इसके बाद अलाउद्दीन खिलजी, अहमद शाह, महमूद बेगड़ा और औरंगजेब जैसे अन्य ‘आक्रमणकारियों’ ने भी इस पर बार-बार हमले किए। लेकिन हर बार सोमनाथ मंदिर का पुनर्निर्माण किया गया।

सेना में इंजीनियरिंग डिग्री वाले आवेदन करें

भारतीय थल सेना ने अपने टेक्निकल कोर्स के लिए इंजीनियरिंग डिग्री प्राप्त अभ्यर्थियों से 379 पदों पर आवेदन मांगे हैं। सभी पद शॉर्ट सर्विस कमीशन (एसएससी) के आधार पर भरे जाएंगे। योग्य अभ्यर्थी ऑनलाइन आवेदन कर सकते हैं। महिलाओं के लिए आवेदन की अंतिम तिथि 04 फरवरी 2026, पुरुषों के लिए 05 फरवरी 2026 है।

एसएससी (टेक्निकल) गैर कोर्स, पद : 350

(विषय के अनुसार रिक्तियों का वर्गीकरण)

- सिविल/आर्किटेक्चर/कंस्ट्रक्शन, पद : 75
- कंप्यूटर साइंस/ कंप्यूटर टेक्नोलॉजी/ एमएससी (कंप्यूटर साइंस)/इंफॉर्मेशन टेक्नोलॉजी, पद : 60
- इलेक्ट्रिकल/इलेक्ट्रिकल-इलेक्ट्रॉनिक्स, पद : 33
- इलेक्ट्रॉनिक्स एंड कम्युनिकेशन/ इलेक्ट्रॉनिक्स एंड इंस्ट्रुमेंटेशन/ इंस्ट्रुमेंटेशन/ इलेक्ट्रॉनिक्स/ इलेक्ट्रॉनिक्स एंड टेलीकम्युनिकेशन/ टेलीकम्युनिकेशन/ ऑप्टो इलेक्ट्रॉनिक्स/ माइक्रो इलेक्ट्रॉनिक्स एंड माइक्रोवेव/ फाइबर ऑप्टिक्स/ सेटेलाइट कम्युनिकेशन, पद : 64
- मेकेनिकल/ प्रोडक्शन/ ऑटोमोबाइल/ इंडस्ट्रियल/ मैनुफैक्चरिंग/ इंडस्ट्रियल इंजीनियरिंग एंड मैनेजमेंट/वर्कशॉप टेक्नोलॉजी/

चयन प्रक्रिया

- शॉर्टलिस्ट किए गए अभ्यर्थियों को एसएसबी इंटरव्यू, साइकोलॉजिकल टेस्ट, ग्रुप टेस्ट, इंटरव्यू और चिकित्सा परीक्षण के आधार पर चयन किया जाएगा।

एरोनॉटिकल/एयरोस्पेस/एवियोनिक्स, पद : 101

- प्लास्टिक टेक/रिमोट सेंसिंग/वैलिस्टिक/ बायोमेडिकल/ फूड टेक/एग्रीकल्चर/ मेटलर्जिक/ मेटलर्जी एंड एक्सप्लोसिव/ लेजर टेक/ बायोटेक/ रबर टेक्नोलॉजी/ केमिकल इंजीनियरिंग/ ट्रांसपोर्टेशन इंजीनियरिंग/ माइनिंग/ न्यूक्लियर टेक्नोलॉजी/ टेक्सटाइल, पद : 17

एसएससी (टेक्निकल) वूमन कोर्स, पद : 29

(विषय के अनुसार रिक्तियों का वर्गीकरण)

- सिविल/आर्किटेक्चर/कंस्ट्रक्शन, पद : 07
- कंप्यूटर साइंस एंड इंजीनियरिंग/ कंप्यूटर टेक्नोलॉजी/ एमएससी (कंप्यूटर साइंस)/इंफॉर्मेशन टेक्नोलॉजी, पद : 04
- इलेक्ट्रिकल/इलेक्ट्रिकल-इलेक्ट्रॉनिक्स, पद : 03
- इलेक्ट्रॉनिक्स एंड कम्युनिकेशन/ इलेक्ट्रॉनिक्स एंड इंस्ट्रुमेंटेशन/ इंस्ट्रुमेंटेशन/ इलेक्ट्रॉनिक्स/

इलेक्ट्रॉनिक्स एंड टेलीकम्युनिकेशन/ टेलीकम्युनिकेशन/ ऑप्टो इलेक्ट्रॉनिक्स/ माइक्रो इलेक्ट्रॉनिक्स एंड माइक्रोवेव/ फाइबर ऑप्टिक्स/ सेटेलाइट कम्युनिकेशन, पद : 06

- मेकेनिकल/ प्रोडक्शन/ ऑटोमोबाइल/ इंडस्ट्रियल/ मैनुफैक्चरिंग/ इंडस्ट्रियल इंजीनियरिंग एंड मैनेजमेंट/वर्कशॉप टेक्नोलॉजी/ एरोनॉटिकल/एयरोस्पेस/एवियोनिक्स, पद : 09
- योग्यता : मान्यता प्राप्त विश्वविद्यालय/ संस्थान से संबंधित ब्रांच में बीई/ बीटेक की डिग्री या समकक्ष योग्यता हो।

■ इंजीनियरिंग के स्नातक डिग्री पाठ्यक्रम के अंतिम वर्ष में पढ़ रहे युवा भी पदों के लिए आवेदन कर सकते हैं। ऐसे उम्मीदवारों का 01 अक्टूबर 2026 तक पास होना अनिवार्य है।

वेतनमान : 56,100 से 1,77,500 रुपये।

आयु सीमा : 20 से 27 वर्ष के बीच हो। आयु की गणना 01 अक्टूबर 2026 के आधार पर होगी। यानी,

- अभ्यर्थी का जन्म 01 अक्टूबर 1999 और 30 सितंबर 2006 के बीच हुआ हो। गणना में दोनों तारीखें होंगी।

आवेदन शुल्क : निशुल्क।

आधिकारिक वेबसाइट : joinindianarmy.nic.in

एम्स भोपाल में एसआर की 128 रिक्तियां

अखिल भारतीय आयुर्विज्ञान संस्थान (एम्स), भोपाल ने सीनियर रेजिडेंट के 128 पदों पर भर्ती के लिए आवेदन आमंत्रित किए हैं। इच्छुक उम्मीदवार आधिकारिक वेबसाइट पर जाकर ऑनलाइन आवेदन कर सकते हैं। आवेदन करने की अंतिम तिथि 15 जनवरी 2026 है।

सीनियर रेजिडेंट, कुल पद : 128

(विभाग/ कार्यक्षेत्र के अनुसार रिक्तियां)

■ एनाटॉमी	पद : 01
■ एनेस्थीसियोलॉजी	पद : 07
■ वायोकेमिस्ट्री	पद : 02
■ कार्डियोलॉजी	पद : 01
■ कार्डियोथोरेसिक सर्जरी	पद : 06
■ कम्युनिटी एंड फैमिली मेडिसिन	पद : 04
■ डर्मेटोलॉजी	पद : 03
■ ईएनटी	पद : 02
■ गैस्ट्रोएंटरोलॉजी	पद : 02
■ जनरल मेडिसिन	पद : 07
■ जनरल सर्जरी	पद : 08
■ हॉस्पिटल एडमिनिस्ट्रेशन	पद : 01
■ मेडिकल जेनेटिक्स	पद : 03
■ न्यूनेटोलॉजी	पद : 02

आवेदन शुल्क

■ 1500 रुपये। एससी/ एसटी वर्ग और दिव्यांगों के लिए निशुल्क। भुगतान 'कार्यकारी निदेशक, एम्स, भोपाल' के नाम से जारी डिमांड ड्राफ्ट से करना होगा।

■ न्यूरोलॉजी	पद : 01
■ न्यूक्लियर मेडिसिन	पद : 02
■ ऑक्सिटेक्टिक्स एंड गाइनीकोलॉजी	पद : 02
■ ऑपथैल्मोलॉजी	पद : 03
■ पीडियाट्रिक्स	पद : 01
■ पीडियाट्रिक सर्जरी	पद : 07
■ फिजिकल मेडिसिन एंड रिहैबिलिटेशन	पद : 02
■ फिजियोलॉजी	पद : 01
■ रेडिएशन ऑन्कोलॉजी	पद : 01
■ रेडियो डायग्नोसिस	पद : 03
■ रुमेटोलॉजी-क्लिनिकल इम्यूनोलॉजी	पद : 02
■ सर्जिकल गैस्ट्रोएंटरोलॉजी	पद : 03
■ ट्रांसप्लूजन मेडिसिन एंड ब्लड बैंक	पद : 04
■ ट्रॉमा एंड इमरजेंसी मेडिसिन	पद : 05
■ कार्डियोलॉजी	पद : 02
■ क्रिटिकल केयर मेडिसिन	पद : 03
■ एंडोक्रिनोलॉजी एंड मेटाबोलिज्म	पद : 02

■ फॉरेंसिक मेडिसिन/ टॉक्सिकोलॉजी	पद : 01
■ गैस्ट्रोएंटरोलॉजी	पद : 03
■ जनरल मेडिसिन	पद : 04
■ मेडिकल ऑन्कोलॉजी/ हेमेटोलॉजी	पद : 05
■ न्यूनेटोलॉजी	पद : 01
■ ऑर्थोपेडिक्स	पद : 02
■ पैथोलॉजी/ लैब मेडिसिन	पद : 02
■ साइकाइट्री	पद : 02
■ पल्मोनरी मेडिसिन	पद : 02
■ रेडियो डायग्नोसिस	पद : 02
■ रुमेटोलॉजी-क्लिनिकल इम्यूनोलॉजी	पद : 02
■ सर्जिकल गैस्ट्रोएंटरोलॉजी	पद : 03
■ सर्जिकल ऑन्कोलॉजी	पद : 06

योग्यता : एमबीबीएस की डिग्री हो। संबंधित विशेषज्ञता में एमडी/ एमएस या डीएनबी हो।

■ राष्ट्रीय चिकित्सा परिषद/राज्य चिकित्सा परिषद के साथ रजिस्ट्रेशन हो।

वेतनमान : 67,700 से 2,08,700 रुपये

आयु सीमा : अधिकतम 45 वर्ष से कम हो। गणना साक्षात्कार की तिथि को आधार मानकर की जाएगी।

चयन प्रक्रिया : साक्षात्कार और दस्तावेज सत्यापन के आधार पर चयन किया जाएगा।

आधिकारिक वेबसाइट : alimsbhopal.edu.in

स्कूलों को 15 फरवरी तक विवरणी वेबसाइट पर सार्वजनिक करनी होगी

जानकारी सार्वजनिक नहीं करने पर पांच लाख रुपये तक जुर्माने का प्रावधान

सीबीएसई

पटना, कार्यालय संवाददाता। केंद्रीय माध्यमिक शिक्षा बोर्ड (सीबीएसई) ने अपने सभी संबद्ध स्कूलों को सभी आवश्यक जानकारी सार्वजनिक करने के संबंध में निर्देश जारी किया है। इसके तहत सीबीएसई से मान्यता प्राप्त सभी स्कूलों को 15 फरवरी 2026 तक अपनी वेबसाइट पर पूरी विवरणी सार्वजनिक करने का अल्टीमेटम दिया है।

बोर्ड के सचिव की ओर से जारी आदेश के अनुसार, प्रत्येक स्कूल को

- बोर्ड के सचिव ने सभी स्कूलों को दिया अल्टीमेटम
- कई स्कूल बोर्ड के नियमों का पालन नहीं कर रहे
- अभिभावकों को स्कूल की जानकारी नहीं मिल पाती थी

अपनी वेबसाइट पर शिक्षकों के विवरण, उनकी योग्यता, शैक्षणिक संरचना, बुनियादी सुविधाओं और अन्य आवश्यक जानकारियों को अनिवार्य रूप से अपडेट करना होगा। इस प्रक्रिया के लिए अब तक कोई

बोर्ड ने स्कूलों की जानकारी के लिए फॉर्मेट जारी किया

सीबीएसई ने चेतावनी दी है कि यदि कोई स्कूल 15 फरवरी तक अपनी वेबसाइट पर अनिवार्य जानकारी अपलोड नहीं करता है, तो उसके विरुद्ध सख्त कार्रवाई की जाएगी। बोर्ड के अनुसार, ऐसे स्कूलों पर मान्यता

उपविधि का उल्लंघन मानते हुए पांच लाख तक का जुर्माना लगाया जा सकता है। बोर्ड ने स्कूलों के लिए फॉर्मेट भी जारी किया है। इसमें कौन-कौन सी जानकारी देनी है इसके बारे में बताया गया है।

निर्धारित अंतिम तिथि नहीं थी, लेकिन इसे अपडेट करना अनिवार्य था। लेकिन कई स्कूल बोर्ड के इन नियमों का पालन नहीं कर रहे थे। इसका असर अभिभावकों पर पड़ता है। स्कूल चयन के समय में उन्हें स्कूलों की तुलना करने

के लिए पारदर्शी और पूरी जानकारी नहीं मिल पाती है। इससे सही निर्णय लेने में कठिनाई होती है। इस समस्या के समाधान और पारदर्शिता सुनिश्चित करने के उद्देश्य से बोर्ड ने अब स्पष्ट डेडलाइन निर्धारित कर दी है।

कैबिनेट : छठी से 12वीं तक के छात्रों को आधुनिक शिक्षा-नवाचार और तकनीक में दक्ष बनाने का लक्ष्य

राज्य के 789 स्कूलों में स्मार्ट क्लास, लैब बनेंगी

1485
करोड़ इस पर खर्च होंगे

फैसला 1

पटना, हिन्दुस्तान व्यूरो। राज्य के 789 माध्यमिक विद्यालय व उच्च माध्यमिक सरकारी विद्यालयों में आधुनिक शिक्षण को व्यवस्था होगा। इन स्कूलों के छठी से 12वीं तक के छात्रों को आधुनिक शिक्षा, कौशल नवाचार, तकनीक को साक्षर बनाने की योजना है।

इसके तहत चयनित विद्यालयों में स्मार्ट क्लास, लैब और लाइवरी की स्थापना की जाएगी। मुख्यमंत्री नीतीश कुमार की अध्यक्षता में मंगलवार को हुई राज्य कैबिनेट की बैठक में इस प्रस्ताव को हरी झंडी मिल गई। बैठक में कुल 43 प्रस्तावों को मंजूरी दी गयी।

बैठक के बाद कैबिनेट विभाग के अपर मुख्य सचिव अरविंद चौधरी ने बताया कि इसके लिए 1485.85 करोड़ की योजना स्वीकृत की गई है। इस राशि से वर्ष 2025-26 के लिए चयनित 789 विद्यालयों में राष्ट्रीय शिक्षा नीति 2020 के अनुरूप कक्षा छह से 12वीं तक के विद्यार्थियों में आधुनिक शिक्षण, कौशल, नवाचार व तकनीक को साक्षरता को बढ़ावा दिया जाएगा।

गुणवत्तापूर्ण एवं कौशल आधारित शिक्षा : विद्यार्थियों को गुणवत्तापूर्ण एवं कौशल आधारित शिक्षा मिलेगी। साथ ही उक्त विद्यालयों के शिक्षकों को आधुनिक प्रशिक्षण देकर बेहतर शिक्षण प्रणाली विकसित की जाएगी। **अन्य फैसले P 4,10**



43 प्रस्तावों को स्वीकृति दी गई सीएम की अध्यक्षता में हुई कैबिनेट की बैठक में

■ चयनित विद्यालयों में आधुनिक पुस्तकालय की स्थापना भी की जाएगी

इंद्रपुरी जलाशय निर्माण के लिए झारखंड से करार को हरी झंडी

फैसला 2

पटना, हिन्दुस्तान व्यूरो। बिहार में इन्द्रपुरी जलाशय निर्माण का रास्ता साफ हो गया है। सोन नदी के जल बंटवारे पर बिहार और झारखंड के सहमत होने के बाद दोनों राज्यों के बीच एमओयू के प्रस्ताव को राज्य मंत्रिपरिषद ने सहमति दे दी।

इस तरह रोहतास से 80 किलोमीटर दूर अगिर्वाँव में इन्द्रपुरी जलाशय निर्माण की बड़ी बाधा दूर हो गयी है। बिहार-झारखंड के बीच समझौते के बाद इसके लिए डीपीआर निर्माण पर काम प्रारंभ होगा। जलाशय के निर्माण

■ समझौते के बाद इसके लिए डीपीआर निर्माण पर काम प्रारंभ होगा

से भोजपुर, बक्सर, रोहतास, कैमूर, औरंगाबाद, पटना, गया के अलावा अरवल जिले में किसानों को सिंचाई सुविधा मिलेगी। 1973 में हुए वाणसागर समझौते के अनुसार अर्धभाजित बिहार को 7.75 मिलियन एकड़ फुट जल आवंटित हुआ था। वर्ष 2000 में राज्य के बंटवारे के बाद झारखंड ने बिहार कोटे के पानी में अपनी हिस्सेदारी मांगी। इस वजह से बिहार को इन्द्रपुरी जलाशय परियोजना पर सहमति नहीं हो पा रही थी।

फैसला 4

विधानमंडल का सत्र दो फरवरी से, तीन को बजट पेश होगा

बिहार विधानमंडल का बजट सत्र 2 फरवरी से शुरू होगा। यह 27 फरवरी तक चलेगा। तीन फरवरी को बजट पेश होगा। राज्य मंत्रिपरिषद की बैठक में इस आशय के प्रस्ताव पर भी सहमति प्रदान की गई।

फैसला 5

मुम्बई में बनेगा बिहार भवन

राज्य मंत्रिपरिषद ने मुंबई में बिहार भवन निर्माण को मंजूरी प्रदान की। इसके निर्माण के लिए 314.20 करोड़ रुपये की प्रशासनिक स्वीकृति भी प्रदान की। इन फैसलों को राज्य के विकास, प्रशासनिक सुगमता और जनहित को दिशा में अहम कदम माना जा रहा है। वहीं खरीफ विपणन मीसम 2025-26 और रबी विपणन मीसम 2026-27 में अधिप्राप्ति वारंट के लिए राज्य सहकारी बैंक को नाराई एवं अन्य वित्तीय संस्थानों से 7000 करोड़ लेने तथा इस ऋण के अंतर्गत सहकारी बैंक-संस्थाओं को दिए जाने वाले राजकीय गारंटी प्रदान करने का निर्णय लिया गया है।

वन पर्यावरण सलाहकार समेत 1161 पदों पर बहाली होगी

फैसला 3

■ कृषि विभाग में कुल 694 पदों के पुनर्गठन एवं सृजन को स्वीकृति

पटना। विभिन्न विभागों में 1161 पदों के सृजन को स्वीकृति दी गई है। इसके तहत कृषि विभाग के अधीन स्वीकृत 293 पदों के सम्पूर्ण एवं प्रत्यर्पण के बाद 194 पौधा संरक्षण पर्यवेक्षक तथा 99 पौधा संरक्षण निरीक्षक सहित 694 पदों के पुनर्गठन एवं सृजन को स्वीकृति

मिली है। वहीं, वन एवं पर्यावरण विषयों के समाधान के लिए एक पद वन एवं पर्यावरण सलाहकार का सृजन हुआ है। डेयरी, मत्स्य एवं पशु संसाधन विभाग के कार्यालय परिचाली संवर्ग के 200 पदों के चिकित्सीकरण एवं पुनर्गठन

को मंजूरी दी गयी। युवा, रोजगार एवं कौशल विकास विभाग के लिए 147 पद, राजकीय पॉलिटेक्निक, बगहा में सत्र 2026-27 से पठन-पाठन को लेकर 106, जन शिक्षा निदेशालय के लिए नौ पद और पटना हाइकोर्ट में अतिरिक्त विधि सहायकों के चार पदों के सृजन को स्वीकृति भी मिली है। पूर्व में सुनिश्चित विधि लिपिक का पदनाम भी विधि सहायक किया गया है।

■ न्यूजीलैंड के खिलाफ दूसरा वनडे आज ■ सीरीज में 1-0 से आगे है मेजबान टीम

भारतीय टीम सीरीज मुद्दी में करने के लिए उतरेगी



राजकोट, एजेंसी। विराट कोहली की शानदार फॉर्म ने कुछ प्रमुख खिलाड़ियों की चोटों को लेकर भारत की बढ़ती चिंता को कुछ कम कर दिया है। उसी के दम पर भारत ने पहले वनडे मैच में जीत के साथ कीवियों का नौ मैच का विजय अभियान रोका। अब बुधवार को मेजबान टीम दूसरे मैच में एक और जीत से तीन मैच की सीरीज मुद्दी में करने के लिए उतरेगी तो न्यूजीलैंड टीम सीरीज में बराबरी की कोशिश करेगी।

सुंदर की जगह कौन: पहले मैच में सुंदर चोटिल होकर सीरीज से बाहर हो गए हैं। उनकी जगह आयुष बडोनी को टीम में लिया गया है। लेकिन मुख्य कोच गंभीर की ऑलराउंडर को प्राथमिकता देने की रणनीति को देखते हुए नितीश रेड्डी के रूप में एक और ऑलराउंडर को अंतिम एकादश में शामिल किया जा सकता है। पंत की जगह ध्रुव जुरेल को लेने के फैसले से टीम प्रबंधन को विशेषज्ञ बल्लेबाज के रूप में एक और विकल्प मिला गया है।

वैसे भारत के पास कई विकल्प हैं पर अगले महीने से शुरू होने वाले टीम टी-20 विश्व कप को ध्यान में रखते हुए वह किसी तरह का जोखिम नहीं लेना चाहेगी। ऐसे में देखना होगा कि बडोनी और जुरेल में से किस अंतरराष्ट्रीय पदार्पण का मौका मिलता है।

रो-को से फिर उम्मीद: सभी की निगाहें रोहित और कोहली पर टिकी रहेंगी जो अब करियर के अंतिम पड़ाव में हैं। दोनों से फिर अच्छी पारी की उम्मीद होगी। पहले मैच में कोहली की 93 रन की पारी ने भारत की जीत की नींव रखी। कीवी टीम का गेंदबाजी आक्रमण मजबूत नहीं है और भारतीय बल्लेबाज



राजकोट में मंगलवार को अभ्यास सत्र के दौरान भारत के रवींद्र जडेजा (बाएं) और न्यूजीलैंड के ग्लेन फिलिप्स (दाएं)। • एजेंसी

04 मुकाबले शुभमन गिल की कप्तानी में अब तक टीम ने खेले हैं जिसमें से दो जीते और दो हारे हैं

63 मैच भारत ने 121 में से और 50 न्यूजीलैंड ने जीते, 7 ड्रा, एक टाई रहा

इस मैच में भी इसका पूरा फायदा उठाने की कोशिश करेंगे।

कप्तान गिल ने अर्धशतकीय पारी खेली जबकि उप कप्तान श्रेयस एक रन से अर्धशतक बनाने से चूक गए। कोहली

03 हजार रन पूरे करने से 34 रन दूर हैं श्रेयस, अब तक 74 वनडे में पांच शतक, 23 पचासे लगा चुके हैं

प्रसारण: दोपहर 1:30 बजे से स्टार स्पोर्ट्स पर

अभी अलग ही तरह की क्रिकेट खेल रहे हैं और आत्मविश्वास से भरे हुए हैं। लगता है कि वह अपेक्षाओं और आलोचनाओं के बोझ से मुक्त हो गए हैं। स्पिनरों को सुधार की जरूरत:

66 न्यूजीलैंड को अगर भारत की हारना है तो प्रदर्शन में निरंतरता रखनी होगी। हमने कई चीजें अच्छी कीं। कॉन्वे और मैने अच्छी साझेदारी की। अगर हममें से कोई एक लंबे समय तक टिका रहता है तो यह टीम के लिए अच्छा होगा। - हेनरी निकोल्स

भारत को गेंदबाजी विशेषकर स्पिनरों के प्रदर्शन में सुधार की जरूरत है। पिछले मैच में तेज गेंदबाजों को गेंद की गति कम करने से कुछ विकेट मिले थे और यहां स्पिनरों को पिच से उम्मीद होगी।

पंचायतों की जैव विविधता प्रबंधन समितियों को नए सिरे से किया जा रहा सक्रिय राज्य की पंचायतों का अब होगा जैव विविधता आधारित विकास



विशेष

■ मनीष कुमार भारतीय

गोपालगंज। बिहार के सभी 38 जिलों की 8 हजार 53 पंचायतों में अब स्थानीय जैव विविधता के संवर्द्धन को केंद्र में रखकर विकास योजनाएं तैयार की जाएगी। इसके लिए बिहार राज्य जैव विविधता पर्यद की ओर से ठोस पहल शुरू की गई है। हाल के वर्षों में तेजी से हो रहे जलवायु परिवर्तन और इसके दुष्प्रभावों को देखते हुए पंचायतों में गठित जैव विविधता प्रबंधन समितियों को नए सिरे से सक्रिय किया जा रहा है।

इस उद्देश्य से जिला और अनुमंडल स्तर पर लगातार कार्यशालाएं आयोजित की जा रही हैं, जिनमें पंचायत प्रतिनिधियों और जैव विविधता प्रबंधन समिति के सदस्यों को जैव विविधता के दृष्टिकोण से विकास योजनाएं तैयार करने के निर्देश दिए जा रहे हैं। इस अभियान में पंचायती राज, वन, कृषि, पशुपालन, उद्यान,



08 हजार 53 कुल पंचायतें हैं बिहार में, 10 हजार रुपए की राशि हर पंचायत को भेजी गई

मत्स्य संसाधन सहित अन्य संबंधित विभागों का सहयोग लिया जा रहा है। पंचायतों में तैयार हो रही जैव विविधता पंजी: राज्य की प्रत्येक पंचायत में जैव विविधता पंजी तैयार करने के निर्देश दिए गए हैं। इस पंजी में स्थानीय जैव संसाधनों, पारंपरिक ज्ञान, प्राकृतिक धरोहरों, औषधीय पौधों और स्थानीय प्रजातियों का विवरण दर्ज किया जाएगा। इससे पंचायत स्तर पर पारंपरिक मोटे अनाज की खेती, फसल चक्र अपनाने, पशुपालन को बढ़ावा

इस तरह तैयार होंगी विकास योजनाएं

- जलवायु के लिहाज से पारंपरिक मोटे अनाजों की खेती को बढ़ावा मिलेगा
- फसल चक्र, टिकाऊ कृषि पद्धतियों को योजनाओं में शामिल किया जाएगा
- देसी नस्लों के पशुओं के संरक्षण को भी योजनाओं में प्रमुखता दी जाएगी
- जल स्रोतों के पुनर्जीवन संरक्षण को योजनाओं में शामिल किया जाएगा

बिहार में जलवायु परिवर्तन के बढ़ते प्रभाव को देखते हुए राज्य जैव विविधता पर्यद ने पंचायत स्तर पर जैव विविधता आधारित विकास योजनाएं बनाने की पहल शुरू की है। मुखिया की अध्यक्षता वाली जैव विविधता प्रबंधन समितियों को सक्रिय कर प्रत्येक को 10 हजार रुपये उपलब्ध कराए गए हैं।

- हेमकांत राय, संयुक्त निदेशक, बिहार राज्य जैव विविधता पर्यद

देने, जल स्रोतों के संरक्षण तथा स्थानीय पशु-पक्षियों की सुरक्षा को ध्यान में रखते हुए विकास योजनाएं बनाने में सहायता मिलेगी।

बिहार राज्य जैव विविधता पर्यद के अनुसार इस पहल से न केवल पर्यावरण संरक्षण को बल मिलेगा, बल्कि ग्रामीण आजीविका का विकास होगा और सतत विकास को भी मजबूती मिलेगी। 37 जिलों में हो चुकी हैं कार्यशालाएं: नालंदा, नवादा, पूर्वी चंपारण, पश्चिमी चंपारण, जमुई, सहरसा, भोजपुर,

सीतामढ़ी, शिवहर सहित अब तक 37 जिला और अनुमंडल मुख्यालयों में राज्य जैव विविधता पर्यद की ओर से पंचायत प्रतिनिधियों, जैव विविधता प्रबंधन समितियों और विभागीय पदाधिकारियों के साथ कार्यशाला आयोजित की जा चुकी हैं। इन बैठकों में पंचायत की आम सभा में जैव विविधता संवर्द्धन आधारित योजनाएं तैयार करने के निर्देश दिए गए हैं। गोपालगंज, सारण और सीवान जिलों में अगले माह बैठकें प्रस्तावित हैं।

म्यूचुअल फंड में एसआईपी से निवेश का दिसंबर में रिकॉर्ड बना पिछले साल किस्तों के जरिए निवेश रिकॉर्ड स्तर पर पहुंचा

नई दिल्ली, एजेंसी। सिस्टमैटिक इन्वेस्टमेंट प्लान (एसआईपी) यानी किस्तों के जरिए म्यूचुअल फंड में निवेश 2025 में अब तक के ऊँचे स्तर पर पहुंच गया है।

निवेशकों में अनुशासित और लंबी अवधि में संपत्ति बनाने की बढ़ती रुचि के चलते 2025 में एसआईपी के माध्यम से कुल निवेश 3.34 लाख करोड़ रुपये दर्ज किया गया। एसोसिएशन ऑफ म्यूचुअल फंड्स इन इंडिया के आंकड़ों के मुताबिक, 2024 में एसआईपी के जरिए 2.68 लाख करोड़ रुपये और 2023 में 1.84 लाख करोड़ रुपये का निवेश हुआ था। जानकारों ने कहा कि निवेशकों ने बाजार में गिरावट को निवेश के अवसर के रूप में लगातार इस्तेमाल किया है। 2025 में 3.34 लाख करोड़ रुपये का कुल एसआईपी निवेश निवेशकों की दीर्घकालिक सोच को दर्शाता है।

सिस्टमैटिक इन्वेस्टमेंट प्लान से निवेश

वर्ष	निवेश
2025	3.34
2024	2.68
2023	1.84

आंकड़े लाख करोड़ रुपये में

31 हजार करोड़
आया दिसंबर
में एसआईपी के जरिये



इक्विटी फंड में तेजी का रुझान कायम

इक्विटी आधारित म्यूचुअल फंड योजनाओं में शुद्ध निवेश 3.8 लाख करोड़ रुपये रहा, जिसे मजबूत एसआईपी योगदान और भारत की दीर्घकालिक विकास कहानी में निवेशकों के भरोसे का समर्थन मिला। एम्फी के सीईओ वैकट चलसानी ने पहले कहा था कि म्यूचुअल फंड इंडस्ट्री का आउटलुक सकारात्मक बना हुआ है।

क्या है एसआईपी

एसआईपी एक निवेश विकल्प है, जिसके तहत एकमुश्त के बजाय तय अंतराल में एक निश्चित रकम निवेश कर सकते हैं।

कुत्तों के काटने पर देना होगा भारी मुआवजा खाना खिलाने वाले भी जवाबदेह : सुप्रीम कोर्ट

शीर्ष अदालत ने कहा, लावारिस कुत्तों की ज्यादा चिंता करने वाले उन्हें अपने घर में रखें

अमर उजाला ब्यूरो

नई दिल्ली। देशभर में लावारिस कुत्तों के काटने की बढ़ती घटनाओं पर सुप्रीम कोर्ट ने साफ कहा कि अब ऐसे मामलों में राज्य सरकार और स्थानीय नगरीय निकायों को भारी मुआवजा चुकाना होगा। अदालत ने कहा, कुत्तों के काटने पर उन्हें खाना खिलाने वाले लोगों और संगठनों की भी जवाबदेही तय की जाएगी।

जस्टिस विक्रम नाथ, जस्टिस संदीप मेहता और जस्टिस एनवी अंजलिया की विशेष पीठ इस मुद्दे पर स्वतःसंज्ञान लेकर सुनवाई कर रही थी। जस्टिस नाथ ने कहा, लावारिस कुत्ते के हमले में किसी वच्चे या वजुर्ग की मौत होती है या वह गंभीर जखमी होता है, तो हम तय करेंगे कि राज्य सरकार और स्थानीय निकाय उन्हें भारी मुआवजा दें, क्योंकि उन्होंने बीते पांच साल में नियम लागू करने की अपनी जिम्मेदारी नहीं निभाई है। जस्टिस नाथ ने कुत्तों को खाना खिलाने वालों को भी चेतावनी दी, यदि वे इन जानवरों की चिंता करते हैं, तो उन्हें अपने घरों में

कोर्ट ने पूछा - क्या सारे जज्बात कुत्तों के लिए ही हैं, इन्सानों के लिए नहीं?

अगर नौ साल की बच्ची को लावारिस कुत्ते मार डालते हैं, तो इसके लिए किसे जिम्मेदार माना जाए? क्या कुत्तों को खुले में खाना खिलाने के हिमायती संगठन को इसके लिए जिम्मेदार माना जाए? क्या सारे जज्बात कुत्तों के लिए ही हैं, इन्सानों के लिए नहीं? - सुप्रीम कोर्ट



- सड़कों पर कुत्तों को खुला छोड़कर लोगों को डराने और काटने देना स्वीकार्य नहीं है।
- राज्य सरकार व स्थानीय नगरीय निकायों को भारी मुआवजा चुकाना होगा।

रखें। सड़कों पर खुला छोड़कर लोगों को डराने और काटने देना मंजूर नहीं है।

जस्टिस संदीप मेहता ने भी चिंता जताते हुए पूछा, जब नौ साल का बच्चा कुत्ते के हमले का शिकार होता है, तो उसकी जिम्मेदारी कौन लेगा। आप चाहते हैं कि हम आंखें मूंद लें।

लावारिस कुत्ते किसी के स्वामित्व में नहीं होते और यदि कोई उन्हें पालना चाहता है, तो उसे कानून के तहत लाइसेंस लेकर पालतू बनाना चाहिए।

पीठ नवंबर, 2025 में दिए अपने आदेश के अनुपालन की निगरानी कर रही है, जिसमें बस स्टैंड, रेलवे स्टेशन,

सार्वजनिक जगहों में रहने देने का आधार नहीं

वरिष्ठ वकील अरविंद दातार ने कहा, सार्वजनिक जगहों पर कुत्तों को रहने का कोई कानूनी अधिकार नहीं है। उन्होंने तर्क दिया कि जैसे मनुष्यों को भी कुछ स्थानों पर प्रवेश की अनुमति नहीं होती, वैसे ही जानवरों को भी वहां रहने नहीं दिया जा सकता।

भावनाओं के आधार पर फैसला नहीं होगा

परशु कल्याण संगठन : अदालत संतुलित दृष्टिकोण अपनाए। कुत्ते पारिस्थितिक संतुलन में भूमिका निभाते हैं, यदि उन्हें हटाय़ा गया तो और अधिक आक्रामक जानवर उनकी जगह ले सकते हैं। कोर्ट : भावनाओं से नहीं, बल्कि कानून और जनता की सुरक्षा को प्राथमिकता देते हुए फैसला किया जाएगा। अब इस गंभीर समस्या पर ठोस और प्रभावी कार्रवाई का समय आ गया है।

■ वकीलों से आग्रह है, हमें केंद्र, राज्य व निकायों को जवाबदेह ठहराने की अनुमति दें...आदेश पारित करने दें। हमें देखना है, उनके पास कोई कार्य योजना है या नहीं। समस्या हजार गुना बढ़ गई है। हम सिर्फ वैधानिक प्रावधानों का कार्यान्वयन चाहते हैं।

इतनी लंबी बहस कभी इन्सानों के लिए नहीं सुनी

दिल्ली की 80 वर्षीय महिला के वकील ने अदालत को बताया : मेरी मुवक्किल सड़कों पर रहकर करीब 200 कुत्तों की देखभाल करती हैं। सरकार को नेशनल एडोप्शन मिशन बनाना चाहिए, जिसके तहत लावारिस कुत्तों को गोद लेने वालों की टीकाकरण और नसबंदी जैसी सुविधाएं प्रोत्साहन के रूप में दी जाएं। जस्टिस मेहता : क्या आप सच में गंभीर हैं? आज हमें सड़क पर रहने वाले अनाथ बच्चों के आंकड़े दिखाए गए। कुछ वकीलों को उनके लिए भी आवाज उठानी चाहिए। 2011 से अब तक मैंने इतनी लंबी बहस कभी इन्सानों के लिए नहीं सुनी, जितनी आज कुत्तों के लिए हो रही है।

चार दिनों की सुनवाई के बावजूद मामला आगे नहीं बढ़ा

सुप्रीम कोर्ट : खेद की बात है कि गुजरात के एक वकील को पार्क में कुत्ते ने काट लिया। नगर निगम अधिकारी जब जानवर को पकड़ने गए, तो खुद को कुत्ता प्रेमी बताते वाले वकीलों ने उन पर हमला कर दिया। पीठ चार दिनों से दलीलें सुन रही है और कार्यकर्ताओं व गैर सरकारी संगठन उसे मामले में आगे नहीं बढ़ने दे रहे।

एनसीआर में कड़ाके की ठंड...तीन साल में दिल्ली की सबसे सर्द सुबह, पारा तीन डिग्री


राजधानी में शीतलहर व घने कोहरे का रेड अलर्ट, नोएडा में तापमान दो डिग्री

4.3°

अमर उजाला ब्यूरो

नई दिल्ली। राष्ट्रीय राजधानी दिल्ली समेत समूचा उत्तर भारत जमा देने वाली ठंड में डूब रहा है। चुपचाप तीखी ठंडी हवाओं ने कंपकंपी और बड़ा दी है। दिल्ली में मंगलवार को सुबह होते तीन साल में सबसे सर्द रही, यहां न्यूनतम तापमान 3 डिग्री सेल्सियस दर्ज किया गया। एनसीआर में नोएडा दो डिग्री न्यूनतम तापमान के साथ ज्यादा ठंडा रहा, जबकि गाजियाबाद में भी पारा 4.3 डिग्री रहा। कई जगह घना कोहरा भी छाया रहा।

मौसम विभाग के मुताबिक, अभी कड़ाके की ठंड से कोई राहत नहीं मिलने वाली है। एनसीआर के लिए शीत दिवस और कोहरे को लेकर रेड अलर्ट जारी किया गया है। दिल्ली-एनसीआर में दिन में धूप खिलने के बावजूद जबरदस्त ठंड महसूस की जा रही है। दिल्ली में मंगलवार को लगातार तीसरे दिन शीत लहर की स्थिति बनी रही, तापमान में और गिरावट आई। अधिकतम तापमान 21.6 डिग्री दर्ज किया गया, जबकि न्यूनतम तापमान



डल झील की सतह पर भी बर्फ की पहली परत जम गई।

डल झील भी जमने लगी, सोनमर्ग में पारा माइनस 7

ऊंचे पहाड़ों पर ठंड की वजह से नदी-नाले पहले ही जमने लगे थे, अब श्रीनगर में मशहूर डल झील की सतह पर भी बर्फ की पहली परत जम गई है। कश्मीर के सोनमर्ग में पारा माइनस 7 और पहलगाम में माइनस 6.2 दर्ज किया गया। हिमाचल के बुकुमसरी समेत कई जगहों पर पारा शून्य के करीब है। उत्तराखंड में पिथौरागढ़ में तापमान 2.3 डिग्री रहा है। केदारघाटी और ऊंचाई वाले इलाके पहले से ही बर्फ गटे हुए हैं।

औसत से 4.4 डिग्री कम था। इससे पहले 16 जनवरी, 2023 को 1.4 डिग्री न्यूनतम तापमान दर्ज किया गया था।

हरियाणा में हिसार में सबसे कम 1.5 डिग्री और नारनील में 1.8 डिग्री तापमान रहा। वहीं, राजस्थान के करौली में सबसे

पश्चिमी विक्षोभ से होगी बारिश

मौसम विभाग के मुताबिक, उत्तर भारत में पड़ना सुनाए जा रहा है और पश्चिमी विक्षोभ भी सक्रिय है, जिसके कारण उत्तर-पश्चिम भारत में बादल, हल्की से मध्यम बारिश और पहाड़ी इलाकों में बर्फबारी की स्थिति बनी हुई है।

कम 2 डिग्री तापमान दर्ज किया गया, जबकि अलवर में 3.2, गिलानी में 5.8 और वनस्थली में 5.5 डिग्री तापमान रहा।

तापमान रहा गाजियाबाद में

चंडीगढ़ में सीजन की सबसे सर्द रात

पंजाब व हरियाणा की राजधानी चंडीगढ़ में सोमवार रात सीजन की सबसे सर्द रात रहा। पारा सुबह 2.8 डिग्री पर आ गया। पंजाब के एसबीएस नगर में पारा 0 डिग्री दर्ज किया गया।

विधवा बहू ससुर की संपत्ति से भरण-पोषण की हकदार

सुप्रीम कोर्ट का अहम फैसला : पति की मृत्यु चाहे ससुर की मृत्यु से पहले हो या बाद में...हक कायम

अमर उजाला ब्यूरो

नई दिल्ली। सुप्रीम कोर्ट ने एक महत्वपूर्ण फैसले में कहा कि ससुर की मृत्यु के बाद विधवा हुई बहू उनकी संपत्ति से भरण-पोषण का दावा करने की हकदार है।

जस्टिस पंकज मिथल और जस्टिस एसवीएन भट्टी की पीठ ने कहा कि हिंदू दत्तक ग्रहण एवं भरण-पोषण अधिनियम (एचएएमए), 1956 के तहत विधवा को आश्रित मानने के लिए पति की मृत्यु का समय, चाहे वह ससुर की मृत्यु से पहले हुई हो या बाद में, अप्रासंगिक है।

फैसले के अनुसार, मृत हिंदू के सभी वारिस उसकी संपत्ति से प्राप्त धन से उसके आश्रितों का भरण-पोषण करने के लिए बाध्य हैं। हमारा स्पष्ट मत है, किसी मृत हिंदू के पुत्र की विधवा अधिनियम की धारा 21 (7) के अर्थ में आश्रित है और धारा 22 के तहत भरण-पोषण का दावा करने की हकदार है। इसमें कहा है, पुत्र या उसके कानूनी वारिसों का यह दायित्व है कि वे विरासत में मिली संपत्ति से सभी आश्रितों का भरण-



यू समझिए मामला

यह मामला स्वर्गीय महेंद्र प्रसाद शर्मा की संपत्ति के विवाद से जुड़ा है, जिनका निधन दिसंबर 2021 में हुआ था। उनके पुत्र रणजीत का निधन मार्च 2023 में हो गया। रणजीत की विधवा गीता ने पारिवारिक न्यायालय में ससुर की संपत्ति से भरण-पोषण के लिए याचिका दायर की। पारिवारिक न्यायालय ने याचिका यह कहते हुए खारिज कर दी कि वह ससुर की मृत्यु के समय विधवा नहीं थीं। हालांकि, हाईकोर्ट ने फैसले को पलट दिया। इसके बाद परिवार के सदस्य सुप्रीम कोर्ट पहुंचे।

पोषण करें, जिनका भरण-पोषण मृतक कानूनी और नैतिक रूप से करने के लिए बाध्य था। इसलिए, पुत्र की मृत्यु के बाद, ससुर का धार्मिक दायित्व है कि विधवा बहू के असमर्थ होने पर वह उसका भरण-पोषण करे।

10 मिनट में डिलीवरी का दावा अब नहीं

सरकार के दखल पर ब्लिंकिट ने हटाया, जेप्टो और स्विगी भी जल्द करेंगे पालन, गिग वर्कर्स को बड़ी राहत

अमर उजाला ब्यूरो

नई दिल्ली। केंद्र सरकार के दखल के बाद प्रमुख ऑनलाइन डिलीवरी मंच ब्लिंकिट ने 10 मिनट में सामान पहुंचाने के दावे को अपने एप से हटा दिया है। जेप्टो और स्विगी भी बहुत जल्द इसका पालन कर सकती हैं।

केंद्रीय श्रम मंत्री मनसुख मांडविया ने हाल ही में गिग वर्कर्स के हितों और डिलीवरी से जुड़ी चिंताओं को दूर करने के लिए ब्लिंकिट, जेप्टो, जोमैटो और स्विगी समेत अन्य प्रमुख प्लेटफॉर्मों के अधिकारियों के साथ बैठक कर समयसीमा को खत्म करने के लिए कहा था।

ब्लिंकिट ने मंगलवार को अपनी टैगलाइन को 10 मिनट में 10,000 से अधिक प्रोडक्ट डिलीवर्ड से बदलकर आपके दरवाजे पर 30,000 से अधिक प्रोडक्ट डिलीवर्ड, कर दिया है। श्रम मंत्रालय ने समस्त एग्रीगेटरों से गिग वर्कर्स के लिए अधिक सुरक्षा, संरक्षा के साथ बेहतर कामकाजी माहौल बनाने की अपील की थी। दरअसल, 10 मिनट में डिलीवरी के वादे के चलते सड़क हादसे बढ़ रहे थे और नए साल की पूर्व संध्या पर गिग वर्कर्स ने देशव्यापी हड़ताल भी की थी। गिग एवं प्लेटफॉर्म सर्विस यूनियन ने सरकार की पहल



यह था दावा : ब्लिंकिट के स्वामित्व वाले इटरनल ग्रुप के सीईओ दीपेंद्र गोयल ने कुछ समय पहले सोशल मीडिया पर दावा किया था कि 10 मिनट में डिलीवरी का वादा राइडर्स पर दबाव नहीं डालता, न ही असुरक्षित ड्राइविंग को बढ़ावा देता है, क्योंकि एप पर उन्हें 10 मिनट का टाइमर नहीं दिखाया जाता है। 10 मिनट या उससे भी कम समय में डिलीवरी स्टोर ग्राहकों के करीब होने के कारण होती है, न कि सड़क पर वाहनों की तेज गति के कारण।

का स्वागत किया है। यूनियन ने कहा, यह अच्छा कदम है। इससे गिग कामगार सुरक्षा और स्वास्थ्य की बेहतर सुनिश्चित होगी। गौरतलब है कि इस मुद्दे को लेकर यूनियन ने 12 जनवरी को ही राष्ट्रीय मानवाधिकार आयोग में भी शिकायत दी थी।

रूसी तेल खरीदारों में तीसरे स्थान पर खिसका भारत, चीन शीर्ष पर रिलायंस इंडस्ट्रीज और सरकारी रिफाइनरियों ने मास्को से कूड आयात में की कटौती, अब तुर्किये दूसरे स्थान पर

नई दिल्ली। रिलायंस इंडस्ट्रीज और सरकारी रिफाइनरियों के कच्चे तेल के आयात में भारी कटौती के बाद दिसंबर, 2025 में रूसी जीवाश्म ईंधन के खरीदारों में भारत तीसरे स्थान पर खिसक गया। सेंटर फॉर रिसर्च ऑन एनर्जी एंड क्लीन एयर (सीआरईए) के मुताबिक, भारत की रूस से आयातित कुल हाइड्रोकार्बन की कीमत 2.3 अरब यूरो रही, जो नवंबर के 3.3 अरब यूरो से कम है।

तुर्किये 2.6 अरब यूरो के रूसी तेल की खरीद के साथ भारत को पीछे छोड़ते हुए दूसरा सबसे बड़ा आयातक बन गया। चीन शीर्ष खरीदार बना रहा। इसने शीर्ष पांच आयातकों में से रूस के निर्यात राजस्व का

एक माह में 10 फीसदी घटा रूस का हिस्सा



नवंबर, 2025 में यह हिस्सेदारी घटकर 35 फीसदी रह गई। दिसंबर में कुल आयातित कूड में रूस का हिस्सा 10 फीसदी और घटकर 25 फीसदी रह गया।

48 फीसदी (6 अरब यूरो) हिस्सा खरीदा। अरब यूरो थी। शेष आयात में कोयला (42.4 करोड़ यूरो) और तेल उत्पाद (8.2 करोड़ यूरो) शामिल थे। नवंबर में भारत

ने रूसी कच्चे तेल की खरीद पर 2.6 अरब यूरो खर्च किए। भारत के रूसी तेल के आयात में मासिक आधार पर 29 फीसदी की भारी गिरावट दर्ज की गई है, जो मूल्य सीमा नीति लागू होने के बाद सबसे कम है।

सीआरईए ने कहा, यह कटौती मुख्य रूप से रिलायंस इंडस्ट्रीज की जामनगर रिफाइनरी के कारण हुई, जिसने दिसंबर में रूस से अपने आयात को आधा कर दिया। रिलायंस के सभी आयात (रूस की) रोमनेफ्ट में हुए थे। हालांकि, ये अमेरिकी विदेश संपत्ति नियंत्रण कार्यालय के प्रतिबंध लागू होने से पहले खरीदे गए थे। सरकारी रिफाइनरियों ने आयात 15 फीसदी घटाया है। एजेंसी

पहली छमाही में भारी खर्च से केंद्र के पूंजीगत व्यय में आ सकती है गिरावट : मॉर्गन स्टेनली

नई दिल्ली। केंद्र सरकार चालू वित्त वर्ष के बाकी बचे समय में पूंजीगत निवेश में कमी कर सकती है। ऐसा इसलिए, क्योंकि सरकार ने कुल रकम का ज्यादातर हिस्सा पहली छमाही में ही खर्च कर दिया है।

मॉर्गन स्टेनली की रिपोर्ट के अनुसार, अप्रैल-नवंबर में केंद्र सरकार का पूंजीगत खर्च 6.6 लाख करोड़ रुपये तक पहुंच गया, जो पूरे वर्ष के लिए तय बजट लक्ष्य का लगभग 58.7 फीसदी है। रिपोर्ट के अनुसार, अब तक किया गया कुल



पूंजीगत खर्च सकल घरेलू उत्पाद (जीडीपी) का 3.4 फीसदी है। 2024-25 में यह जीडीपी का 2.7 फीसदी था, जो वित्त वर्ष के पहले भाग में मजबूत वृद्धि को दर्शाता है। 2025-26 के बजट के लिए सरकार ने 11.21 लाख करोड़ रुपये के खर्च

का लक्ष्य रखा है। केंद्र सरकार के पूंजीगत खर्च का लगभग 55 फीसदी हिस्सा सड़कों और रेलवे पर खर्च किया गया है, जो बुनियादी ढांचे के निर्माण और कनेक्टिविटी पर निरंतर ध्यान केंद्रित करने को दर्शाता है। ये क्षेत्र सरकारी निवेश के प्रमुख चालक बने रहे हैं। मॉर्गन स्टेनली ने कहा, राज्य सरकारों का पूंजीगत खर्च सीमित दायरे में ही रहा है। 2025-26 के आधार पर राज्यों का खर्च जीडीपी का लगभग 1.7 फीसदी है, जो पिछले वर्ष के समान है। एजेंसी

वनस्पति तेल आयात 8% बढ़कर 13.83 लाख टन

नई दिल्ली। वनस्पति तेल का आयात 2025-26 तेल वर्ष के दूसरे महीने दिसंबर, 2025 में पिछले वर्ष की इसी अवधि की तुलना में 8 फीसदी बढ़कर 13.83 लाख टन हो गया है। यह वृद्धि सोयाबीन और सूरजमुखी तेल के निर्यात में हुई भारी वृद्धि के कारण हुई है।

सॉल्वेंट एक्सट्रैक्टर्स एसोसिएशन ऑफ इंडिया (एसईए) ने कहा, अक्टूबर, नवंबर में कुल वनस्पति तेल आयात एक साल पहले की तुलना में 12 फीसदी घटकर 25.67 लाख टन रहा है। एसईए ने कहा, कुल मिलाकर ताड़ के तेल का आयात दिसंबर में 20 फीसदी घटकर 5.07 लाख टन रह गया। आरबीडी पामोलीन का आयात शून्य रहा। कच्चे पाम तेल का आयात इसी अवधि में 3.26 लाख टन से बढ़कर 5.03 लाख टन हो गया। एजेंसी

ईरान में तनाव से भारतीय बासमती चावल के निर्यात पर असर, घरेलू बाजार में घटे दाम

चिंता... भारतीय निर्यातकों को भुगतान मिलने में हो रही देरी, ऑर्डर में भी आई गिरावट

अमर उजाला ब्यूरो/एजेंसी

नई दिल्ली। अमेरिका के उच्च टैरिफ के बाद अब ईरान में जारी तनाव का असर भारत के बासमती चावल के निर्यात पर पड़ना शुरू हो गया है। इसकी प्रमुख वजह निर्यातकों को भुगतान में देरी और बढ़ती अनिश्चितताएं हैं। इंडियन राइस एक्सपोर्टर्स फेडरेशन (आईआरईएफ) ने मंगलवार को कहा, चिंता की बात यह है कि ईरान को निर्यात में कमी से घरेलू बाजार में बासमती चावल की कीमतों में भारी गिरावट आई है।

चावल निर्यातकों के संगठन ने कहा, ईरान भारत का सबसे बड़ा बासमती चावल निर्यातक है। लेकिन, मौजूदा अस्थिरता के कारण चालू वित्त वर्ष में ऑर्डर प्रवाह, भुगतान चक्र और निर्यात पर दबाव बढ़ रहा है। इसका असर अब घरेलू मंडियों में साफ दिखने दे रहा है। पिछले एक सप्ताह में ही बासमती की प्रमुख किस्मों की कीमतों में भारी गिरावट आई है, जो खरीदारों की झिझक, अनुबंधों में देरी और निर्यातकों में बढ़े जोखिम के प्रति आशंका को दर्शाती है।

आईआरईएफ के राष्ट्रीय अध्यक्ष प्रेम गर्ग ने कहा, ईरान ऐतिहासिक रूप से भारतीय बासमती चावल का प्रमुख बाजार रहा है। हालांकि, मौजूदा अस्थिरता ने व्यापार माध्यमों को बाधित किया है। भुगतान में देरी की है और ईरानी खरीदारों के थरोसे



5.99 लाख टन बासमती का निर्यात हुआ ईरान को अप्रैल-नवंबर में

घरेलू बाजार में घटे दाम

किस्म	वर्तमान कीमत	पिछले हफ्ते
1121	80	85
1121 सेल्फ	75	80
1509	65	70
1718	65	70
1401	78	85

(कीमत : रुपये प्रति किलोग्राम में)

को प्रभावित किया है। व्यापारिक आंकड़ों के मुताबिक, भारत ने 2025-26 के अप्रैल-नवंबर में ईरान को 46.81 करोड़

25 फीसदी अतिरिक्त टैरिफ बढ़ा सकती है परेशानी

आईआरईएफ ने अमेरिकी राष्ट्रपति डोनाल्ड ट्रंप को हालिया टिप्पणियों पर भी चिंता जताई, जिसमें उन्होंने ईरान के साथ व्यापार जारी रखने वाले देशों पर 25 फीसदी तक टैरिफ लगाने की घोषणा की है। हालांकि, यह स्पष्ट नहीं है कि प्रस्तावित 25 फीसदी शुल्क मौजूदा 50 फीसदी टैरिफ के अतिरिक्त लगेंगे या नहीं।

डॉलर मूल्य के 5.99 लाख टन बासमती चावल का निर्यात किया था। गैर-बासमती चावल का कुल निर्यात 3,964 टन रहा।

निर्यातकों को सलाह...जोखिम लेने से बचें, वैकल्पिक बाजार तलाशें

आईआरईएफ ने कहा, ईरान के खरीदारों ने भारत को मौजूदा प्रतिबद्धताओं को पूरा करने और भुगतान करने में असमर्थता जताई है, जिससे भारतीय निर्यातकों के लिए अनिश्चितता उत्पन्न हो गई है। ऐसे में निर्यातक ईरानी अनुबंधों पर जोखिमों का पुनर्मूल्यांकन करें। भुगतान के सुरक्षित तरीके अपनाएं। साथ ही, ईरानी बाजार के लिए जरूरत से ज्यादा धंड़ार रखकर जोखिम न लें।

■ संगठन ने एक परामर्श में कहा, भारतीय निर्यातक पश्चिम एशिया, अफ्रीका और यूरोप के वैकल्पिक बाजारों का रुख करें, ताकि ईरान जाने वाली खेप में किसी भी दीर्घकालिक मंड़ी से निपटा जा सके।

■ संगठन ने कहा, अमेरिका को भारतीय चावल निर्यात पर पहले ही टैरिफ 10 फीसदी से बढ़ाकर 50 फीसदी कर दी गई है। इसके बावजूद अमेरिका को भारतीय चावल का निर्यात स्थिर बना हुआ है।

■ भारत ने चालू वित्त वर्ष की अप्रैल-नवंबर अवधि में अमेरिका को 2,40,518 टन बासमती और गैर-बासमती चावल का निर्यात किया। पूरे वित्त वर्ष 2024-25 में यह आंकड़ा 2,35,554 टन था।

■ अमेरिका भारतीय चावल के लिए दुनिया का 10वां और बासमती चावल का चौथा सबसे बड़ा बाजार है।

वहीं, पूरे वित्त वर्ष 2024-25 में 75.32 करोड़ डॉलर मूल्य के 8.55 लाख टन बासमती का निर्यात किया गया था।

शैक्षणिक गतिविधियों के अलावा मूल्यों को आकार देते हैं विश्वविद्यालय : वीपी

उप राष्ट्रपति ने डीयू में ड्रा फ्री कैंपस अभियान का किया शुभारंभ, मदद मांगना कमजोरी नहीं, समझदारी : धर्मेन्द्र प्रधान

अमर उजाला ब्यूरो

नई दिल्ली। विश्वविद्यालय केवल शैक्षणिक गतिविधियों के केंद्र नहीं होते, बल्कि ये मूल्यों को आकार देते हैं। हमारे वेद और उपनिषद् संयम और सात्विक जीवन पर जोर देते हैं। यह बातें उपराष्ट्रपति श्री पी. राधाकृष्णन ने डीयू में नशामुक्त परिसर अभियान के शुभारंभ के अवसर पर कही।

उन्होंने कहा कि डीयू में उनकी पहली यात्रा ऐतिहासिक हो गई है, क्योंकि मुझे विश्वास है कि आज जो आंदोलन शुरू किया जा रहा है उसमें डीयू परिसर ही नहीं बल्कि पूरे देश को ड्रा फ्री बनाया जा सकेगा। उन्होंने बटन दबा कर ड्रा-फ्री कैंपस पोर्टल



उपराष्ट्रपति एवं डीयू के कुलाधिपति सी.पी. राधाकृष्णन दीप जलाते हुए। अमर उजाला ब्यूरो की फोटो। उपराष्ट्रपति ने मंगलवार को दिल्ली विश्वविद्यालय के स्पोर्ट्स कॉम्प्लेक्स स्थित बहु-उद्देश्यीय सभागार में ड्रा-फ्री कैंपस अभियान नशामुक्त परिसर अभियान को शुरूआत की।

डीयू के कुलाधिपति उपराष्ट्रपति ने कहा कि ड्रा फ्री ट्रेड नार्को आतंकवाद को बढ़ावा देता है। हम सबको इसके खिलाफ खड़ा होना है। ड्रा फ्री युवा केवल निजी और आर्थिक विकास के लिए ही जरूरी नहीं हैं, बल्कि हमारे

देश की समृद्धि और स्थायित्व के लिए भी जरूरी है।

इस अवसर पर केंद्रीय शिक्षा मंत्री धर्मेन्द्र प्रधान बतौर विशिष्ट अतिथि और दिल्ली के शिक्षा मंत्री आशीष मूढ अतिथि के तौर पर उपस्थित रहे। धर्मेन्द्र प्रधान ने कहा कि ड्रा की आदत से स्वास्थ्य खराब के साथ भविष्य भी खत्म हो जाता है। यदि कोई छात्र पहले से संघर्ष कर रहा है तो यह उसके लिए सहायता उपलब्ध है। उन्होंने कहा कि हमें डीयू में ऐसा कैंपस कल्चर बनाना होगा जहां वेलबींग को प्राथमिकता मिले। दिल्ली के शिक्षा मंत्री आशीष मूढ ने कहा कि हमारे कैंपस केवल डिग्री बांटने का केंद्र नहीं बल्कि चरित्र निर्माण का आधार हैं।

ड्रा फ्री कैंपस के लिए करेंगे प्रयास : कुलपति

डीयू कुलपति प्रो. योगेश सिंह ने कहा कि ड्रा फ्री एजुकेशनल कैंपस विद्यार्थियों के स्वास्थ्य को सुरक्षित करने, अकादमिक सफलता को बढ़ावा देने और सुरक्षित लर्निंग वातावरण बनाने के लिए आवश्यक हैं। हम डीयू को ड्रा फ्री कैंपस बनाने के लिए हर संभव प्रयास करेंगे। उन्होंने बताया कि डीयू के क्लबहाउस पेटले चैप्टर इंस्टीट्यूट द्वारा तैयार किए गए डीयू हेल्थप्लान सेवार शुरू को गई है। उन्होंने नशा मुक्ति के प्रति शपथ दिलावाई।

फेस्टिवल ऑफ न्यू कोरियोग्राफी का उत्सव

नई दिल्ली। कामाने ऑडिटोरियम में पद्म विभूषण नृत्यंगना डॉ सोनल मानिंह के नेतृत्व में फेस्टिवल ऑफ न्यू कोरियोग्राफी शुरू हुआ। ये आयोजन दिल्ली सरकार के कला, संस्कृति एवं भाषा विभाग और मेट्रो फ़ॉर डेवेलपिंग कल्चरल डायमेंस के सहयोग में हो रहा। पांच दिवसीय महोत्सव भारतीय शास्त्रीय नृत्य की परंपरा और मस्कारलैन अभिव्यक्तियों का राष्ट्रीय उत्सव माना जा रहा है। महोत्सव में देशभर की दम प्रतिष्ठित नृत्य संस्थाएं अपनी नई और प्रयोगपूर्ण कोरियोग्राफिक कृतियों के माध्यम से शास्त्रीय नृत्य को विवर्धित होती भाषा को प्रस्तुत कर रही हैं। महोत्सव को शुरूआत उद्घाटन प्रस्तुति अमृत-मंथन में हुई, जिसे डॉ सोनल मानिंह ने संयोजित, कोरियोग्राफ और निर्देशित किया है। राधा

स्कूल शिक्षकों से जुड़ी जानकारी नियमित तौर पर करें अपलोड

नई दिल्ली। केंद्रीय माध्यमिक शिक्षा बोर्ड ने स्कूलों को शिक्षकों से जुड़ी जानकारी, संबद्धता स्थिति, छात्रों की संख्या, फीस का ढांचा व अन्य जानकारी नियमित तौर पर अपडेट करने के निर्देश दिए हैं। साथ ही कहा कि छात्र शिक्षक अनुपात 30:1 से अधिक नहीं होनी चाहिए।

बोर्ड का मानना है कि इस तरह की जानकारी से अभिभावकों को काफी मदद मिलेगी और वह स्कूल की शिक्षण सुविधाओं से परिचित हो सकेंगे। बोर्ड ने स्पष्ट किया कि यदि स्कूल इन निर्देशों का पालन नहीं करते तो उनके खिलाफ संबद्धता उपनियमों

सीबीएसई ने स्कूलों को वेबसाइट पर जानकारी अपडेट करने के दिए निर्देश

के तहत कार्रवाई हो सकती है और दंड भी लगाया जा सकता है।

सीबीएसई ने अपने संबद्ध स्कूलों को वेबसाइट पर यह जानकारी अनिवार्य रूप से अपलोड करने को कहा है। बोर्ड ने एक परिपत्र जारी कर कहा कि स्कूल वेबसाइट पर शिक्षकों के नाम, उनके अनुभव विवरण, वेध दस्तावेज व शैक्षणिक योग्यता को अपलोड करें। इसके लिए बोर्ड की ओर से प्रारूप भी जारी किया गया है। ब्यूरो

यमुना स्पोर्ट्स कॉम्प्लेक्स में हुआ सेलिब्रिटी क्रिकेट मैच

नई दिल्ली। पूर्वी दिल्ली के यमुना स्पोर्ट्स कॉम्प्लेक्स में सेलिब्रिटी क्रिकेट मैच हुआ, जिसमें भोजपुरी दबंग और हरियाणा हॉरोज की टीमें आमने-सामने रहीं। भोजपुरी और हरियाणवी फिल्म जगत के कलाकारों ने क्रिकेट मैच खेला। प्रदेश भाजपा अध्यक्ष चंद्र प्रसाद ने मैच का उद्घाटन किया। सांसद मनोज तिवारी, डीयू छात्र संघ के अध्यक्ष आर्यन मान और एबीजेपी दिल्ली इकाई के संघटन मंत्री राम कुमार भी मौके पर उपस्थित रहे। सचदेवा ने कहा कि भाजपा पीएम नरेंद्र मोदी के खेलेला इंडिया तो खिलाए इंडिया की सोच को आगे बढ़ा रही। सांसद ने कहा कि दिल्ली संस्करण में गहरा संबंध है। सांघ

दिल्ली में जाइडस पिकाथॉन की 8 मार्च को भव्य वापसी

नई दिल्ली। महिलाओं की फिटनेस और सशक्तिकरण को समर्थित जाइडस पिकाथॉन फिर राष्ट्रीय राजधानी में लौट रहा है। पिकाथॉन के आठवें दिल्ली संस्करण का आयोजन 8 मार्च 2026 को जवाहरलाल नेहरू स्टेडियम में किया जाएगा। छह साल बाद दिल्ली में हो रही यह वापसी महिला रनिंग कम्युनिटी के लिए एक अहम वापसी मानी जा रही है।

हयात गिजेसी दिल्ली में आयोजित कार्यक्रम में इसकी आधिकारिक घोषणा की गई। इस अवसर पर बताया गया कि दिल्ली संस्करण में 3 किमी, लाइफलाइन 5 किमी, 10 किमी के

डीटीयू का राष्ट्रीय भौतिक प्रयोगशाला से किया एमओयू

नई दिल्ली। शैक्षणिक एवं अनुसंधान सहयोग को बढ़ावा देने के लिए दिल्ली प्रौद्योगिकी विश्वविद्यालय (डीटीयू) और सीएसआईआर-राष्ट्रीय भौतिक प्रयोगशाला के बीच समझौता ज्ञापन (एमओयू) हुआ है। इसके तहत नैनो प्रौद्योगिकी, बजटम विज्ञान एवं प्रौद्योगिकी, खगोल भौतिकी, जैविक भौतिकी, रसायन विज्ञान और इंजीनियरिंग जैसे प्रमुख क्षेत्रों में मिलकर कार्य करेंगे। इस दौरान डीटीयू के कुलपति प्रो. प्रतीक शर्मा और राष्ट्रीय भौतिक प्रयोगशाला प्रतिनिधिडॉ. वा. नेतृत्व निदेशक प्रो. वेणु गोपाल ने किया। इस समझौते के तहत संकाय आदान-प्रदान, संयुक्त अनुसंधान परियोजनाएं, सहयोगात्मक एम.टेक. (रिसर्च) कार्यक्रम, संयुक्त पोस्चग्रेड मार्गदर्शन और राष्ट्रीय फंडिंग एजेंसियों को संयुक्त प्रस्ताव प्रस्तुत करने पर सहमति बनी है।

साथ 50, 75, 100 किमी और 100 किमी रिले जैसी अल्ट्रा-डिस्टेंस श्रेणियां भी शामिल होंगी।

यह महिलाओं के स्वास्थ्य, समावेशन और प्रेरणा के संदेश को आगे बढ़ाएगा। दिल्ली संस्करण में अलग-अलग दूरी की श्रेणियों के लिए प्रेरणादायक मेकअप भी चुने गए हैं, जिनमें कमांडर प्रिय खुराना, रितु चंदेल हांडा, दृष्टिबाधित ध्वनिका आरती लिमजे और कैस सर्वोद्वार भावना सम्मने शामिल हैं। संस्थापक मिलिंद ने कहा कि अब तक दिल्ली में विभिन्न संस्करणों में 50 हजार से अधिक महिलाएं भाग ले चुकी हैं। सवा

14 जनवरी, 1784

आज का दिन

महाद्वीपीय कांग्रेस ने पेरिस की शांति संधि की पुष्टि की थी। इसके बाद अमेरिकी विद्रोह औपचारिक रूप से समाप्त हो गया था और अमेरिका की स्वतंत्रता को मान्यता मिली थी।



- 1875 : फ्रांसीसी-जर्मन दार्शनिक अल्बर्ट रिवत्जर का जन्म हुआ था।
- 1900 : मनोवैज्ञानिक नाटक 'टोस्का' का चर्लट प्रीमियर रोम के कोस्टांजी थिएटर में हुआ था।
- 1954 : अभिनेत्री मर्लिन मूनरो ने बेसबॉल खिलाड़ी जो डिमोन्गियो से विवाह किया था।
- 2005 : ह्यूजेंस यान शनि के सबसे बड़े चंद्रमा ट्राइटन पर उतरा था।



■ सूर्योदय : 07.18
■ सूर्यास्त : 17.42
(भारतीय मानक समयानुसार)

व्रत त्योहार

आज : माघ कृष्ण पक्ष एकादशी।
कल : शिशिर ऋतु, सूर्य उत्तरायणे, दक्षिण गोलार्ध।
राहुकाल : दिन में 13.30 से 15.00 तक।

कल का पंचांग

विक्रमी संवत् 2082, 25 पौष मास शक 1947, माघ मास 02 प्रविष्टे, 25 रज्जव हिजरी 1447, माघ कृष्ण पक्ष द्वादशी 20.16 तक उपरांत त्रयोदशी, ज्येष्ठा नक्षत्र 29.47 तक उपरांत मूल नक्षत्र, वृद्धि योग 20.37 तक उपरांत ध्रुव योग, तैत्तिरीय करण 20.16 तक उपरांत गर करण, चंद्रमा धनु राशि में 29.47 वजे।

amarujala.com/astrology

राशिफल

■ पं. विनोद त्यागी

मेष : अटकी योजना में सफलता मिलेगी। अजन्मी से सावधानी वरते। व्यावसायिक निर्णय सोच-समझकर लें।

वृष : अद्यावत अर्थ प्राप्ति हो सकती है। नौकरी में सम्मान बना रहेगा। परिवार में आनंद का माहौल बना रहेगा।

मिथुन : समाज में सम्मान बढ़ेगा। संपत्ति का अटका मामला सुलझ सकता है। नौकरी में वर्चस्व बना रहेगा।

कर्क : मानसिक तनाव बना रहेगा। नौकरी में स्थिति अनुकूल रहेगी। व्यवसाय में लाभ के अवसर मिलेंगे।

सिंह : धैर्य बनाए रखें। घली आ रही परेशानियों में कमी आएगी। नौकरी में अतिरिक्त कार्यभार आ सकता है।

कन्या : लोकप्रियता में वृद्धि होगी। व्यक्तिगत संबंध सहायक रहेंगे। अटके धन की प्राप्ति हो सकती है।

तुला : मानसिक अशांति बनी रहेगी। स्वजनो से मनमुटाव रहेगा। व्यवसाय में लाभ कम होगा। घर में शांति बनाए रखें।

वृश्चिक : क्रोध एवं वाणी पर नियंत्रण रखें। नौकरी में स्थान परिवर्तन होगा। आर्थिक क्षेत्र में सावधानी बरतें।

धनु : आत्मबल बनाए रखें। अटके कार्य पूर्ण होंगे। नौकरी में सम्मान बना रहेगा। ऋण में कमी आ सकती है।

मकर : दिनभर अनुकूल रहेगा। किसी इच्छा की पूर्ति हो सकती है। नौकरी में सम्मान बना रहेगा।

कुंभ : नौकरी में नया प्रोजेक्ट मिल सकता है। कानूनी मामले से दूरी बनाए रखें। व्यवसाय में आशातीत धन लाभ होगा।

मीन : व्यक्तिगत संबंध सहायक रहेंगे। शासन-सत्ता का सहयोग मिलेगा। व्यवसाय में थोड़ा धन लाभ होगा।



जन्मदिन अनारिका सोती, अभिनेत्री

इस वर्ष आत्मबल प्रबल रहेगा। किसी राजनीतिक इच्छा की पूर्ति हो सकती है। विकास मार्ग प्रशस्त रहेगा। जमीन-जायदाद में वृद्धि के अवसर मिलेंगे। आर्थिक दृष्टि से वर्ष महत्वपूर्ण रहेगा। उच्चस्तरीय परीक्षाओं में सफलता मिलेगी। इस वर्ष किसी नए उद्योग का प्रारंभ हो सकता है। स्वास्थ्य अनुकूल रहेगा।

सुडोकू

		9	1	3		8	4
			2				
				8	7	6	
6						7	3
		8				2	
	4	5					6
		1	7	9			
				4			
	8	4		2	5	9	

सुडोकू 81 वर्गों का ग्रिड है, जो 9 वर्गों के ब्लॉक में बंटा हुआ होता है। कुछ वर्गों के अंक लिखे हैं और खाली वर्गों में 1 से लेकर 9 तक के अंक लिखने होते हैं। कोई नंबर 1 पंक्ति, कॉलम या 9 वर्ग वाले छोटे ब्लॉक में दोहरा नहीं आ सकता है।

2	5	9	1	3	6	8	4	7
8	6	7	2	4	9	3	5	1
4	1	3	5	8	7	6	2	9
6	9	2	8	5	1	7	3	4
1	7	8	4	6	3	2	9	5
3	4	5	9	7	2	1	8	6
5	3	1	7	9	8	4	6	2
9	2	6	3	1	4	5	7	8
7	8	4	6	2	5	9	1	3

उत्तर

डेली हेल्थ कैप्सूल

बेहतर स्वास्थ्य के लिए काली गाजर

काली गाजर में एंथोसियानिन्स होने के कारण इसे काला रंग मिलता है। इसके सेवन के कई महत्वपूर्ण स्वास्थ्य लाभ हैं।

ठंड का मौसम आते ही बाजारों में काली गाजर देखने को मिलती है, जो सेहत को कई फायदे पहुंचाती है। काली गाजर में एंथोसियानिन्स भरपूर मात्रा में होता है, जो इसे (गहरी बैंगनी) काला रंग देता है। काली गाजर में कैल्शियम, पोटेशियम और मैग्नीशियम होता है, जो दिल को स्वस्थ रखता है। यह रक्तचाप को नियंत्रित करने में मदद



करती है। काली गाजर में मौजूद एंथोसियानिन कैसर सेल्स को बढ़ने से रोकता है और शरीर में सूजन को कम करता है। काली गाजर में मौजूद एंटीऑक्सिडेंट्स तथा एंटीऑर्बेसिटी गुण वजन को नियंत्रित रखते हैं और मेटाबॉलिज्म में सुधार करते हैं। इस गाजर का सेवन करने से आंखों में रक्त संचार को बढ़ाने में मदद मिलती है, जिससे आंखों की रोशनी बढ़ती है। काली गाजर में फाइबर भरपूर मात्रा में होती है, जिससे कब्ज, ब्लॉटिंग और प्लेटलेस जैसी पाचन से जुड़ी परेशानियों में फायदा मिलता है। काली गाजर में मौजूद विटामिन सी और एंटीऑक्सिडेंट्स इम्युनिटी को मजबूत बनाते हैं। इससे सर्दी, खांसी और बुखार से बचाव होता है। काली गाजर में कैलोरी कम होती है, जो वजन को कम करने में मदद करती है।

क्या कहते हैं विशेषज्ञ



काली गाजर के अधिक सेवन से ब्लड शुगर कम हो सकता है। इसमें मौजूद ऑक्सालेट पथरी को बढ़ा सकता है। साथ ही लोगों में एलर्जी (खुजली, सूजन) हो सकती है, इसलिए इसका सेवन सीमित मात्रा में करें।

-पायल शर्मा, आहार विशेषज्ञ

एनपीएस में मिलेगी गारंटी पेंशन उच्चस्तरीय समिति बनाएगी नियम

नई दिल्ली। सरकार ने यूपीएस की तरह एनपीएस में गारंटी वाली पेंशन दिलाने के लिए तैयारियां शुरू कर दी हैं। पेंशन कोष विनियामक एवं विकास प्राधिकरण (पीएफआरडीए) ने राष्ट्रीय पेंशन प्रणाली (एनपीएस) के तहत निश्चित पेंशन सुनिश्चित करने के लिए रूपरेखा एवं नियम तैयार करने को लेकर एक उच्च स्तरीय समिति का गठन किया है।

पीएफआरडीए ने कहा, यह पहल पेंशन नियामक अधिनियम के अनुरूप है। इसका उद्देश्य एनपीएस अंशधारकों के लिए सेवानिवृत्ति के बाद मिलने वाली आय को सुनिश्चित और सुरक्षित बनाना है। समिति का उद्देश्य हर नागरिक के लिए उम्रदराज होने के बाद आर्थिक आत्मनिर्भरता एवं सम्मानजनक



पीएफआरडीए ने कहा, पहल से सेवानिवृत्ति के बाद आर्थिक आत्मनिर्भर बनेंगे लोग

जीवन सुनिश्चित करना है। 15 सदस्यीय समिति का गठन दिवाला एवं शोधन अक्षमता बोर्ड (आईबीबीआई) के पूर्व अध्यक्ष डॉ. एमएस साहू की अध्यक्षता में किया गया है। इसके मुख्य कार्यों में नियमों का विकास, बाजार आधारित गारंटी, परिचालन के तौर-तरीके खोजना, जोखिम और कानूनी निगरानी, अंशधारकों की सुरक्षा शामिल हैं। एजेंसी

2025 में इलेक्ट्रॉनिक निर्यात चार लाख करोड़ रुपये के पार : वैष्णव

केंद्रीय मंत्री ने कहा, 2026 में चार सेमीकंडक्टर संयंत्रों में उत्पादन शुरू होने के बाद देश से निर्यात में आएगी और तेजी

अमर उजाला ब्यूरो/एजेंसी

नई दिल्ली। विनिर्माण पर सरकार के जोर देने की वजह से देश से इलेक्ट्रॉनिक निर्यात 2025 में चार लाख करोड़ रुपये के पार पहुंच गया है। नए साल यानी 2026 में चार सेमीकंडक्टर संयंत्रों के उत्पादन शुरू होने के बाद इसमें और वृद्धि होने की उम्मीद है। 2024-25 में देश में करीब 11.3 लाख करोड़ रुपये मूल्य का इलेक्ट्रॉनिक उत्पादन किया गया था, जबकि निर्यात 3.3 लाख करोड़ रुपये रहा था।

केंद्रीय मंत्री अश्विनी वैष्णव ने मंगलवार को सोशल मीडिया मंच पर साझा जानकारी में बताया, इलेक्ट्रॉनिक निर्यात के बीते साल चार लाख करोड़ रुपये से अधिक होने से बड़ी संख्या में रोजगार सृजित हुए और विदेशी मुद्रा हासिल हुई। 2026 में भी यह रफ्तार जारी रहेगी, क्योंकि चार सेमीकंडक्टर संयंत्र व्यावसायिक उत्पादन शुरू कर देंगे। उद्योग जगत के अनुमानों के मुताबिक, इलेक्ट्रॉनिक क्षेत्र में 25 लाख से अधिक लोग कार्यरत हैं। देश के इलेक्ट्रॉनिक विनिर्माण क्षेत्र में वर्तमान में मोबाइल फोन उद्योग का वर्चस्व है।

मंत्री ने एक रिपोर्ट साझा कर बताया, भारत से आईफोन का निर्यात 2025 में 2.03 लाख करोड़ रुपये तक पहुंच गया है। यह 2024 में एपल की ओर से निर्यात किए गए 1.1 लाख करोड़ से करीब दोगुना



मोबाइल फोन विनिर्माताओं के उद्योग निकाय इंडिया सेल्युलर एंड इलेक्ट्रॉनिक्स एसोसिएशन के मुताबिक, चालू वित्त वर्ष 2025-26 के अंत तक देश में मोबाइल फोन उत्पादन बढ़कर 75 अरब डॉलर तक पहुंच सकता है। इसमें निर्यात की हिस्सेदारी 30 अरब डॉलर होगी।

■ देश में 2024-25 में 5.5 लाख करोड़ रुपये के मोबाइल फोन का उत्पादन हुआ, जबकि निर्यात करीब दो लाख करोड़ रुपये रहा।

■ देश में बनने वाले हर चार में एक स्मार्टफोन का होगा निर्यात : काउंटरपॉइंट के सह-संस्थापक उपाध्यक्ष नील शाह ने कहा, चीन पर अमेरिकी टैरिफ के बाद अपने विनिर्माण का विस्तार कर और भारत से निर्यात को रिकॉर्ड ऊंचाई पर पहुंचाकर एपल देश की सफलता का एक महत्वपूर्ण प्रतीक बन गया है।

■ शाह ने कहा, भारत में मोबाइल फोन उत्पादन 30 करोड़ इकाई तक पहुंच जाएगा और देश में बनने वाले हर चार स्मार्टफोन में से एक का निर्यात किया जाएगा।

है। इंटरनेशनल डाटा कॉरपोरेशन के 2025 की तीसरी तिमाही के वर्ल्डवाइड क्वार्टरली मोबाइल फोन ट्रैकर के मुताबिक, एपल ने जुलाई-सितंबर, 2025 में घरेलू बाजार के लिए रिकॉर्ड 50 लाख आईफोन की आपूर्ति की।

चांदी रिकॉर्ड 2.71 लाख रुपये पहुंची, सोना भी नई ऊंचाई पर

वैश्विक स्तर पर तनाव के बीच सोने और चांदी की कीमतों में रिकॉर्ड तेजी जारी है, जिसे लगातार सुरक्षित संपत्तियों की बढ़ती मांग से समर्थन मिल रहा है। मंगलवार को दिल्ली सराफा बाजार में चांदी महंगी होकर 2.71 लाख रुपये प्रति किलोग्राम के नए शिखर पर पहुंच गई। सोना भी उछलकर रिकॉर्ड उच्च स्तर पर पहुंच गया। व्यूरो

6,000

रुपये बढ़े चांदी के दाम

2.71

लाख रुपये प्रति किग्रा पहुंच गई

2.65 लाख रुपये के रिकॉर्ड भाव पर बंद हुई थी सोमवार को

वैश्विक बाजार में

4,586.49

डॉलर प्रति औंस पर आ गया हाजिर सोना, 10.93 डॉलर टूटा

4,630.47

डॉलर प्रति औंस के नए शिखर पर पहुंचा था कारोबार में

85.64 डॉलर प्रति औंस पहुंची हाजिर चांदी

तीन सत्रों में...

21,000 रुपये प्रति किलो महंगी हुई चांदी

15,000 रुपये बढ़े थे दाम सोमवार को

इस साल अब तक

■ 13.4 फीसदी या 32,000 रुपये की तेज बढ़त दर्ज की है चांदी ने

■ 2,39,000 रुपये प्रति किलोग्राम थी 31 दिसंबर, 2025 को कीमत

1,45,000

रुपये प्रति 10 ग्राम पहुंचा सोना, 400 बढ़ी कीमत



[Join WhatsApp Group - CLICK HERE](#)

[PdfLogy Telegram Group - CLICK HERE](#)

[Join Arattai Group - Click Here](#)

खुद को परखें

1. रतपानी टाइगर रिजर्व किस राज्य में स्थित है?
(a) मध्य प्रदेश (b) गुजरात
(c) तमिलनाडु (d) महाराष्ट्र
2. राष्ट्रीय सूचना-प्रभावी उपकरण डाटा प्रबंधन प्रणाली (एनआईडीएमएस) किस संगठन ने विकसित की है?
(a) राष्ट्रीय जांच एजेंसी
(b) राष्ट्रीय सुरक्षा गार्ड
(c) केंद्रीय रिजर्व पुलिस बल
(d) खुफिया ब्यूरो
3. हाल ही में खबरों में देखे गए लेप्टोब्रैकियम सोमानी और लेप्टोब्रैकियम मेचुका किस प्रजाति से संबंधित हैं?
(a) मकड़ी (b) चींटी
(c) मेंढक (d) सांप

उत्तर : 1.a, 2.b, 3.c

मालाबारी गिलहरी

सामान्य ज्ञान



■ क्या है

मालाबार विशाल गिलहरी के नाम से भी जानी जाने वाली भारतीय विशाल गिलहरी एक बड़ी कृतक प्रजाति है।

■ चर्चा में क्यों

हाल ही में, पुणे वन प्रभाग के अटवान क्षेत्र में भारतीय विशाल गिलहरी देखी गई।

■ महाराष्ट्र का राजकीय पशु

यह खास तौर पर पेड़ों पर रहने वाली गिलहरी है। यह दुनिया की सबसे बड़ी गिलहरियों में से एक है। इसका वैज्ञानिक नाम रतुफा इंडिका है। यह महाराष्ट्र का राजकीय पशु है और स्थानीय रूप से शेकरू कहलाता है। यह पेड़ों पर रहने वाला जीव है और अपना अधिकतर समय वहीं बिताता है।

■ रेड लिस्ट की श्रेणी में

इनकी लंबाई 254 से 457 मिमी तक होती है और पूँछ शरीर से लंबी होती है। इनका वजन लगभग 1.5 से 2 किलोग्राम होता है। इनका शरीर सुंदर और बहुरंगी होता है, जिसमें सफेद, भूरा, काला, लाल जैसे रंग पाए जाते हैं। आईयूसीएन रेड लिस्ट में इन्हें 'कम चिंताजनक' श्रेणी में रखा गया है।

क्या जोखिम उठाने के लिए तैयार हैं

अगर आप नौकरी के साथ-साथ कोई साइड बिजनेस करना चाहते हैं, तो आपको उतार-चढ़ाव के लिए तैयार रहना होगा

एडी यून

हार्वर्ड बिजनेस रिव्यू



करी कमाई आपके वेतन के बराबर होना जरूरी नहीं है, लेकिन इसमें भविष्य में बढ़ने की स्पष्ट संभावना दिखनी चाहिए। अगर काम बढ़ने पर भी आप उसे अच्छे से संभाल पा रहे हैं और कुशलता से काम कर रहे हैं, तो आत्मविश्वास के साथ आगे बढ़ा जा सकता है। खासकर तब, जब ऑटोमेशन टूल्स आपकी उत्पादकता बढ़ाकर कम समय में ज्यादा काम करने में मदद कर रहे हों।



आ

ज कई लोग अपनी नियमित नौकरी के साथ अतिरिक्त काम भी कर रहे हैं, कोई इसे सौक के लिए करता है, तो कोई अतिरिक्त कमाई और भविष्य की आर्थिक सुरक्षा

के लिए। कई बार यही पार्ट-टाइम काम आगे चलकर फुल-टाइम बिजनेस बन जाता है। लेकिन एक साथ दो जिम्मेदारियाँ निभाना आसान नहीं होता। इसी वजह से आज के युवा ज्यादा आजादी, समय का लचीलापन और अपने काम पर बेहतर नियंत्रण पाने के लिए नौकरी छोड़कर फ्रीलान्सिंग या बिजनेस करने की सोचते हैं। हालाँकि नौकरी छोड़ना एक बड़ा और जोखिम भरा फैसला है। अगर यह बिना सोच-समझे लिया जाए, तो आगे चलकर पछतावा हो सकता है। इसलिए यह कदम उठाने से पहले खुद से कुछ जरूरी सवाल पूछना बहुत जरूरी है।



■ खुद को परखें

इसके बाद खुद से यह सवाल करें कि क्या आपके खास कौशल से ऐसा मूल्य पैदा हो रहा है, जिसकी अहमियत आपके मौजूदा वेतन से कई गुना ज्यादा है। अगर कंपनी या सहकर्मी आपके काम से लगातार बेहतर और स्पष्ट नतीजे पा रहे हैं, तो यह साफ है कि आपकी विशेषज्ञता आपको वर्तमान भूमिका से कहीं अधिक है।

■ पूंजी की जांच करें

नौकरी छोड़ने से पहले सिर्फ पैसों की बचत नहीं, बल्कि सही तरह की पूंजी होना भी जरूरी है। इसमें साख पूंजी शामिल है, यानी आपके काम और उसके नतीजों पर लोगों का भरोसा। साथ ही संबंध पूंजी, यानी ऐसा नेटवर्क या सहयोगी जो जरूरत पड़ने पर आपका साथ दे सके। इसके अलावा बौद्धिक पूंजी भी अहम है—जैसे ऐसे प्रोडक्ट्स, अर्हिया या सिस्टम जो आपकी मौजूदगी के बिना भी लगातार कमाई कर सकें।

■ भावनाओं पर नियंत्रण हो

अपना काम शुरू करते समय खुद पर शक होना, अकेलापन महसूस करना या चिंता में रहना बिल्कुल सामान्य है। ये भावनाएं आपको असमंजस में डाल सकती हैं। इसलिए इस बदलाव के दौर में अपनी भावनाओं को संभालने के तरीके अपनाएं, अनुभवों में सीखें और ऐसे समूह से जुड़ें, जो आपको मानसिक रूप से मजबूत और प्रेरित बनाए रखें।

■ लक्ष्य को लेकर जुनूनी हैं?

आखिरी सवाल यह है कि क्या आप सिर्फ पैसों के पीछे हैं या अपने लक्ष्य को लेकर सच में जुनूनी हैं। जब आपका फोकस कमाई से ज्यादा किसी समस्या को हल करने पर होता है, तो आप लगातार सीखते और नया करते रहते हैं। लक्ष्य जितना स्पष्ट होगा, उतनी ही आसानी से आप भटकाने वाली चीजों से दूर रह पाएंगे।

■ अतिरिक्त आय के लाभ समझें

सबसे पहले खुद से पूछें कि क्या आपकी पार्ट-टाइम कमाई स्थिर है और धीरे-धीरे बढ़ रही है। अगर पार्ट-टाइम

फेलोशिप प्रोग्राम

शास्त्रा डीप-टेक एक्सीलेंस फेलोशिप

शास्त्रा वेंचर कैपिटल द्वारा शास्त्रा डीप-टेक एक्सीलेंस (एसडीईएक्स) फेलोशिप 2026 प्रदान की जाती है। यह एक प्रतिष्ठित फेलोशिप है, जिसका उद्देश्य शोधकर्ताओं और डीप-टेक नवप्रवर्तकों को अभूतपूर्व वैज्ञानिक शोध को व्यावहारिक, वास्तविक-दुनिया के समाधानों में बदलने में सहायता करना है। आवेदन के लिए पीएचडी और पोस्ट-



डॉक्टरेट शोधकर्ता, सिद्ध अनुसंधान अनुभव वाले स्नातक व स्नातकोत्तर छात्र, शैक्षणिक प्रयोगशालाओं में कार्यरत इंजीनियर व शोधकर्ता, तथा वैज्ञानिक-संस्थापक

और स्वतंत्र नवप्रवर्तक पात्र हैं। चयनित फेलो को 16 से 18 सप्ताह के कार्यक्रम के दौरान एक लाख अमेरिकी डॉलर तक की इक्विटी-मुक्त व अन्य वित्तीय सहायता प्रदान की जाएगी। आवेदन करने की अंतिम तिथि 31 जनवरी, 2026 निर्धारित की गई है। योग्य आवेदक आधिकारिक लिंक shastra.vc/fellowship पर जाकर ऑनलाइन माध्यम से आवेदन कर सकते हैं।

सीईआरएन समर स्टूडेंट प्रोग्राम-2026

सीईआरएन दुनिया भर के छात्रों के लिए समर स्टूडेंट प्रोग्राम आयोजित कर रहा है, जो उन्हें विज्ञान, इंजीनियरिंग और अनुसंधान के क्षेत्र में मूल्यवान अनुभव प्राप्त करने का अवसर देता है। इस प्रोग्राम में भाग लेने के लिए उम्मीदवार का स्नातक या स्नातकोत्तर छात्र होना आवश्यक है और उसने भौतिकी, इंजीनियरिंग, कंप्यूटर विज्ञान, गणित या संबंधित क्षेत्र में कम से कम छह सेमेस्टर की पढ़ाई पूरी की होनी चाहिए। इसके साथ ही उम्मीदवार के पास अंग्रेजी भाषा का ज्ञान, अपने अध्ययन क्षेत्र की मूलभूत समझ, उत्साह, जिज्ञासा, और सीखने के प्रति सक्रिय दृष्टिकोण होना जरूरी है। इस प्रोग्राम के

दौरान प्रतिभागियों को प्रतिदिन 94 स्विस् फ्रैंक निर्वह भत्ता दिया जाएगा, जिससे उनके रहने और खाने-पीने की सुविधा सुनिश्चित होती है। उम्मीदवार आधिकारिक लिंक tinyurl.com/3xacthyf पर जाकर विस्तृत जानकारी प्राप्त कर सकते हैं। आवेदन करने की अंतिम तिथि 26 जनवरी, 2026 निर्धारित है।

आवेदन आमंत्रित

एजनाम अलर्ट हमारे की परीक्षाएं

बिहार पीएससी एलडीसी टाइपिंग परीक्षा

- परीक्षा की तिथि : 17 व 18 जनवरी, 2026
- उम्मीदवारों को हिंदी टाइपिंग परीक्षा में 30 शब्द प्रति मिनट की गति से 10 मिनट में 300 शब्द टाइप करने होंगे, जिसमें 98.5 प्रतिशत सटीकता आवश्यक होगी। उम्मीदवारों को मंगल फॉन्ट में टाइपिंग करनी होगी।
- यहां से प्रवेश-पत्र डाउनलोड करें tinyurl.com/3xacthyf

एसएससी सीजीएल टियर-2 परीक्षा

- परीक्षा की तिथि : 18 व 19 जनवरी, 2026
- इस परीक्षा के पेपर-II में गणितीय क्षमता, तर्कशक्ति एवं सामान्य बुद्धिमत्ता, अंग्रेजी, सामान्य जागरूकता, कंप्यूटर ज्ञान और डाटा एंटी सीड टेस्ट शामिल होंगे, जबकि पेपर-III में सांख्यिकी से संबंधित प्रश्न पूछे जाएंगे।
- यहां से प्रवेश-पत्र डाउनलोड करें ssc.gov.in/

प्रगति मॉडल से प्रदेश में तेज हुई विकास की गति : योगी

सीएम ने गिनाई उपलब्धियां, कहा- शासन को फाइल केंद्रित संस्कृति से फील्ड आधारित परिणामों की दिशा में बढ़ाया

अमर उजाला ब्यूरो

लखनऊ। मुख्यमंत्री योगी आदित्यनाथ ने कहा है कि प्रो-एक्टिव गवर्नेंस एंड टाइमली इम्प्लीमेंटेशन (प्रगति) मॉडल यूपी में विकास से लिहाज से गेम चेंजर साबित हुआ है। इससे ही यूपी आज देश के प्रमुख इंफ्रास्ट्रक्चर ग्रोथ इंजन के रूप में उभरा है। यह बड़े इंफ्रास्ट्रक्चर प्रोजेक्ट्स की समीक्षा का मंच होने के साथ नए भारत की नई कार्यसंस्कृति का सशक्त उदाहरण है।

सीएम ने मंगलवार को अपने आवास पर पत्रकारों को सरकार के कामकाज पर प्रगति मॉडल के प्रभाव की जानकारी दी। उन्होंने कहा कि इस मॉडल की नींव प्रधानमंत्री नरेंद्र मोदी ने गुजरात के मुख्यमंत्री रहते हुए रखी थी और 2014 के बाद इसे राष्ट्रीय स्तर पर लागू किया गया।

प्रगति केवल एक रिव्यू मैकेनिज्म नहीं, बल्कि गवर्नेंस रिफॉर्म है। इसने शासन को फाइल केंद्रित संस्कृति से फील्ड आधारित परिणामों की दिशा में अग्रसर किया है। इसके माध्यम से निर्णय प्रक्रिया तेज हुई है, समय और लागत की बर्बादी रुकी है। केंद्र और राज्यों के बीच समन्वय के साथ-साथ स्पष्ट जवाबदेही सुनिश्चित हुई है।



प्रगति पोर्टल को लेकर आयोजित प्रेस वार्ता में बोलते मुख्यमंत्री योगी आदित्यनाथ। -अमर उजाला

विभागीय जटिलताओं का समाधान हुआ आसान : मुख्यमंत्री ने कहा कि प्रगति ने यह सिद्ध किया है कि जब इंटरेंट, टेक्नोलॉजी और अकाउंटेबिलिटी एक साथ आती हैं, तो आउटकम अपने आप सुनिश्चित हो जाते हैं। डिजिटल गवर्नेंस और कोऑपरेटिव फेडरलिज्म को मजबूती देते हुए प्रगति एक ऐसा प्लेटफॉर्म बना है, जहां अंतर-मंत्रालयीय और अंतर-विभागीय समन्वय से जटिल समस्याओं का समाधान करना आसान हुआ है।

कायम रखना है वर्चस्व...न्यूजीलैंड से घर में लगातार आठवीं सीरीज जीतने उतरेगा भारत

दूसरा वनडे आज, मेजबान के लिए पांचवें नंबर की पहली बनी चुनौती, मेहमान पलटवार को तैयार

राजकोट। पहला मैच जीतकर आत्मविश्वास से भरी भारतीय टीम बुधवार को दूसरे वनडे में भी न्यूजीलैंड के खिलाफ अपनी जीत को लय को जारी रखने के साथ घर में न्यूजीलैंड के खिलाफ लगातार आठवीं वनडे श्रृंखला जीतने के इरादे से उतरेगी। दिमाज विराट कोहली अपने पूरे रंग में हैं, तो लंबे समय से रनों के लिए जूझ रहे कप्तान शुभमन गिल ने भी, मगर 71 रैंड में 56 रन की अहम पारी खेलकर फॉर्म वापसी का संकेत दे दिया है।

रोहित शर्मा से वडील शुरुआत की उम्मीद होगी, क्योंकि राजकोट के नए स्टेडियम में खेलें गए खिले सभी चार वनडे में पहले बल्लेबाजी करने वाली टीम ने जीत दर्ज की है। बल्लेबाजी का फैसला टॉस से तय होगा, लेकिन सस्थ का पौछा करने या शुरुआत, दोनों में शोर्षक्रम के बल्लेबाजों की भूमिका अहम होगी।

भारतीय टीम के दो प्रमुख खिलाड़ी ब्रह्म पंत और वारिंगटन सुंदर चोटिल होकर टीम से बाहर हो गए हैं। पहले वनडे में विराट कोहली के आउट होने के बाद मेजबान बल्लेबाज रनों के लिए जूझते दिखे, जिस पर काम करने की जरूरत है। यदि मेहमान टीम भारत के शुरुआती विकेट जल्द निकालने में सफल रही,



नेट पर बल्लेबाजी का अभ्यास करते केएल राहुल।

तो बाद के बल्लेबाजों को पारी संभालने के लिए मशक्कत करनी पड़ सकती है, जिसकी जिम्मेदारी उपकप्तान श्रेयस अय्यर और केएल राहुल के ऊपर होगी। एजेन्सी

पांचवें नंबर पर कौन जुरेल, बडोनी या रेड्डी

भारतीय टीम के सोमं चार बल्लेबाज रोहित, शुभमन, विराट और श्रेयस के स्थान तय हैं, लेकिन पांचवें और छठे नंबर के लिए मशक्कत जारी है। केएल राहुल खिले कुछ टर्नमेंटों से छठे नंबर पर उतर रहे हैं। पांचवें नंबर के दावेदार ब्रह्म पंत और वारिंगटन सुंदर चोटिल होकर टीम से बाहर हो गए हैं। पहले वनडे में पांचवें नंबर पर आए रविंद्र जडेजा सिर्फ चार रन बना सके थे। अब ब्रह्म की जगह टीम में शामिल हुए ध्रुव जुरेल, जिन्होंने फरेलु बिचन हजारे टॉफो में सानदार प्रदर्शन किया है। वहीं, वारिंगटन सुंदर की जगह आए स्पिन अल्लराउंडर आरुण बडोनी या फिर पैस अल्लराउंडर चेतेश कुमार रेड्डी में से किसी एक को जगह मिलने की उम्मीद है।

पावरप्ले में निकालने होंगे विकेट

स्मिथ का भार पहले की तरह कूलपीप ग्रावल और रविंद्र जडेजा पर रहेगा। तेज गेंदबाजी में मोहम्मद लिताज और इफिता राणा का भी स्थान लगभग पक्का है, लेकिन पहले वनडे में नौ ओवर में 60 रन देकर दो विकेट लेने वाले प्रसिद्ध कृष्ण की जगह अश्विनी सिंह अपनी दावेदारी ठोक रहे हैं।

■ भारतीय गेंदबाजों को पावरप्ले में मेहमान टीम के विकेट निकालने होंगे। बडोदरा में खेलें गए 13 वनडे मुकाबलों में पहली बार भारतीय टीम पावरप्ले में कोई विकेट हासिल नहीं कर सकी थी।



कुल वनडे 241
मैच : दोपहर 1:30 बजे

कोहली-रोहित विरकप योजना का हिस्सा : कोटक बल्लेबाजी कोच विराट कोटक ने कहा, विराट और रोहित वनडे विरकप को ध्यान में रखते हुए भारत को दोवैकालिक योजना का हिस्सा है। दोनों टीम की योजनाओं में सक्रिय भागीदारी भिन्न रहे हैं। वे एक ही प्रारूप में खेलना चाहते हैं। उनका मुख्य कोच गैब्रियल सेंभोर सपोरू टीम प्रबंधन से तालमेल अच्छा है। उन्होंने कहा, वनडे में 34 ओवर के बाद गेंद बदलने के नियम को देखते हुए बल्लेबाजी में शुगर की जरूरत है।

न्यूजीलैंड का रिकॉर्ड खराब

भारत में कम से कम 20 बार वनडे खेल चुके मेहमान टीमों में न्यूजीलैंड का रिकॉर्ड सबसे खराब है। उसको यहां 8 मैचों में जीत मिली है, तो 32 में हार। भारत में सभी सात द्विपक्षीय श्रृंखलाएं गंवाने वाला न्यूजीलैंड अपना रिकॉर्ड सुधारना चाहेगा।

आरएसएसबी ने जारी किया विज्ञापन

क्लर्क व जूनियर असिस्टेंट के पदों पर रिक्तियां



आवेदन की अंतिम तिथि : 13 फरवरी, 2026
आयु-सीमा : न्यूनतम आयु 18 वर्ष व अधिकतम आयु 40 वर्ष
यहां आवेदन करें : rssb.rajasthan.gov.in

यूआईआईसी में करें आवेदन ■ 153 पद

अप्रेंटिसशिप के लिए
करें आवेदन
आवेदन की अंतिम तिथि
20 जनवरी, 2026
आयु-सीमा
न्यूनतम आयु 21 वर्ष व
अधिकतम आयु 28 वर्ष
यहां आवेदन करें
uiic.co.in

बिहार लोक सेवा आयोग ■ 36 पद

सहायक नगर नियोजन
पर्यवेक्षक के पद खाली
आवेदन की अंतिम तिथि
20 जनवरी, 2026
पात्रताएं
ग्रेजुएशन, पोस्ट-ग्रेजुएशन व
अन्य निर्धारित योग्यताएं
यहां आवेदन करें
bpsc.bihar.gov.in

राज्य स्वास्थ्य सोसायटी बिहार ■ 256 पद

विशेषज्ञ चिकित्सक के पदों पर आवेदन आमंत्रित
आवेदन की अंतिम तिथि : 03 फरवरी, 2026
वेतनमान : रुपये 90,000 से लेकर रुपये 1,20,000 प्रतिमाह
यहां आवेदन करें : shs.bihar.gov.in

एनटीपीसी में रोजगार के अवसर ■ 25 पद

एग्जीक्यूटिव ट्रेनी के पदों पर
करें आवेदन
आवेदन की अंतिम तिथि
27 जनवरी, 2026
पात्रताएं
सीए, सीएमए व अन्य
निर्धारित योग्यताएं
यहां आवेदन करें
careers.ntpc.co.in

ईसीआईएल में निकली भर्ती ■ 20 पद

टेक्नीशियन, सुपरवाइजर व
अन्य पदों पर अवसर
आवेदन की अंतिम तिथि
20 जनवरी, 2026
योग्यताएं
आईटीआई, डिप्लोमा व अन्य
निर्धारित पात्रताएं
यहां आवेदन करें
ecil.co.in

यहां भी हैं संभावनाएं...

- एडवांस्ड वेपंस एंड इक्विपमेंट इंडिया लिमिटेड :
सलाहकार के पद खाली।
आवेदन की अंतिम तिथि : 25 जनवरी, 2026

■ aweil.in

- सैनिक स्कूल झांसी, उत्तर प्रदेश : प्रयोगशाला सहायक,
अवर श्रेणी लिपिक व अन्य पद रिक्त।
आवेदन की अंतिम तिथि : 30 जनवरी, 2026

■ sainikschooljhansi.com

शिक्षा सेवा चयन आयोग की बैठक में चार परीक्षाओं की तिथियों पर मंथन

अमर उजाला न्यूज़

प्रयागराज। उत्तर प्रदेश शिक्षा सेवा चयन आयोग की मंगलवार को हुई बैठक में निर्धारित भर्तियों के संबंधित चार प्रमुख परीक्षाओं की तिथियों को लेकर विचार-विमर्श किया गया। बैठक में यह निर्णय लिया गया कि आयोग द्वारा

आयोग के सदस्यों की समिति की रिपोर्ट प्राप्त होने के बाद होगा निर्णय

गठित समिति की रिपोर्ट प्राप्त होने के बाद आगामी बैठक में परीक्षाओं की तिथियों के निर्धारण पर अंतिम निर्णय लिया जाएगा।

आयोग के अनुसार वर्तमान में

पीजीसी (प्रबन्धन), सीईटी, अरिस्टेट प्रोफेसर और टेट सी सम्बंधित भर्तियों की प्रक्रिया आयोग के स्तर पर चल रही है। इनमें से पीजीसी, सीईटी और अरिस्टेट प्रोफेसर की भर्तियों के लिए आवेदन प्रक्रिया पूरी की जा चुकी है, जबकि टेट के लिए अभी आवेदन नहीं

लिया गया है।

आयोग के अध्यक्ष प्रशांत कुमार ने बताया कि परीक्षाओं के आयोजन के लिए निर्धारित एजेन्डों के साथ किए जाने वाले समीक्षा शपथ (एमओयू) और इनको तकनीकी एवं प्रशासनिक जंच के लिए एक निस्संदर्भ समिति का गठन किया गया है। इस समिति

में आयोग के सदस्य आरपी सिंह, लक्ष्मण और सीमा शर्मा को शामिल किया गया है।

अध्यक्ष ने बताया कि समिति को एक सप्ताह के भीतर अपनी रिपोर्ट प्रस्तुत करने के निर्देश दिए गए हैं। समिति की रिपोर्ट के आधार पर आयोग आगामी बैठक में परीक्षा तिथियों के निर्धारण सहित अन्य

आवश्यक निर्णय लेगा। उन्होंने कहा कि सभी परीक्षाएं पारदर्शी, निष्पक्ष और समयबद्ध तरीके से कराने के उद्देश्य से सभी फलतुओं पर गहन विचार किया जा रहा है ताकि अभ्यर्थियों को किसी प्रकार की असुविधा न हो और चयन प्रक्रिया सुचारु रूप से पूरी की जा सके।

12वीं की प्रयोगात्मक परीक्षा के लिए 9,075 परीक्षकों की तैनाती

अमर उजाला ब्यूरो

प्रयागराज। उत्तर प्रदेश माध्यमिक शिक्षा परिषद (यूपी बोर्ड) की इंटरमीडिएट परीक्षा वर्ष 2026 के अंतर्गत प्रयोगात्मक परीक्षाओं की तैयारियां पूरी कर ली गई हैं। परिषद ने प्रथम चरण की प्रयोगात्मक परीक्षाओं के लिए प्रदेश भर में कुल 9,075 परीक्षकों की तैनाती की है।

परिषद के अनुसार इंटरमीडिएट की प्रयोगात्मक परीक्षाएं दो चरणों में आयोजित की जाएंगी। प्रथम चरण की परीक्षाएं 24 जनवरी से एक फरवरी के बीच होंगी। इस चरण में आगरा, सहारनपुर, बरेली, लखनऊ, झांसी, चित्रकूट, अयोध्या, आजमगढ़, देवीपाटन



और बस्ती मंडल के अंतर्गत आने वाले सभी जिलों में प्रयोगात्मक परीक्षाएं कराई जाएंगी।

माध्यमिक शिक्षा परिषद के सचिव भगवती सिंह ने बताया कि प्रथम चरण के लिए परीक्षकों की तैनाती की प्रक्रिया पूरी कर ली गई है। नियुक्त परीक्षकों की विद्यालयवार सूची जल्द ही जारी

दो चरणों में
आयोजित होगी
परीक्षा

24 जनवरी से
एक फरवरी
तक आयोजित
होगा पहला चरण

की जाएगी जिसमें यह स्पष्ट किया जाएगा कि किस विद्यालय में किस विषय की प्रयोगात्मक परीक्षा के लिए कौन परीक्षक नामित किया गया है।

इसके साथ ही परीक्षकों को नियुक्ति पत्र देने की प्रक्रिया भी शीघ्र शुरू की जाएगी। उन्होंने बताया कि प्रयोगात्मक परीक्षाओं

का दूसरा चरण दो फरवरी से नौ फरवरी के बीच आयोजित किया जाएगा। दूसरे चरण में अलीगढ़, मेरठ, मुरादाबाद, कानपुर, प्रयागराज, मिर्जापुर, वाराणसी और गोरखपुर मंडल के जिलों को शामिल किया गया है। इस चरण के लिए परीक्षकों की तैनाती बाद में होगी।

परिषद ने स्पष्ट किया है कि प्रयोगात्मक परीक्षाओं का आयोजन पूरी पारदर्शिता और तय मानकों के अनुसार कराया जाएगा ताकि मूल्यांकन निष्पक्ष और गुणवत्तापूर्ण हो सके। साथ ही सभी संबंधित विद्यालयों को समय से आवश्यक दिशा-निर्देश उपलब्ध कराए जाएंगे जिससे परीक्षा प्रक्रिया सुचारु रूप से संपन्न कराई जा सके।

प्रोन्नत अधिकारियों का वेतन उनके जूनियरों से न हो कम

सेवानिवृत्त आईएएस अफसर बादल चटर्जी को हाईकोर्ट से मिली राहत कोर्ट ने बकाये वेतन का ब्याज सहित भुगतान करने का दिया आदेश

अमर उजाला ब्यूरो

प्रयागराज। इलाहाबाद हाईकोर्ट ने पीसीएस से आईएएस में प्रोन्नत अधिकारी बादल चटर्जी को बड़ी राहत देते हुए केंद्र और राज्य सरकार को उनके वकाया वेतन का भुगतान ब्याज सहित करने का आदेश दिया है। कहा है कि प्रोवेशन अवधि के दौरान भी पीसीएस से आईएएस में प्रोन्नत अधिकारियों को अपने उन जूनियर अधिकारियों से कम वेतन नहीं दिया जा सकता, जो राज्य सिविल सेवा में ही बने रहे हों।

यह आदेश मुख्य न्यायाधीश अरुण भंसाली और न्यायमूर्ति क्षितिज शैलेंद्र की खंडपीठ ने दिया है। प्रयागराज निवासी बादल चटर्जी और शंकर सिंह 1979 वैच के पीसीएस अधिकारी थे। वर्ष



2012 में आईएएस कैडर में उन्हें प्रोन्नति दी गई थी। आईएएस में प्रोवेशन के दौरान उन्होंने अपनी मूल सेवा पीसीएस पर ग्रहणाधिकार बनाए रखा। इसी दौरान जून 2013 में पीसीएस में ही रह गए उनके जूनियरों को 67,000-79,000 रुपये का उच्च वेतनमान दे दिया गया पर बादल चटर्जी को यह लाभ नहीं मिला। इस फैसले को उन्होंने केंद्रीय प्रशासनिक न्यायाधिकरण (कैट) में चुनौती दी पर राहत नहीं मिली। इसके बाद उन्होंने कैट

के फैसले को हाईकोर्ट में चुनौती दी।

कोर्ट ने भारत सरकार के 31 अक्टूबर 1966 के निर्णय और 1994 के कार्यालय ज्ञापन का हवाला देते हुए कहा कि प्रोन्नत अधिकारी का वेतन किसी भी स्थिति में उससे कनिष्ठ अधिकारी से कम नहीं हो सकता। कोर्ट ने अधिकारियों के वर्षों तक वेतन वृद्धि टालने को 'लालफीताशाही' करार देते हुए नाराजगी जताई।

साथ ही कोर्ट ने आदेश दिया है कि 20 जून 2013 से वेतन अंतर का वकाया, संशोधित सेवानिवृत्ति लाभ और पेंशन का भुगतान किया जाए। वकाया राशि पर छह प्रतिशत वार्षिक साधारण ब्याज भी दिया जाए। कोर्ट ने स्पष्ट किया कि यह पूरी प्रक्रिया दो माह के भीतर पूरी की जाए।

मकर संक्रांति पर 15 को हाईकोर्ट में अवकाश, 14 को होगा न्यायिक कार्य

प्रयागराज। मकर संक्रांति पर 15 जनवरी को इलाहाबाद हाईकोर्ट और लखनऊ खंडपीठ में सार्वजनिक अवकाश घोषित किया गया है। इसके स्थान पर 14 जनवरी को हाईकोर्ट इलाहाबाद और लखनऊ खंडपीठ में न्यायालय कार्य दिवस घोषित किया गया है। यह जानकारी हाईकोर्ट के रजिस्ट्रार जनरल मंजीत सिंह श्योराण ने अधिसूचना जारी कर दी। इसके अलावा, हाईकोर्ट के मध्यस्थता व सुलह केंद्र में भी अवकाश रहेगा। ब्यूरो

बंदरों के आतंक से छुटकारा दिलाने को सरकार दे विस्तृत कार्य योजना

अगली सुनवाई **अब 17 फरवरी** को, आठ जनवरी को हुई बैठक के बिंदु प्रस्तुत

विधि संवाददाता, जागरण, प्रयागराज : इलाहाबाद हाई कोर्ट ने प्रदेश में बंदरों के आतंक से निदान के लिए दायर जनहित याचिका की सुनवाई करते हुए राज्य सरकार व अन्य को विस्तृत कार्य योजना प्रस्तुत करने का निर्देश दिया है। मुख्य न्यायमूर्ति अरुण भंसाली तथा न्यायमूर्ति क्षितिज शैलेंद्र की खंडपीठ ने गाजियाबाद निवासी विनीत शर्मा व प्रजक्ता सिंघल की जनहित याचिका की सुनवाई करते हुए मंगलवार को यह आदेश दिया। कोर्ट ने तीन दिसंबर 2025 को दिए गए अपने आदेश के अनुरूप एक्शन प्लान प्रस्तुत करने के लिए समय दिया है। प्रकरण अगली सुनवाई 17 फरवरी 2026 को होगी।

एडिशनल एडवोकेट जनरल ने सुनवाई के दौरान इस संबंध में आठ जनवरी 2026 हुई की बैठक



के बिंदु प्रस्तुत किए, जिसमें यह निर्णय लिया गया है कि बंदरों के आतंक को नियंत्रित करने की जिम्मेदारी पर्यावरण, वन और जलवायु परिवर्तन मंत्रालय की है। सरकार की तरफ से कहा गया कि एनिमल वेलफेयर बोर्ड आफ इंडिया ने भी प्रस्तावित एक्शन प्लान प्रस्तुत किया है, जिस पर पर्यावरण विभाग विचार कर सकता है। एक माह का समय लगेगा। सितंबर 2025 में इसी मामले में सुनवाई करते हुए कोर्ट ने टिप्पणी की थी कि प्रतिवादी बंदरों का आतंक तो स्वीकार करते

हैं, लेकिन कोई भी इसकी जिम्मेदारी लेने को तैयार नहीं है। जिम्मेदारी एक दूसरे पर डालने की कोशिश लगती है। उक्त सुनवाई में कोर्ट ने प्रमुख सचिव नगर विकास विभाग को प्रतिवादी क्रमांक एक बनाने का आदेश दिया था। अक्टूबर में कोर्ट ने दो महीने का समय दिया था।

दिसंबर में हुई सुनवाई के दौरान कोर्ट ने कहा कि उसने 19 सितंबर 2025 के आदेश में प्रतिवादियों को बंदरों का आतंक नियंत्रित करने के लिए स्थानीय निकाय की जिम्मेदारी को स्पष्ट करने और आवश्यक कदम उठाने के लिए कहा था, लेकिन अभी तक ठोस कदम नहीं उठाया गया है। कोर्ट ने कहा था कि सभी समस्या स्वीकार कर रहे हैं, लेकिन कार्रवाई करने की इच्छा नहीं दर्शा रहे हैं, जो अस्वीकार्य है।

ट्रंप का नया फरमान, ईरान से व्यापार करने वाले देशों पर 25% टैरिफ

अमेरिका को होने वाले निर्यात पर तत्काल प्रभाव से बढ़ेगा अतिरिक्त शुल्क

जामरुण न्यूज नेटवर्क, नई दिल्ली: अमेरिकी राष्ट्रपति डोनाल्ड ट्रंप ने रूस के बाद अब ईरान के साथ कारोबार करने वाले देशों पर नया टैरिफ थोप दिया है। ट्रंप ने कहा है कि जो भी देश ईरान के साथ कारोबार करेगा, उसे अमेरिका के साथ किए जाने वाले सभी व्यापार पर 25 प्रतिशत टैरिफ देना होगा। यह आदेश तत्काल प्रभाव से लागू होगा और इसमें किसी तरह की छूट नहीं दी जाएगी। पहले से ही 50 प्रतिशत टैरिफ झेल रहे भारत पर ट्रंप के इस ताजा फरमान से असर पड़ने की आशंका है। हालांकि, सरकारी सूत्रों का कहना है कि भारत पर नए टैरिफ का ज्यादा असर नहीं पड़ेगा। यह घोषणा ऐसे समय आई है जब ईरान में हाल के वर्षों की सबसे बड़ी सरकार-विरोधी प्रदर्शन लहर चल रही है। यही नहीं ट्रंप टैरिफ के खिलाफ अमेरिकी सुप्रीम कोर्ट बुधवार को सुनवाई करनेवाला है, जिसे लेकर ट्रंप सशक्त भी हैं। उन्होंने आशंका जताई है कि यदि सुप्रीम कोर्ट ने उनके फैसलों को पलटा तो 'सबकुछ अस्तव्यस्त' हो सकता है।

ट्रंप ने अपने इंटरनेट मीडिया प्लेटफॉर्म ट्रुथ सोशल पर लिखा, 'तत्काल प्रभाव से, इस्लामिक रिपब्लिक आफ ईरान से व्यापार करने वाला कोई भी देश अमेरिका के साथ होने वाले हर कारोबार पर 25 प्रतिशत टैरिफ देगा। यह आदेश अंतिम और निर्णायक है।' हालांकि, व्हाइट हाउस की वेबसाइट पर इस नीति से जुड़ा कोई आधिकारिक दस्तावेज जारी नहीं किया गया है और न ही इसके कानूनी आधार या दायरे पर स्पष्टता दी गई है।



अमेरिकी राष्ट्रपति ट्रंप • फाइल

भारत पर बढ़ सकता है टैरिफ का दबाव

ट्रंप के नए फरमान से भारत पर असर पड़ने की आशंका है। भारत पहले से 50 प्रतिशत टैरिफ झेल रहा है। 25 प्रतिशत रिसिप्रोकल टैरिफ व 25 प्रतिशत टैरिफ रूस से कच्चा तेल खरीदने के कारण लगाया गया दंड है। नए फैसले से भारत पर कुल टैरिफ 75 प्रतिशत तक हो सकता है। सर्वोच्च निर्यातक निकाय एफआईआईओ (फेडरेशन आफ

इंडियन एक्सपोर्ट ऑर्गनाइजेशन) ने कहा कि नए टैरिफ एलान से ईरान के साथ कारोबार कर रहे देशों पर कोई असर नहीं होगा। भारत ने वित्त वर्ष 2024-25 में ईरान को 1.24 अरब डॉलर का सामान निर्यात किया, जबकि 0.44 अरब डॉलर का सामान ईरान से आयात किया। इस तरह दोनों देशों के बीच 1.68 अरब डॉलर का द्विपक्षीय कारोबार हो रहा है।

ग्रीनलैंड को अमेरिका में मिलाने का विधेयक पेश

वाशिंगटन, एएनआई: अमेरिकी राष्ट्रपति डोनाल्ड ट्रंप द्वारा ग्रीनलैंड पर 'कुछ करने' की धमकी के बीच अमेरिकी कांग्रेस में एक बड़ा राजनीतिक कदम सामने आया है। फ्लोरिडा से रिपब्लिकन सांसद रैंडी फाइन ने ग्रीनलैंड को अमेरिका में शामिल करने और आगे चलकर उसे अमेरिकी राज्य बनाने से जुड़ा 'ग्रीनलैंड एनक्सेशन एंड स्टेटहुड एक्ट' पेश किया है। यह विधेयक राष्ट्रपति को ग्रीनलैंड को अमेरिकी संघ में लाने के लिए 'सभी आवश्यक साधनों' का उपयोग करने का अधिकार देने का प्रस्ताव

करता है। वहीं, ग्रीनलैंड को अमेरिकी कब्जे में जाने से रोकने में डेनमार्क और ग्रीनलैंड जी जान से जुटे हुए हैं। दोनों देशों के विदेश मंत्री बुधवार को अमेरिकी उपराष्ट्रपति जेडी वेंस और विदेश मंत्री मार्को रुबियो से मुलाकात करेंगे। व्हाइट हाउस की प्रेस सचिव कैरोलीन लेविट ने कहा है कि राष्ट्रपति ट्रंप का मानना है कि अगर ग्रीनलैंड अमेरिका के हिस्से में नहीं आया तो आज नहीं तो कल वह रूस या चीन के कब्जे में चला जाएगा, जो कि अमेरिका या यूरोप के लिए अच्छी बात नहीं होगी। **संबंधित खबर » पेज 20**

अमेरिकी सुप्रीम कोर्ट के फैसले पर ट्रंप की चेतावनी

ट्रंप ने सुप्रीम कोर्ट में उनके व्यापक टैरिफ अधिकारों को चुनौती दिए जाने के बीच कड़ी प्रतिक्रिया दी है। एपी के मुताबिक, ट्रंप ने चेतावनी दी कि यदि अदालत यह फैसला देती है कि उन्हें एकतरफा तौर पर टैरिफ लगाने का अधिकार नहीं है, तो अमेरिका के लिए स्थिति 'पूरी तरह अव्यवस्थित' हो जाएगी। टैरिफ रद्द होते हैं तो वसूली गई भारी रकम लौटाना 'लगभग असंभव' होगा। अगर ऐसा हुआ तो हम तबाह हो जाएंगे। यह राशि इतनी बड़ी होगी कि यह तय करने में वर्षों लग जाएंगे कि कितना पैसा लौटाना है, किसे और कब देना है।

ईरान, ओपेक का सदस्य होने के बावजूद, वर्षों से अमेरिकी प्रतिबंधों के अधीन है। उसका अधिकांश तेल चीन को जाता है, तुर्किय, इराक, संयुक्त अरब अमीरात और भारत उसके प्रमुख व्यापारिक साझेदार हैं। चीन के वाशिंगटन स्थित दूतावास

ने ट्रंप के रुख की आलोचना करते हुए कहा कि वह अपने हितों की रक्षा के लिए सभी कदम उठाएगा और एकतरफा प्रतिबंधों का विरोध करता है। रूस के प्रमुख अर्थशास्त्री डाक्टर बोरिस कोर्पाकिन ने कहा कि नए अमेरिकी टैरिफ से रूस पर कोई

असर नहीं पड़ेगा क्योंकि अमेरिका के साथ उसका व्यापार नगण्य है। जापान और दक्षिण कोरिया ने कहा है कि वे हालात पर करीबी नजर रखे हुए हैं और अमेरिकी कदमों का ब्योरा स्पष्ट होने पर उचित प्रतिक्रिया देंगे। **संबंधित खबर » पेज 20**

प्रदेश में 1000 ग्लोबल कैपेबिलिटी सेंटर स्थापित करने का है लक्ष्य

प्रदेश को वैश्विक कंपनियों का बड़ा केंद्र बनाने में मिलेगी मदद

लखनऊ। यूपी तेजी से विकसित होती अवसंरचना के कारण वैश्विक कंपनियों को दीर्घकालिक निवेश के लिए अपनी ओर आकर्षित कर रहा है। उद्योग जगत के विशेषज्ञों का कहना है की आने वाले दिनों में यूपी वैश्विक कंपनियों का एक बहुत बड़ा केंद्र बनेगा। इसी कड़ी में प्रदेश में 1000 से अधिक ग्लोबल कैपेबिलिटी सेंटर (जीसीसी) स्थापित करने का लक्ष्य तय किया गया है। इससे पांच लाख से अधिक युवाओं को रोजगार मिलने की उम्मीद है।

ग्लोबल कैपेबिलिटी सेंटर वह जगह होती है जहां कोई बड़ी विदेशी कंपनी अपने महत्वपूर्ण काम खुद के कर्मचारियों से करवाती है, न कि किसी बाहरी वेंडर से। उप्र जीसीसी नीति 2024

पांच लाख से अधिक युवाओं को रोजगार मिलने की उम्मीद

के माध्यम से योगी सरकार ने जिस नीतिगत स्पष्टता और दीर्घकालिक दृष्टिकोण को अपनाया है उससे वैश्विक कंपनियों की सबसे बड़ी चिंता दूर हुई है।

इनमें नियमों की अनिश्चितता और प्रक्रियाओं में देरी सबसे प्रमुख थी। इसी चुनौती को ध्यान में रखते हुए राज्य सरकार ने स्पष्ट ढांचा तैयार किया है जिससे निवेशकों को शुरुआत से ही नियम शर्तों और दायित्व समझ में आ सकें। इससे भरोसे का वातावरण बना है निर्णय लेने की गति तेज हुई है। इसी का परिणाम है कि प्रदेश में इस समय लगभग 90 जीसीसी हैं। व्यूरो

स्थायी औद्योगिक ढांचे को दी जा रही प्राथमिकता

भूमि आधारित प्रोत्साहन, निवेश की शुरुआती लागत को घटाने में अहम भूमिका निभा रहे हैं। सरकार की सोच है कि जब निवेशक को शुरुआती चरण में संरचनात्मक सहयोग मिलेगा तो वह लंबे समय तक प्रदेश से जुड़ा रहेगा। यही कारण है कि अस्थायी ऑफिस या किराए की व्यवस्था के स्थान पर स्थायी औद्योगिक ढांचे को प्राथमिकता दी जा रही है। यह मॉडल प्रदेश के औद्योगिक परिदृश्य को मजबूत और स्थिर बनाने में अहम है। राज्य सरकार का जोर केवल निवेश आकर्षित करने तक सीमित नहीं है, इसके समयबद्ध क्रियान्वयन पर भी है।

बिना टीईटी जीआइसी के कक्षा छह से आठ तक में पढ़ा रहे, एलटी भर्ती पर संकट

राज्य ब्यूरो, जागरण, प्रयागराज : राजकीय इंटर कालेज (जीआइसी) के लिए एक तरफ सहायक अध्यापक (एलटी ग्रेड) भर्ती की प्रक्रिया चल रही है, वहीं इनमें संचालित कक्षा छह से आठ तक में पढ़ाने के लिए शिक्षक पात्रता परीक्षा (टीईटी) उत्तीर्ण को अनिवार्य नहीं किए जाने का विरोध किया जा रहा है।

भर्ती विज्ञापन के विरोध में जय हिंद यादव की ओर से दाखिल याचिका पर हाई कोर्ट ने माध्यमिक शिक्षा निदेशक से 21 जनवरी को यह जानकारी उपलब्ध कराने को कहा है कि जीआइसी में कक्षा छह से आठ तक में पढ़ा रहे शिक्षकों की संख्या कितनी है और उनकी योग्यता क्या है। वह टीईटी या केंद्रीय शिक्षक पात्रता परीक्षा (सीटीईटी) उत्तीर्ण हैं या नहीं। इसमें प्रभावी पैरवी के लिए शिक्षा निदेशक डा. महेंद्र देव ने सभी मंडलीय संयुक्त शिक्षा निदेशकों (जेडी) से कक्षा छह से 12 तक में पढ़ा रहे शिक्षकों की जानकारी बुधवार 14 जनवरी तक मांगी है।

याचिका की ओर से वरिष्ठ अधिवक्ता अशोक खरे व अधिवक्ता संजय कुमार यादव पैरवी कर रहे हैं। संजय यादव ने बताया कि एलटी ग्रेड शिक्षक भर्ती 2025 की विषयवार परीक्षा चल रही है, लेकिन यह भर्ती कोर्ट के आदेश के अधीन है। एलटी ग्रेड भर्ती में अनिवार्य योग्यता में टीईटी को शामिल नहीं किया गया है। सरकार सीटी कैडर को नौ



जनवरी 1992 को डाइंग घोषित करने के बाद एलटी ग्रेड शिक्षक से ही कक्षा छह से 10 तक में शिक्षण कार्य करा रही है।

शिक्षा का अधिकार अधिनियम 2009 के तहत कक्षा छह से आठ तक में शिक्षण कार्य करने के लिए टीईटी अनिवार्य योग्यता है।

इस संबंध में हाल ही में सुप्रीम कोर्ट ने कहा है कि जो शिक्षक नियुक्त हैं और कार्यकाल पांच वर्ष से अधिक है, लेकिन टीईटी उत्तीर्ण नहीं है।

उन्हें दो वर्ष के अंदर टीईटी योग्यता अर्जित करना अनिवार्य है। याचिका पर 12 जनवरी को हुई सुनवाई में कोर्ट ने शिक्षा निदेशक माध्यमिक से शिक्षकों के संबंध में जानकारी मांगी है। इस क्रम में शिक्षा निदेशक ने जानकारी उपलब्ध कराने के लिए 12 जनवरी को पत्र के साथ प्रारूप भी जारी किया है। यह सूचना adrajkiya@gmail.com पर मांगी गई है।

'प्रोन्नत अधिकारियों की परिलब्धियां कनिष्ठ से कम नहीं हो सकती'

विधि संवाददाता, जागरण, प्रयागराज: इलाहाबाद हाई कोर्ट ने पीसीएस से आइएएस कैडर में प्रोन्नत अधिकारियों के हित में महत्वपूर्ण फैसला सुनाया है। आइएएस के प्रोमोशन अवधि के दौरान उन्हें अपने उन कनिष्ठ अधिकारियों के बराबर वेतन मिलेगा, जो राज्य सिविल सेवा में ही बने रहे। कहा है कि प्रोन्नत अधिकारियों की परिलब्धियां किसी भी स्थिति में उससे कनिष्ठ अधिकारी से कम नहीं हो सकती हैं। कोर्ट ने स्पष्ट किया है कि जब तक किसी अधिकारी को आइएएस कैडर में स्थायी नहीं किया जाता, तब तक उसकी मूल सेवा पर उसका

• बकाया वेतन, पेंशन तथा अन्य लाभों का भुगतान छह प्रतिशत ब्याज के साथ करने का निर्देश

ग्रहणाधिकार बना रहता है और उससे जुड़े सभी लाभ उसे मिलते रहेंगे। यह फैसला मुख्य न्यायमूर्ति अरुण भंसाली और न्यायमूर्ति क्षितिज शैलेंद्र की खंडपीठ ने प्रयागराज के पूर्व मंडलायुक्त 1979 बेंच के पीसीएस अधिकारी बादल चटर्जी व एक अन्य शंकर सिंह की याचिका स्वीकार करते हुए दिया है। कोर्ट ने राज्य सरकार को निर्देशित किया है कि याचोंगण को 20 जून 2013 से बकाया वेतन व

• वर्ष 1979 बेंच के पीसीएस व पूर्व मंडलायुक्त बादल चटर्जी को हाई कोर्ट से बड़ी राहत

सेवानिवृत्ति परिलाभों तथा पेंशन का भुगतान छह प्रतिशत ब्याज के साथ दो महीने में किया जाए।

याचोंगण को वर्ष 2012 में आइएएस कैडर में प्रोन्नति मिली थी। उनका कहना था कि प्रोमोशन के दौरान जून 2013 में पीसीएस में हो रह गए उनके जूनियर अधिकारियों को 67,000 से 79,000 रुपये का उच्च वेतनमान दे दिया गया, जबकि उन्हें इससे वंचित रखा गया गया। न्यायाधिकरण ने

याचियों के दावे को अस्वीकार कर दिया। इसे हाई कोर्ट में चुनौती दी गई। हाई कोर्ट ने केंद्रीय प्रशासनिक न्यायाधिकरण (कैट) का आदेश रद्द करते हुए कहा कि यह स्पष्ट रूप से भेदभाव का मामला है और संविधान के अनुच्छेद 14 का उल्लंघन है। कोर्ट ने 31 अक्टूबर 1966 के शासनादेश और 1994 के कार्यालय ज्ञाप का हवाला देते हुए कहा कि प्रोन्नत अधिकारी की परिलब्धियां किसी भी स्थिति में उससे कनिष्ठ अधिकारी से कम नहीं हो सकतीं। कोर्ट ने इसे लालफीताशाही का उदाहरण बताते हुए अधिकारियों की कार्यशैली पर भी कड़ी टिप्पणी की।

प्रयागराज मंडल में चपरासी से तकनीशियन तक 116 पद सरेंडर

अकरीश मनीष शुक्ल • प्रयागराज

उत्तर मध्य रेलवे के प्रयागराज मंडल के यांत्रिक विभाग में एक चैंकाने वाला खुलासा हुआ है। आरटीआइ के माध्यम से प्राप्त जानकारी के अनुसार, एक सितंबर 2016 से एक अगस्त 2025 के बीच यांत्रिक (संचालन एवं ईंधन) विभाग में कुल 116 पदों को सरेंडर कर दिया गया है। इनमें चपरासी, कुक, सहायक कुक, कैंटीन असिस्टेंट, सफाई कर्मचारी, रनिंग रूम कस्टोडियन, चीफ टाइपिस्ट, असिस्टेंट लोको शेड, तकनीशियन, ट्रेन ड्राइवर और बुलडोजर ड्राइवर जैसे महत्वपूर्ण पद शामिल हैं।

दैनिक जागरण की तरफ से



सूचना का अधिकार

आरटीआइ के तहत उत्तर मध्य रेलवे में सरेंडर किए गए पदों की जानकारी मांगी गई थी। यांत्रिक विभाग के जनसूचना अधिकारी अंकुर चक्रवर्ती ने इस संबंध में जानकारी प्रदान की। रिपोर्ट के अनुसार, 2016 से 2019 के बीच तकनीशियन समेत छह पदों का सरेंडर किया गया। जनवरी 2019 में एक साथ दस पद समाप्त हुए, जबकि मार्च 2021 में 27 पद गायब

- आरटीआइ से मिली जानकारी, यांत्रिक विभाग में खत्म हुए 116 पद
- 2016 से सरेंडर हो रहे हैं पद, यूनियन लगातार उठा रही है सवाल

हुए, जिनमें चार कुक, आठ कैंटीन असिस्टेंट, पांच सफाई कर्मचारी और चार चपरासी शामिल थे। मार्च 2022 में सोलह पदों का सफाया हुआ, जिसमें दस तकनीशियन और चार एसएसई लोको के पद थे। अगस्त 2022 में 18 पद समाप्त हुए, और मार्च 2023 में असिस्टेंट लोको शेड के तीस पदों समेत कई अन्य पदों को भी सरेंडर कर दिया गया। दिसंबर

2023 में भी असिस्टेंट कुक का एक पद समाप्त किया गया। इस प्रकार कुल 116 पदों का नामोनिशान मिटा दिया गया है, जो रेलवे की दैनिक गतिविधियों में महत्वपूर्ण भूमिका निभाते थे। आरटीआइ के माध्यम से अन्य विभागों से भी जानकारी मांगी गई थी, लेकिन केवल प्रयागराज मंडल के यांत्रिक विभाग ने ही उत्तर दिया। इंजीनियरिंग, रोलिंग स्टॉक, इलेक्ट्रिकल, संचालन, वाणिज्यिक, कार्मिक, सुरक्षा (आरपीएफ), सिग्नल और दूरसंचार, लेखा, भंडार, चिकित्सा जैसे अन्य विभागों ने कोई जवाब नहीं दिया। यह स्थिति आगरा और झांसी मंडल के लिए भी समान रही, जहां से कोई प्रतिक्रिया नहीं आई।

एसआइआर में अब 18 जनवरी को भी सभी बूथों पर पढ़ी जाएगी मतदाता सूची

रायू, जागरण, लखनऊ : मतदाता सूची के विशेष गहन पुनरीक्षण (एसआइआर) अभियान के तहत अब 18 जनवरी रविवार को भी सभी पोलिंग बूथों पर बीएलओ मतदाता सूची पढ़कर सुनाएंगे। इससे पहले 11 जनवरी को भी बीएलओ मतदाता सूची लेकर बूथों पर मौजूद थे। मुख्य निर्वाचन अधिकारी नवदीप रिणवा ने सभी मतदाताओं से अपना नाम मतदाता सूची में देखने की अपील है। यदि इसमें कोई त्रुटि है तो उसे दुरुस्त कराने व नाम न होने की स्थिति में फार्म-6 भरने की सलाह दी है।

मुख्य निर्वाचन अधिकारी ने मंगलवार को वीडियो कान्फ्रेंसिंग के जरिये सभी जिला निर्वाचन अधिकारियों, उप जिला निर्वाचन

● बीएलओ बूथ पर सुनाएंगे नाम, सभी तरह के फार्म पर्याप्त संख्या में रखने के निर्देश

● 'बुक ए काल विथ बीएलओ' में लापरवाही पर ईआरओ से मांगा स्पष्टीकरण

अधिकारियों और निर्वाचक रजिस्ट्रीकरण अधिकारियों से कहा कि 18 जनवरी को सभी बूथों पर बीएलओ मिशन मोड में काम करेंगे। इस दौरान राजनीतिक दलों द्वारा नियुक्त बूथ लेवल एजेंट, संबंधित क्षेत्र के पार्षद व ग्राम प्रधान का सहयोग लिया जाए। उन्होंने कार्यक्रम में किसी भी प्रकार की लापरवाही न बरतने और व्यापक मतदाता जागरूकता अभियान

चलाने के निर्देश दिए।

मुख्य निर्वाचन अधिकारी ने 'बुक ए काल विथ बीएलओ' सुविधा के तहत 48 घंटे से अधिक लंबित प्रकरणों की विधान सभावार समीक्षा की। आठ विधान सभा क्षेत्रों मुरादाबाद ग्रामीण, शिकोहाबाद, गढ़मुक्तेश्वर, चायल, मधुबन, कुंदरकी, मनकापुर और मुरादाबाद नगर में 10 से अधिक लंबित मामलों पर संबंधित ईआरओ से स्पष्टीकरण मांगे जाने के निर्देश दिए। सभी जिला निर्वाचन अधिकारियों को इंटरनेट मीडिया के माध्यम से प्राप्त मतदाताओं की जिज्ञासाओं और शिकायतों का समयबद्ध व तथ्यपरक समाधान सुनिश्चित करने के निर्देश दिए, ताकि किसी प्रकार का भ्रम न रहे।

असहमति की अति से त्रस्त देश

अमेरिकी राष्ट्रपति डोनाल्ड ट्रंप ने रूस से तेल खरीदने वाले देशों पर पांच सौ प्रतिशत टैरिफ लगाने वाले जिस सैंक्शनिंग रशिया बिल को सहमति प्रदान की, उसके पारित होने के आसार हैं। यदि ऐसा होता है तो भारत की समस्या और अधिक बढ़ जाएगी, जो पहले से ही 50 प्रतिशत ट्रंप टैरिफ का सामना कर रहा है। यह भी अब 75 प्रतिशत हो गया है, क्योंकि ट्रंप ने ईरान से व्यापार करने वाले देशों पर 25 प्रतिशत टैरिफ लगा दिया। जैसे रूस से तेल खरीदने वाले देशों में भारत प्रमुख है, वैसे ही ईरान से व्यापार करने वाले देशों में भी। हालांकि ईरान से भारत का व्यापार अधिक नहीं है, लेकिन ट्रंप के इस कदम से हमारा संकट और बढ़ना ही है। ट्रंप के इस फैसले की तो विपक्षी डेमोक्रेट पार्टी के कई सांसदों ने कड़ी निंदा की है, लेकिन वे रूस से तेल खरीदने वाले देशों पर पांच सौ प्रतिशत टैरिफ लगाने वाले बिल पर उनके साथ हैं। वैसे तो सत्तारूढ़ रिपब्लिकन और विपक्षी डेमोक्रेट एक-दूजे को फूटी आंख नहीं सुहाते, लेकिन कुछ मुद्दों पर दोनों दलों के सांसद एकजुट भी हो जाते हैं। ताजा उदाहरण प्रस्तावित सैंक्शनिंग रशिया एक्ट है। इसे रिपब्लिकन सीनेटर लिंडसे ग्रहम और डेमोक्रेटिक सीनेटर रिचर्ड ब्लूमैण्टथल ने संयुक्त रूप से पेश किया है। इसीलिए इसे द्विपक्षीय बिल कहा जा रहा है। यह वही रिचर्ड ब्लूमैण्टथल हैं, जिन्होंने चंद दिनों पहले वेनेजुएला में ट्रंप की सैन्य कार्रवाई को अवैध आक्रमण कहते हुए एक लापरवाही भरी हरकत करार दिया था।

डेमोक्रेट रिचर्ड ब्लूमैण्टथल पहले भी कुछ मुद्दों पर ट्रंप की तीखी आलोचना कर चुके हैं, लेकिन उन्हें रूस से तेल खरीदने वाले देशों को टैरिफ लगाकर दंडित करने का विचार इतना भाया कि वे उनके साथ खड़े हो गए। भारत में इसकी कल्पना नहीं की जा सकती। इसका एक कारण तो यह है कि भारत में सांसद अपने-अपने दल की नीति के हिसाब से ही चलते हैं और दूसरा यह कि उन्हें क्विप का पालन करना पड़ता है। अमेरिका में ऐसा नहीं है। इसीलिए वहां रिपब्लिकन और डेमोक्रेट सांसद एक साथ भी खड़े दिखते रहते हैं। एक समय अपने देश में भी कुछ मुद्दों पर संसद के



राजीव सचान

यदि पक्ष-विपक्ष के बीच किसी भी मुद्दे पर आम सहमति नहीं बनती तो भारत का विकसित बनना कठिन ही है



आम सहमति की राजनीति का बढ़ता अभाव • फइत

भीतर-बाहर पक्ष-विपक्ष व्यापक राष्ट्रीय हित में एकमत होता रहता था, पर आज यह अकल्पनीय है। बहुत दिन नहीं हुए जब सत्तापक्ष आम सहमति की राजनीति करने की बातें करता था और विपक्ष उसे रचनात्मक सहयोग देने का वादा करता था, लेकिन अब दूर-दूर तक ऐसा कुछ भी नहीं है। संसद सत्र के पहले होने वाली सर्वदलीय बैठकें हों या अन्य कोई मंच, हर कहीं पक्ष-विपक्ष के बीच घोर असहमति ही दिखती है।

मोदी सरकार के सत्ता में आने के बाद से असहमति की अति सी हो गई हो। मोदी के शासनकाल में न्यायिक नियुक्ति आयोग संबंधी विधेयक एकमात्र ऐसा बिल था, जिस पर सभी दलों की सहमति कायम हुई थी। त्रासदी यह रही कि इस विधेयक के कानून बनते ही सुप्रीम कोर्ट ने उसे असंवैधानिक करार दिया। फिर जीएसटी संबंधी विधेयकों पर उल्लेखनीय आम सहमति देखने को मिली, लेकिन बाद में राहुल गांधी जीएसटी को गब्बर सिंह टैक्स बताने लगे। इसके उपरांत आर्थिक रूप से विपन्न लोगों को 10 प्रतिशत आरक्षण और विधायिका में महिलाओं के 33 प्रतिशत आरक्षण से जुड़े विधेयकों पर भी पक्ष-विपक्ष का सुर एक ही रहा, लेकिन इसका

कारण सहमति की राजनीति नहीं, बल्कि वोट बैंक की राजनीति थी। इसके बाद से किसी भी विषय पर आम सहमति के दर्शन दुर्लभ हो गए हैं। यह असहमति की अति की पराकाष्ठा ही थी कि पहलगाम आतंकी हमले और आपरेशन सिंदूर को लेकर सत्तापक्ष और विपक्ष में जो एकजुटता दिखाई, वह इस सैन्य अभियान खत्म होने के पहले ही इतनी बुरी तरह बिखर गई कि कांग्रेस ने विदेश मंत्री एस. जयशंकर पर पाकिस्तानी आतंकियों को बचाने का आरोप मढ़ने में भी संकोच नहीं किया। उस समय विपक्षी नेताओं के कई बयानों को पाकिस्तान ने अपने पक्ष में धुनाया।

2026 के आगमन के साथ ही विकसित भारत के लक्ष्य को पाने में अब 21 वर्ष ही शेष रह गए हैं। 2047 तक देश को विकसित बनाने का लक्ष्य आसान नहीं। यदि पक्ष-विपक्ष के बीच किसी भी मुद्दे पर आम सहमति की राजनीति का परिचय नहीं दिया जाता तो यह लक्ष्य और अधिक कठिन हो जाएगा। निःसंदेह हर मुद्दे पर सत्तापक्ष और विपक्ष में सहमति की आशा नहीं की जानी चाहिए। लोकतंत्र में तो विपक्ष का दायित्व ही है सत्तापक्ष की कमियों पर निगाह रखना एवं संसद के भीतर-बाहर उसे घेरना। सत्तापक्ष को यह आभास होते ही रहना चाहिए कि उसकी रीति-नीति पर विपक्ष की निगाह है। उसे उसकी आलोचना पर सहिष्णु भी होना चाहिए। इसी के साथ विपक्ष को भी यह समझना होता है कि शासन चलाने का अधिकार सत्तापक्ष का ही होता है। आज स्थिति यह है कि इधर कोई विधेयक संसद से पारित होता है, उधर उसके खिलाफ विपक्षी नेता सुप्रीम कोर्ट में खड़े दिखते हैं। आखिर इसमें क्या समस्या है कि पक्ष-विपक्ष शिक्षा, स्वास्थ्य, आतंकवाद, पर्यावरण, महिला सुरक्षा आदि मुद्दों पर एकजुटता दिखाएँ? यदि पक्ष-विपक्ष के नेता एक सुर में यह कहने लगे कि सार्वजनिक स्थलों पर सफाई सुनिश्चित करना और इसके प्रति सतर्क रहना हर देशवासी की जिम्मेदारी है कि महिलाओं, बच्चों, बुजुर्गों, विदेशी पर्यटकों आदि के साथ किसी तरह का दुर्व्यवहार न होने पाए तो क्या आपत्त आ जाएगी?

(लेखक दैनिक जागरण में एसोसिएट एडिटर हैं)

response@jagran.com

9075 परीक्षक कराएंगे प्रथम चरण की इंटरमीडिएट प्रायोगिक परीक्षा

केंद्रों पर भेजी जाने वाली सूची में **चरणा** रहेगी परीक्षकों की फोटो

राज्य ब्यूरो, जगमगण, प्रयागराज : यूपी बोर्ड की इंटरमीडिएट प्रायोगिक परीक्षा दो चरणों में कराई जाएगी। प्रथम चरण में 10 मंडलों के जनपदों में होने वाली परीक्षा के लिए 9075 परीक्षक नियुक्त किए गए हैं। परीक्षकों के नियुक्ति पत्र व परीक्षा संबंधी प्रपत्र क्षेत्रीय कार्यालयों में पहुंचाए जा रहे हैं। इसके अलावा परीक्षा केंद्र पर जिन परीक्षकों की ड्यूटी लगाई गई है, उनकी सूची संबंधित केंद्र को पूर्व की तरह भेजी जाएगी, लेकिन यह पहली बार होगा कि उसमें परीक्षक की फोटो भी लगी रहेगी। इससे मिलान कर केंद्र पर पहुंचने वाले परीक्षक की पहचान केंद्र व्यवस्थापक कर सकेंगे। यह प्रयोग फर्जी परीक्षक पहुंच जाने की पूर्व की घटनाओं को ध्यान में रखकर बोर्ड सचिव भगवती सिंह ने किया है।



इंटरमीडिएट के प्रायोगिक के सभी 53 विषयों की प्रायोगिक परीक्षा में सम्मिलित होने के लिए 21,74,326 परीक्षार्थी पंजीकृत हैं। प्रथम चरण की परीक्षा आगरा, सहारनपुर, बरेली, लखनऊ, झांसी, चित्रकूट, अयोध्या, आजमगढ़, देवीपाटन और बस्ती मंडल के सभी जनपदों में कराई जाएगी। इसके लिए 7401 केंद्र निर्धारित किए गए हैं। जिन विद्यालयों में सीसीटीवी की सुविधा नहीं है, वहां के परीक्षार्थियों का केंद्र नजदीक के विद्यालय में

10 मंडलों के जनपदों में होने वाली परीक्षा के लिए नियुक्त किए गए परीक्षण

53 विषयों की प्रायोगिक परीक्षा में 2174326 परीक्षार्थी पंजीकृत

बनाया गया है। परीक्षा संपन्न कराने के लिए क्षेत्रीय कार्यालयों के माध्यम से परीक्षकों को ड्यूटी और परीक्षा संबंधी प्रपत्र शीघ्र उपलब्ध कराए जाएंगे, जिससे वे संबंधित विद्यालयों से समन्वय बनाकर निर्धारित तिथि 24 जनवरी के एक फरवरी के मध्य (टीईटी प्रस्तावित होने के कारण 29-30 जनवरी को छोड़कर) परीक्षा संपन्न करा सकें। परीक्षक पिछले वर्ष की तरह एप के माध्यम से विद्यालय परिसर से ही आनलाइन अंक प्रदान कर सकेंगे।

प्रत्येक एनआइटी और आइआइएसईआर अब रिसर्च पार्क व इनक्यूबेशन सेंटर से होंगे लैस

जागरण ब्यूरो, नई दिल्ली: देश को आत्मनिर्भर और 2047 तक विकसित बनाने के लिए लक्ष्यों को ध्यान में रखते हुए राष्ट्रीय प्रौद्योगिकी संस्थान (एनआइटी) और भारतीय विज्ञान शिक्षा एवं अनुसंधान संस्थान (आइआइएसईआर) को लेकर मंगलवार को कई बड़े फैसले लिए गए।

इनमें ऐसे सभी एनआइटी और आइआइएसईआर जल्द ही रिसर्च पार्क और इनक्यूबेशन सेंटर से लैस करने का फैसला लिया है, जिनमें अब तक ये नहीं हैं। इस दौरान 13 एनआइटी में इनक्यूबेशन सेंटर और 10 एनआइटी में तुरंत रिसर्च पार्क बनाने का फैसला लिया गया है। इसके साथ ही दोनों शीर्ष संस्थानों ने अपने पीएचडी कार्यक्रमों में 360 डिग्री का बदलाव करते हुए उन्हें उद्योगों की मांग व समस्या आधारित रखने का फैसला लिया है।

एनआइटी और आइआइएसईआर की 13वीं काउंसिल की बैठक में दोनों ही शीर्ष तकनीकी व शोध संस्थानों में सुधार को लेकर ये निर्णय लिए गए हैं। केंद्रीय शिक्षा मंत्री धर्मेंद्र प्रधान की अगुआई में बुलाई गई शीर्ष बैठक में इन सभी संस्थानों के प्रमुखों ने हिस्सा लिया। बैठक में इनके पाठ्यक्रमों को

शिक्षकों का पूरा ब्योरा वेबसाइट पर अपलोड करें स्कूल: सीबीएसई

जासं, नई दिल्ली: सीबीएसई ने संबंधित स्कूलों को अपनी वेबसाइट पर शिक्षकों से जुड़ी अनिवार्य जानकारी समय पर अपलोड और नियमित रूप से अपडेट करने के निर्देश दिए हैं। इस संबंध में बोर्ड ने सोमवार को एक दिशा-निर्देश जारी कर सभी स्कूलों के प्रधानाचार्यों को मंडेटरी पब्लिक डिस्कलोजर के नियमों का सख्ती से पालन करने को कहा है। सीबीएसई ने स्पष्ट किया है कि स्कूलों को अपनी वेबसाइट पर शिक्षकों के नाम, उनकी शैक्षणिक योग्यता,



प्रशिक्षण और अनुभव से संबंधित पूरी जानकारी के साथ प्रमाणित दस्तावेज अपलोड करने होंगे। यह जानकारी बोर्ड को निर्धारित प्रारूप में देनी होगी। बोर्ड

ने कहा कि संबंधिता उपनियमों के तहत स्कूलों को अपनी वेबसाइट बनाना जरूरी है।

इस वेबसाइट पर स्कूल की संबंधिता स्थिति, आधारभूत संरचना, शिक्षकों का ब्योरा, विद्यार्थियों की संख्या, संपर्क नंबर, फीस और ट्रांसफर सर्टिफिकेट जैसी जानकारियां अपलोड करनी होंगी।

एआइ, सेमीकंडक्टर जैसी उभरती हुई तकनीकों के साथ जोड़ने का भी फैसला लिया है ताकि 21वीं सदी में आत्मनिर्भर भारत और 2047 तक विकसित भारत बनाने के लक्ष्यों को पूरा किया जा सके। काउंसिल ने इस दौरान विशेष एमटेक व पीजी कार्यक्रमों को शुरू करने पर अपनी मुहर लगाई। साथ ही संस्थानों में सिर्फ एकेडमिक प्रोफाइल बढ़ाने के लिए होने वाले पीएचडी प्रोग्राम को तुरंत बंद करने का भी निर्णय लिया है। केंद्रीय मंत्री प्रधान ने बताया कि काउंसिल में लिए गए फैसलों पर तुरंत काम शुरू हो जाएगा।

काउंसिल ने आइआइएसईआर पुणे को एडवांस कंप्यूटिंग, आइआइएसईआर कोलकाता को बायो-टेक्नोलॉजी, आइआइसीईआर मोहाली को हेल्थकेयर व मेड-टेक, आइआइसीईआर भोपाल को एडवांस मैटेरियल, आइआइसीईआर तिरुवंतपुरम को ऊर्जा, सतत विकास और जलवायु परिवर्तन, आइआइएसईआर तिरुपति को एग्री व फूड टेक्नोलॉजी और आइआइएसईआर बेरहमपुर को रेयर अर्थ व क्रिटिकल मिनिरल जैसे क्षेत्रों पर फोकस करके काम करने का जिम्मा सौंपा है।

राजकोट में सीरीज जीतने उतरेगा भारत

भारत और न्यूजीलैंड के बीच दूसरा वनडे आज तीन मैचों की सीरीज में 1-0 से आगे है भारतीय टीम

राजकोट, प्रेड: विश्व कोहली की शानदार फॉर्म ने भारत को कुछ प्रमुख खिलाड़ियों की चोटों को लेकर बढ़ती चिंताओं को कुछ हद तक कम कर दिया है, जिसके बाद भारतीय टीम बुधवार को न्यूजीलैंड के विरुद्ध होने वाले दूसरे वनडे मैच जीतकर सीरीज में अजेय बढ़त बनाने उतरेगी। वडोदरा में खेले गए पहले मुकबले में चारिंगटन सुंदर चोटिल हो गए थे और उनकी जगह दिल्ली के अयुष बड़ोनी को टीम में शामिल किया गया है। इससे पहले रिषभ पंत भी चोटिल होकर सीरीज से बाहर हो गए थे।

भारतीय टीम के पास कई विकल्प हैं लेकिन अगले महीने से शुरू होने वाले टीम टी-20 विश्व कप को ध्यान में रखते हुए वह किसी तरह का जोखिम नहीं लेना चाहेंगे। टी-20 टीम में वनडे टीम से बिल्कुल अलग बल्लेबाजी क्रम होगा, लेकिन कुछ नाम दोनों टीमों में समान हैं। इनमें सबसे महत्वपूर्ण नाम आलराउंडर तिलक वर्मा का है जो ग्रींडिंग की चोट के कारण न्यूजीलैंड के विरुद्ध कम से कम पहले तीन टी-20 मैचों में नहीं खेल पाएंगे। भारतीय टीम की इन चिंताओं के बीच सभी को निगाह कोहली और रोहित शर्मा पर टिकी रहेगी जो अब अपने करियर के अंतिम पड़ाव में हैं। पहले मैच में कोहली वनडे में अपने 54वें शतक से चूक गए, लेकिन उनकी 91 गेंदों पर खेले गई 93 रन की पारी ने भारत की जीत को निश्चिंत रखा। भारत और न्यूजीलैंड की टीमों में काफी



अंतर नजर आता है। जबकि टीम का गेंदबाजी आक्रमण मजबूत नहीं है और भारतीय बल्लेबाज इसका पूरा फायदा उठाने की कोशिश करेंगे। पहले मैच में कप्तान शुभमन गिल ने सधी हुई अर्धशतकीय पारी खेली जबकि उप कप्तान श्रेयस अय्यर एक रन से अर्धशतक बनाने से चूक गए। रोहित शर्मा फिर से भारत को अच्छी शुरुआत दिलाने की कोशिश करेंगे। कोहली इस समय अलग हो तरह की क्रिकेट खेल रहे हैं और

वह आत्मविश्वास से भरे हुए नजर आते हैं। ऐसा लगता है कि वह अपेक्षाओं और आलोचनाओं के बोझ से पूरी तरह मुक्त हैं। कोहली ने शुरुआत से ही न तो आक्रमण बल्लेबाजी करने से परहेज की है और न ही रन बनाने का कोई मौका छोड़ा है। यही कारण है कि उन्होंने वडोदरा में सभी प्रारणों में सबसे कम पारियों में 28,000 रन बनाने का रिकार्ड बनाया।

भारत को हालांकि अपनी

गेंदबाजी विशेषकर स्पिनरों के प्रदर्शन में सुधार करने की जरूरत है। पिछले मैच में तेज गेंदबाजों को गेंद की गति कम करने की रणनीति अपनाने से कुछ विकेट मिले थे और स्पिनरों को निरंजन शाह स्टेडियम में बेहतर पिच को लक्ष्य होनी। पहले वनडे में हार के बावजूद न्यूजीलैंड को इससे किसी आत्मविश्वास मिला होगा कि कोहली के शानदार प्रदर्शन के बावजूद उसने भारत को कड़ी टक्कर दी। भारत जब सहजता से

लक्ष्य हासिल करने की तरफ बढ़ रहा था तब काइल जैमीसन ने अपने गेंदबाजी शैली का शानदार प्रदर्शन करके मैच को रोमांचक बना दिया था। उसने टीम को अखिरी क्षणों में कैच छेड़ने का खामियाजा भुगतना पड़ा था। बाएं हाथ के बल्लेबाजों डेवोन कॉन्वे और हेनरी निकोल्स ने पहले विकेट के लिए 117 रन जोड़कर न्यूजीलैंड को अच्छी शुरुआत दिलाई थी लेकिन टीम इसका फायदा नहीं उठा सकी।

डिलीवरी ब्याय पर नहीं होगा दस मिनट में सामान पहुंचाने का दबाव

श्रम एवं रोजगार मंत्रालय के साथ **वार्ता में** कंपनियों ने दी सहमति

जागरण ब्यूरो, नई दिल्ली: उत्पादों की डोर-टू-डोर डिलीवरी करने वाले डिलीवरी ब्यायज के हित में महत्वपूर्ण कदम उठाया गया है। केंद्रीय श्रम एवं रोजगार मंत्रालय के साथ हुए विमर्श के बाद क्विक कामर्स कंपनियों ने अपने विज्ञापनों से दस मिनट में डिलीवरी जैसे दावे हटाने का निर्णय लिया है, ताकि दबाव में समयबद्ध डिलीवरी के प्रयास के कारण गिग वर्कर्स की सुरक्षा का जोखिम न रहे। केंद्र की मंशा का अनुपालन करते हुए ब्लिंकिट ने अपने विज्ञापन से इस दावे को हटा भी दिया है।

पिछले कुछ समय से सरकार के पास लगातार इस आशय की चिंता पहुंच रही थी कि क्विक कामर्स कंपनियां प्रतिस्पर्धा में जल्द से जल्द डोर-टू-डोर डिलीवरी का दावा करती हैं। चूंकि, उनके विज्ञापन से लेकर कंपनियों के लिए काम करने वाले डिलीवरी ब्याय की टी-शर्ट आदि पर भी वह दावा अंकित रहता है, इसलिए डिलीवरी ब्याय पर भी दबाव रहता है कि वह तय समय में उत्पाद को ग्राहक तक पहुंचाए। सबसे प्रमुख चिंता यह थी कि दबाव में डिलीवरी ब्याय अपनी सुरक्षा

- ब्लिंकिट ने हटाया दस मिनट में डिलीवरी का विज्ञापन
- गिग वर्कर्स की सुरक्षा की दिशा में अहम कदम उठाया गया

गिग वर्कर्स ने की सराहना

गिग एंड प्लेटफार्म सर्विस वर्कर्स यूनियन और अखिल भारतीय व्यापारी परिसंघ ने फैसले का स्वागत और सराहना की है। यूनियन ने कहा, 'यह गिग और प्लेटफार्म वर्कर्स की सुरक्षा, स्वास्थ्य और गरिमा सुनिश्चित करने की दिशा में एक महत्वपूर्ण कदम है। स्वस्थ कर्मचारी विकसित भारत के लिए बहुत जरूरी हैं।'

की चिंता न करते हुए तेज गति से वाहन चलाते हैं। इससे राहगीरों के लिए भी जोखिम रहता है। दस-पंद्रह मिनट की डिलीवरी के बीच आने वाली व्यावहारिक दिक्कतें भी गिग वर्कर्स को मानसिक पीड़ा देती हैं। सूत्रों के अनुसार, केंद्रीय श्रम एवं रोजगार मंत्री ने तमाम पहलू ब्लिंकिट, जोमेटो, जेप्टो, स्विगी जैसी देश की प्रमुख क्विक कामर्स कंपनियों के प्रतिनिधियों के

80 लाख गिग वर्कर्स, बढ़ रहा है कंपनियों का व्यापार

दस हजार से अधिक उत्पाद दस मिनट में पहुंचाने के दावे के स्थान पर ब्लिंकिट ने लिख दिया है कि हम तीस हजार से अधिक उत्पाद डोरस्टेप यानी देहरी तक डिलीवर कर रहे हैं। अर्थव्यवस्था में गिग इकोनमी का आकार लगातार बढ़ रहा है। एक अनुमान के मुताबिक, इस समय देशभर में लगभग 80 लाख गिग वर्कर्स क्विक कामर्स कंपनियों के साथ ही ओला, उबर और रैपिडो जैसी कंपनियों के लिए काम कर रहे हैं।

सामने रखे। मंत्री ने स्पष्ट किया कि सरकार गिग वर्कर्स के हितों और सुरक्षा को लेकर गंभीर है। बताया गया है कि इस महत्वपूर्ण हस्तक्षेप के बाद क्विक कामर्स कंपनियां दस मिनट में डिलीवरी जैसे दावे अपने विज्ञापन में नहीं दिखाने का निर्णय लिया।



श्रेव जयते
» संपादकीय

प्रतियोगियों ने मांगी लंबित परीक्षा तिथि और नई शिक्षक भर्ती

राज्य ब्यूरो, जगमरण, प्रयागराज: एडेड माध्यमिक विद्यालयों की वर्ष 2022 की प्रशिक्षित स्नातक शिक्षक (टीजीटी) एवं प्रवक्ता संवर्ग (पीजीटी) के 4163 पदों की भर्ती परीक्षा तिथि घोषित करने, नया भर्ती विज्ञापन जारी करने की मांग को लेकर प्रतियोगी छात्र मोर्चा के सदस्य उत्तर प्रदेश शिक्षा सेवा चयन आयोग पहुंचे। उप सचिव संजय कुमार सिंह से मुलाकात कर मोर्चा अध्यक्ष विक्की खान ने प्रतियोगियों की समस्या बताई। उप सचिव ने बताया कि आयोग निष्पक्ष और पारदर्शी परीक्षा की तैयारियों में जुटा है। ई-अध्याचन पोर्टल का निर्माण अंतिम दौर में है। लंबित भर्तियों के लिए समयसारिणी तैयार करने में आयोग जुटा है।

उप सचिव ने आश्वासन दिया कि एडेड महाविद्यालयों की विज्ञापन संख्या 51 के तहत 910 पदों की हुई परीक्षा निरस्त किए जाने के बाद आयोग नए सिरे से तिथि निर्धारित करने की प्रक्रिया में है। लंबित पीजीटी तथा टीजीटी परीक्षा का आयोजन भी प्राथमिकता में है। टीजीटी-पीजीटी एवं प्रधानाध्यापक/प्रधानाचार्य पदों पर भर्ती के लिए ई-अध्याचन पोर्टल तैयार होते ही अध्याचन लिया जाएगा। इसके लिए आयोग संबंधित विभागों के प्रमुखों के संपर्क में है। इसके बाद नई शिक्षक भर्ती के लिए विज्ञापन

चयन आयोग में ई-अध्याचन पोर्टल का परीक्षण

शिक्षा सेवा चयन आयोग के ई-अध्याचन पोर्टल पर अध्याचन भेजने का परीक्षण करने के लिए माध्यमिक एवं उच्च शिक्षा निदेशालय से अधिकारी एवं पटल सहायक मंगलवार को आयोग कार्यालय पहुंचे। माध्यमिक के अध्याचन के लिए अपर शिक्षा निदेशक माध्यमिक सुरेन्द्र कुमार तिवारी ने स्वयं प्रक्रिया देखी। माध्यमिक का अध्याचन प्राप्त करने के लिए पोर्टल तैयार हो गया है। उच्च शिक्षा निदेशालय के पटल सहायक ने कुछ दिक्कतें बताई हैं, जिसका निराकरण कराया जा रहा है। जल्द ही पोर्टल लाइव कराए जाने की तैयारी है, ताकि आनलाइन अध्याचन लिए जाने की प्रक्रिया शुरू की जा सके।

जारी किया जाएगा। इसके अलावा प्रयास किया जा रहा है कि लंबित कम से कम कोई एक परीक्षा मार्च तक आयोजित कराई जा सके। इसके बाद क्रम से लंबित भर्तियों को पूरा कराया जाएगा।

नए विज्ञापन में डोमिसाइल लागू किए जाने के प्रश्न पर बताया कि यह नीतिगत निर्णय है। इस पर उच्च स्तर से ही निर्णय लिया जा सकता है।

शिक्षा सेवा चयन आयोग की बैठक में परीक्षा तिथियों, एमओयू पर चर्चा

राज्य ब्यूरो, जगमण, प्रयागराज : उत्तर प्रदेश शिक्षा सेवा चयन आयोग की मंगलवार को हुई बैठक में आगामी परीक्षाओं की तिथियों, विभिन्न परीक्षा एजेंसियों के साथ समझौता पत्र (एमओयू) तथा मानक संचालन प्रक्रिया (एसओपी) पर चर्चा की गई। आगामी परीक्षा तिथियों पर अंतिम निर्णय लिए जाने से पूर्व परीक्षा समिति से तैयारी से जुड़े सभी पहलुओं पर विचार कर संस्तुति मांगी गई है। तय हुआ कि समिति की संस्तुति के क्रम में आयोग की आगामी बैठक में परीक्षाओं की तिथियों के निर्धारण पर अंतिम निर्णय लिया जाएगा। टीईटी को लेकर कोई चर्चा नहीं हुई।

अध्यक्ष डा. प्रशांत कुमार की अध्यक्षता में हुई बैठक में परीक्षा नियंत्रक ने विभिन्न एजेंसियों के साथ प्रस्तावित एमओयू तथा परीक्षा संचालन से संबंधित मानक संचालन प्रक्रिया पर विस्तृत

- अगली बैठक में परीक्षा तिथि निर्धारण पर होगा निर्णय, टीईटी को लेकर नहीं हुई कोई बात
- अगली प्रस्तावित एमओयू व एसओपी ने तीन सदस्यीय समिति का किया गठन

प्रस्तुतीकरण दिया।

इसमें परीक्षा की पारदर्शिता, सुरक्षा व्यवस्था, तकनीकी सहयोग और निष्पक्ष आयोजन से जुड़े बिंदुओं पर विस्तार से जानकारी दी गई।

आयोग के उपसचिव एवं जनसंपर्क अधिकारी संजय कुमार सिंह के अनुसार प्रस्तावित एमओयू और एसओपी के परीक्षण के लिए आयोग ने तीन सदस्यीय समिति का गठन किया है। यह समिति एक सप्ताह के भीतर अपनी रिपोर्ट आयोग को सौंपेगी। समिति की आख्या के आधार पर आगे की कार्यवाही की जाएगी।

जटिल वैश्विक परिदृश्य में ब्रिक्स महत्वपूर्ण मंच

विदेश मंत्री जयशंकर ने 'ब्रिक्स 2026' के लोगो और वेबसाइट का अनावरण किया

चीन, रूस समेत 10 देशों वाले संगठन ब्रिक्स की इस वर्ष अध्यक्षता कर रहा है

भारत

लागतम ब्यूरो नई दिल्ली

दोनों दिन गहराती वैश्विक अनिश्चितता के बीच भारत ने अमेरिकी राष्ट्रपति डोनाल्ड ट्रंप के निशाने पर रहने वाले देशों चीन, रूस, ईरान, दक्षिण अफ्रीका, ब्राजील की सदस्यता वाले संगठन ब्रिक्स को एक महत्वपूर्ण मंच बनाया है जहाँ बातचीत और सहयोग को बढ़ावा मिलता है। भारत वर्ष 2026 में 10 देशों के ब्रिक्स संगठन की अध्यक्षता कर रहा है।

मंगलावर को विदेश मंत्री एस जयशंकर ने एक समारोह में 'ब्रिक्स 2026' के लोगो और वेबसाइट का अनावरण किया। नए लोगो को कमल के फूल से प्रेरित किया गया है, जो कि गहरे जड़ों वाली विरसत और बढ़ती सहनशीलता का प्रतीक है। इसके फेसबुक ब्रिक्स देशों के रंगों को दर्शाती है, जोकि एक साझा उद्देश्य के तहत एकजुट कई आवजों का प्रतिनिधित्व करता है। प्रतीक के केंद्र में नमस्ते का इशारा है जो सम्मान और सहयोग का



आह्वान करता है। इस दौरान जयशंकर ने कहा - 'वर्तमान वैश्विक परिवेश जटिल है व यह चुनौती पैदा कर रहा है। भू-राजनैतिक आतंशितवाद, जटिल आर्थिक परिदृश्य, जलवायु संघर्षित जोखिम, तकनीकी बदलाव और लगातार विकास संबंधों में वैश्वीकरण देशों को प्रभावित कर रहे हैं।

इस संदर्भ में ब्रिक्स एक महत्वपूर्ण मंच बना हुआ है जो संवाद, सहयोग और विकास को प्रोत्साहित करता है, व्यावहारिक प्रतिक्रियाओं को बढ़ावा देता

है तथा राष्ट्रीय प्राथमिकताओं और विकास के विभिन्न चरणों को ध्यान में रखता है।'

विदेश मंत्रालय के अधिकारियों बताते हैं कि ब्रिक्स सम्मेलन का आयोजन भारत जैसे ही धुपधूप से करने जा रहा है जैसा कि वर्ष 2023 में जो-20 सम्मेलन का किया गया था। आज जिस तरह से विदेश मंत्रालय ने इसके 'लोगो' के अनावरण का कार्यक्रम का आयोजन किया उससे यह संकेत भी मिलता है। इसमें ब्रिक्स के सभी दस सदस्य देशों के

जयशंकर ने ब्रिक्स को सहयोग व विकास के लिए महत्वपूर्ण फोरम कहकर दिया

20 वीं वर्षगांठ मनाया इस वर्ष ब्रिक्स, भारत की अध्यक्षता वैश्विक कल्याण को आगे बढ़ाने पर केंद्रित होगी

40 40 प्रतिशत है वैश्विक जीडीपी में ब्रिक्स देशों का योगदान, विश्व की 49.5 प्रतिशत जनसंख्या इन देशों में रहती है

<< नई दिल्ली में मंगलावर को ब्रिक्स 2026 की वेबसाइट, लोगो और थीम की लॉन्चिंग के मौके पर विदेश मंत्री एस जयशंकर। एएनआई

राजदूतों के अलावा दूसरे कई देशों के राजदूतों व निवेश हेतु को भी आमंत्रित किया गया था। समद रहे कि अमेरिकी राष्ट्रपति ट्रंप बड़े चार ब्रिक्स की गतिविधियों को लेकर अपने सख्त नजरानी जता चुके हैं। जुलाई, 2025 में उन्होंने ब्रिक्स देशों पर अतिरिक्त 10 प्रतिशत का टैरिफ लगाने की भी घोषणा की थी। वह आरोप लगाते हैं कि ब्रिक्स के सदस्य देश अपने अलग-अलग चरानों की कोशिश में हैं ताकि अंतरराष्ट्रीय बाजार में डालर को

कमजोर किया जा सके। ब्रिक्स विश्व सम्मेलन संभवतः जुलाई या अगस्त में करवा देने की बात हो रही है और इसके लिए चीन के राष्ट्रपति शी जिनपिंग के भी भारत आने की संभावना है। बता दें कि ब्रिक्स में भारत, चीन, रूस, ईरान, दक्षिण अफ्रीका, ब्राजील के अलावा मिस्र, इथियोपिया, यूएई और इंडोनेशिया शामिल हैं। इसके अलावा बेलारूस, बोलिविया, कजाखस्तान, वयूज, मलेशिया, नाइजीरिया, बर्मा, युगंडा और उज्बेकिस्तान को ब्रिक्स के सहोदर देशों के रूप में शामिल किया गया है।

जिज्ञासा मंत्री जयशंकर ने कहा कि वैश्विक वास्तविकताओं को देखते हुए वर्षों से ब्रिक्स ने अपने एजेंडे और सदस्यता का विस्तार किया है जबकि आम जन केंद्रित विकास, संवाद को बढ़ावा देने और व्यावहारिक सहयोग पर फोकस बनाए रख रहा है। भारत की कोशिश होगी कि वैश्विक उथल-पुथल का सामना करने में सक्षम सैन्यनत्मक संस्थागत इतिहास का निर्माण करने का प्रयास किया जाए। भारत ब्रिक्स भागीदारों के साथ मिलकर कृषि, स्वास्थ्य, आपदा जोखिम न्यूनीकरण, ऊर्जा और अग्रणी प्रौद्योगिकी में लचीलापन विस्तार करने पर काम करेगा।

चुनाव आयोग ने कहा, हमें चुनावी उद्देश्य से नागरिकता की जांच का अधिकार

सुप्रीम कोर्ट में बताया कि इस संबंध में आयोग की राय राष्ट्रपति पर भी बाध्यकारी

प्रतिकूल निष्कर्ष पर सिर्फ मतदाता सूची से हटाया जाएगा नाम



नई दिल्ली, प्रेस : चुनाव आयोग ने मंगलवार को सुप्रीम कोर्ट में बताया कि वह मतदाता सूची एवं चुनाव के आयोजन से संबंधित मामलों में मूल प्राधिकारी के रूप में कार्य करता है और अगर कोई व्यक्ति किसी अन्य देश की नागरिकता हासिल करता है, तो इस संबंध में आयोग को राय राष्ट्रपति पर बाध्यकारी होती है। लिहाजा चुनाव के उद्देश्य से उसे नागरिकता की जांच करने का अधिकार है।

चुनाव आयोग ने कहा कि विशेष गहन पुनरीक्षण (एसआईआर) के दौरान यदि कोई प्रतिकूल निष्कर्ष निकलता है तो उसके परिणामस्वरूप संबंधित व्यक्ति का नाम केवल मतदाता सूची से हटाया जाएगा और वह (उस तथ्य के कारण) निर्वासन का कारण नहीं बनेगा। हालांकि ऐसे मामलों को वह नागरिकता अधिनियम एवं उससे संबंधित कानूनों

के तहत जांच व संचालित कार्रवाई के लिए केंद्र को भेज सकता है। आयोग ने यह भी कहा कि खनन पट्टों या अन्य वैधानिक लाभों से जुड़े कई नियामक दलों में नागरिकता एक अनिवार्य शर्त होती है और सक्षम प्राधिकारी इसकी जांच कर सकता है। इस दलों के जरिये आयोग ने उस तर्क का खंडन किया कि वह अपने संवैधानिक अधिकार क्षेत्र के बाहर जाकर काम कर रहा है।

प्रधान न्यायाधीश सुयंकांत और जस्टिस जोयमाल्या बागची की पीठ के समक्ष चुनाव आयोग की ओर से वरिष्ठ अधिवक्ता शंकरा द्विवेदी ने ये दलीलें पेश कीं। पीठ ने उन याचिकाओं पर

अंतिम सुनवाई फिर से शुरू की, जिनमें बिहार सहित कई राज्यों में एसआईआर के आयोग के फैसले को चुनौती दी गई थी और आयोग को शक्तियों के तयरे, नागरिकता और मतदान के अधिकार पर महत्वपूर्ण संवैधानिक प्रश्न उठाए गए थे। पीठ ने द्विवेदी की विस्तृत दलीलें सुनीं, जिन्होंने कहा कि एसआईआर पूरी तरह चुनाव आयोग के अधिकार क्षेत्र के भीतर है। उन्होंने इस तर्क को खारिज कर दिया कि यह एनआरसी जैसी कोई समानांतर नागरिकता-निर्धारण प्रक्रिया है। उन्होंने कहा कि चुनाव आयोग की देखरेख में कार्य करने वाला ईआरओ चुनावी उद्देश्यों के लिए सीमित पूछताछ करने में सक्षम है। चुनाव, मतदाता सूची और चुनाव संचालन से संबंधित मामलों में चुनाव आयोग वास्तविक प्राधिकारी के रूप में कार्य करता है।

वरिष्ठ वकील ने जनप्रतिनिधित्व अधिनियम, 1951 की धारा-146, विरोध रूप से धारा-146ए से 146सी तक का हवाला देते हुए कहा कि संसद ने चुनाव आयोग को सुनवाई करने, निर्णय लेने और वहां तक कि मतदाता सूची से

संबंधित प्रश्नों पर निर्णय लेने के लिए ठेकाने अदालत के स्मान शक्तियों का प्रयोग करने के लिए एक विस्तृत वैधानिक तंत्र प्रदान किया है। उन्होंने बताया, "यदि कोई व्यक्ति किसी अन्य देश की नागरिकता प्राप्त कर लेता है या उस पर किसी अन्य देश को नागरिकता प्राप्त करने का आरोप है तो अंततः चुनाव आयोग ही चुनावी उद्देश्यों के लिए इस मुद्दे को जांच करता है और उसकी राय राष्ट्रपति पर बाध्यकारी होती है।" उन्होंने कहा कि ऐसी जांच केवल मतदाता सूची में शामिल होने का पात्रता निर्धारित करने तक ही सीमित है। उन्होंने स्पष्ट किया कि एसआईआर के दौरान प्रतिकूल निष्कर्ष आने का परिणाम केवल मतदाता सूची से व्यक्ति का नाम हटाना होगा। द्विवेदी ने कहा, "इससे स्वतः ही सिर्फ उसी तथ्य के आधार पर निर्वासन होना अनिवार्य नहीं है।" उन्होंने कहा कि उचित मामलों में इसे केंद्र सरकार को जांच और नागरिकता अधिनियम, विदेशी अधिनियम और संबंधित कानूनों के तहत संचालित कार्रवाई के लिए भेजा जा सकता है।

शरीर मेरा है या दूसरे का, दिमाग की अल्फा तरंगें करती हैं फर्क

अनुसंधान



हम रोज अपने हाथ-पैर और शरीर का इस्तेमाल करते हैं, लेकिन क्या कभी यह सोचा है कि दिमाग को कैसे पता चलता है कि यह शरीर हमारा ही है? स्वीडन के करोलिंस्का इंस्टीट्यूट के विज्ञानियों का नया अध्ययन बताता है कि शरीर और बाहरी दुनिया के बीच यह फर्क हमारे दिमाग में बनने वाली अल्फा ब्रेन वेव्स तय करती हैं। सिजोफ्रेनिया जैसी मानसिक बीमारियों को समझने में यह अध्ययन मददगार हो सकता है, जहां व्यक्ति का आत्म-बोध प्रभावित होता है। जर्नल नेचर कम्यूनिकेशन्स में प्रकाशित इस अध्ययन के अनुसार, दिमाग के पैराइटल कार्टेक्स में बनने वाली अल्फा तरंगों की गति

यह निर्धारित करती है कि व्यक्ति अपने शरीर को कितनी स्पष्टता से 'अपना' महसूस करता है। पैराइटल कार्टेक्स वह हिस्सा है जो शरीर से मिलने वाली संवेदनाओं को समझने का काम करता है। शोध में पाया गया कि जिन लोगों में अल्फा तरंगें तेज होती हैं, उन्हें अपने शरीर की पहचान ज्यादा साफ महसूस होती है। वहीं, जिनमें ये तरंगें धीमी होती हैं, उनके लिए खुद और बाहरी दुनिया के बीच की सीमा कुछ हद तक धुंधली हो जाती है। अध्ययन में 106 लोगों को शामिल किया गया। शोधकर्ताओं के मुताबिक, तेज अल्फा तरंगों वाले लोग समय के बेहद छोटे अंतर को भी पहचान लेते हैं, जबकि धीमी तरंगों वाले लोगों का दिमाग अलग-अलग संकेतों को एक साथ जोड़ देता है। (प्रेट्र)



Join us For All Study Materials ,Free Pdf and Notes



JOIN Telegram
Group
For **FREE PDF**
& All Exams
Updates

CLICK HERE



JOIN WhatsApp
Channel

CLICK HERE



PDF LOGY

Made With Readers Friendly.....

